



வலம்புரி

RAMCO CEMENT
R
A
M
C
O
C
E
M
E
N
T
L
I
D
O

இசுயாக் கண்டத்தல் முதலாந்
தர தொழிற்சாலையிலிருந்து
தயாரிக்கப்பட்டது ராம்கோ சீமெந்து

பக்கங்கள்: பதினாறு Valampurii
சங்கு 11 வள்ளுவர் ஆண்டு 2041 தை 12 திங்கட்கீழமை (25.01.2010) தொலைபேசி 222 3378, 222 7829 ஒலி 37

முன்னாள் ஜனாதிபதி சந்திரிகாவை சரத் பொன்சேகா சந்தித்துப் பேச்சு

(கொழும்பு)
எதிர்க்கட்சிகளின் பொது ஜனாதிபதி வேட்பாளர் ஜெனரல் சரத் பொன்சேகா நேற்று முற்பகல் ஹொரகொல்லையில் வைத்து முன்னாள் ஜனாதிபதி சந்திரிகா குமாரதுங்காவை சந்தித்துள்ளார். இந்த சந்திப்பு சுமார் அரை மணித்தியாலமாக இடம் பெற்றுள்ளது. ஹொரகொல்லையில் உள்ள முன்னாள் பிரதம மந்திரி எஸ்.டபிள்யூ. ஆர்.டி.பண்டார நாயக்கவின் சமாதிக்கு மலர் அஞ்சலி செலுத்திய பின்னரே இந்த சந்திப்பு இடம் பெற்றுள்ளது. இதேவேளை இந்த சந்திப்பு தொடர்பில் செய்தி சேகரிப்புக்காக சென்ற உடகவியலாளர்கள் இடையில் கடவத்தை பிரதேசத்தில் வைத்து (16ஆம் பக்கம் பார்க்க)

300 மில்லியன் டொலர் பெறுமதியான ஆயுதக் கொள்வனவுக்கு அரசு திட்டம்

(கொழும்பு)
ரஷ்யாவிடம் இருந்து 300 மில்லியன் டொலர் ஆயுதக் கொள்வனவை மேற்கொள்ள இலங்கை அரசு திட்டமிட்டுள்ளதாக தெரிவிக்கப்படுகின்றது. இது தொடர்பில் மேலும் தெரிய வருவதாவது, இராணுவ போக்குவரத்து உலங்குவானாதி கள், கண்ணிவெடி அகற்றும் இயந்திரங்கள், ஆயுதங்கள், வெடிபொருட்கள் உட்பட பெருமளவான ஆயுதங்களை ரஷ்யாவிடம் இருந்து கொள்வனவு செய்ய அரசு திட்டமிட்டுள்ளது. 300 மில்லியன் டொலர் பெறுமதியான இந்த ஆயுதக் கொள்வனவு ஒப்பந்தம் ஜனாதிபதி மகிந்த ராஜபக்ஷவால் ரஷ்யாவிடம் வைத்து கைச்சாத்திடப்படவுள்ளது. ரஷ்யாவிடம் (16ஆம் பக்கம் பார்க்க)

யொலிஸ், இராணுவ உயரதிகாரிகள் வடக்கிலிருந்து திடீர் இடமாற்றம்

அரசியல்வாதிகள் மத்தியில் பரபரப்பு

(கொழும்பு)
வடக்கு மாகாண பிரதிப் பொலிஸ் மா அதிபர் நீமால் லிவ்ஹே யாழ். மாவட்ட கட்டளைத்தளபதி மேஜர் ஜெனரல் மார்க் உட்பட உயர் அதிகாரிகள் திடீரென இடமாற்றப்பட்டுள்ளதாக தெரிவிக்கப்படுகின்றது. தேர்தல் காலத்தில் மேற்கொள்ளப்பட்டுள்ள இவ் இடமாற்றம் அரசியல்வாதிகள் மத்தியில் குழப்பத்தையும் பரபரப்பையும் ஏற்படுத்தியுள்ளது. (16ஆம் பக்கம் பார்க்க)

முன்னாள் போராளிகள் 20 பேர் பெற்றோர்களிடம் கையளிப்பு

(யாழ்ப்பாணம்)
தமிழீழ விடுதலைப்புலிகளின் முன்னாள் போராளிகள் 20 பேர் தெல்லிப்பழை புனர்வாழ்வு நிலையத்தில் வைத்து அவர்களின் உறவினர்களிடம் ஒப்படைக்கப்பட்டனர். கடந்த 2009ஆம் ஆண்டு மார்ச் மாதம் வன்னியிலிருந்து இடம் பெயர்ந்து யாழ். மாவட்ட நலன்புரி முகாம்களில் தங்கியிருந்த வேளையில் கைது செய்யப்பட்டு தெல்லிப்பழை புனர்வாழ்வு நிலையத்தில் பத்து மாதங்களுக்கான புனர்வாழ்வு அளிக்கப்பட்ட விடுதலைப்புலிகளின் அமைப்பில் சாதாரண நிலையில் செயற்பட 20 பேரே நேற்று விடுவிக்கப்பட்டனர். (16ஆம் பக்கம் பார்க்க)



நேர்மையான முறையில் தேர்தல் நடைபெற சகலரும் ஒத்துழைப்பு வழங்கப்பட வேண்டும் யாழ். தெரிவத்தாட்சி அலுவலர் வேண்டுகோள்

(யாழ்ப்பாணம்)
ஜனாதிபதித் தேர்தல் யாழ். மாவட்டத்தில் வன்முறை களற்று நீதியாகவும் நேர்மையாகவும் நடைபெற சகலரும் ஒத்துழைப்பு வழங்க வேண்டும் என யாழ். மாவட்ட தெரிவத்தாட்சி அலுவலர் க.கணேஷ் தெரிவித்துள்ளார். நேற்று மாவட்டச் செயலகத்தில் இடம் பெற்ற பத்திரிகையாளர் சந்திப்பின் போதே அவர் இவ்வாறு தெரிவித்தார். அங்கு அவர் மேலும் தெரிவிக்கையில், யாழ். மாவட்டத் தேர்தல் தொகுதிக்கான சகல பணிகளும் (16ஆம் பக்கம் பார்க்க)

தேர்தல் பிரசாரச் செலவு 450 மில்லியன் ரூபாய்

(கொழும்பு)
இலங்கை ஜனாதிபதி தேர்தல் வேட்பாளர்களின் பிரசார செலவு 450 மில்லியன் ரூபாய் என தெரிவிக்கப்பட்டது. பூரன்பேரன்சி இன்பர்நஷனல் ஸ்ரீலங்கா நிறுவனத்தின் பொதுச் சொத்துக்களைப் பாதுகாக்கும் நிகழ்ச்சித் திட்டம் அமைப்பு இரண்டு பிரதான வேட்பாளர்களுமே தமது இத்தகைய செலவு (16ஆம் பக்கம் பார்க்க)

இடம் பெயர்ந்தோர் முகாம்களிலிருந்து சென்ற 30 ஆயிரம் பேரை காணவில்லை

(கொழும்பு)
அரசாங்கத்தினால் வழங்கப்பட்ட தற்காலிக அனுமதியைப் பயன்படுத்தி வவுனியா மெனிக்பாம் முகாமிலிருந்து வெளியேறிச் சென்ற 31 ஆயிரத்து 903 இடம் பெயர் மக்கள் தொடர்பான தகவல்கள் இன்னமும் கிடைக்கப்பெறவில்லை என தெரிவிக்கப்படுகின்றது. ஜ.நா. அமைப்பு சுட்டிக்காட்டு
ஜனவரி 2ஆம் திகதி முதல் ஜனவரி 15ஆம் திகதி வரையிலான காலப்பகுதியில் இடம்பெயர் முகாம் மக்களின் எண்ணிக்கை தொடர்பில் வெளியான தகவல்களில் முரண்பாடு காணப்படுவதாக ஐக்கிய நாடுகளின் மனிதாபிமான (16ஆம் பக்கம் பார்க்க)

வன்முறையற்ற தேர்தலுக்காக கொழும்பில் சர்வமத வழிபாடு

(கொழும்பு)
தேர்தல்கள் நடைபெறும் போது வன்முறைகள் இடம்பெறாமல் செய்வதற்கான சர்வமத வழிபாடு ஒன்று கொழும்பில் விகார மகாதேவி பூங்காவில் நேற்று இடம்பெற்றது. இவ்வழிபாட்டை தேர்தல் வன்முறைகளை ஒழிப்பதற்கான சர்வமத சங்கம் ஏற்பாடு செய்திருந்தது. இவ்வழிபாட்டில் சிங்களவர், தமிழர், முஸ்லிம் மற்றும் சர்வமத தலைவர்கள் என அனைத்து மக்களும் ஜனாதிபதித் தேர்தலில் போட்டியிடும் இரு சபை வேட்பாளர்களும் கலந்துகொண்டனர். தேர்தல் காலங்களிலும் தேர்தல் நடைபெறும் போதும் தேர்தல் நடைபெற்று முடிந்த பின்னரும் உயிர்கள் (16ஆம் பக்கம் பார்க்க)

வாக்காளர் அட்டை கிடைக்காதோர் தேர்தலில் வாக்களிக்க முடியும் தேர்தல் ஆணையாளர் அறிவிப்பு

(கொழும்பு)
வாக்காளர் அட்டைகள் கிடைக்கப்பெறாதவர்களும் தேர்தலில் வாக்களிக்க முடியும் என தேர்தல் ஆணையாளர் தயானந்த திஸாநாயக்க அறிவித்துள்ளார். வாக்காளர் இடத்தில் பெயர் பதியப்பட்டிருந்தால் வாக்காளர் அட்டைகள் இன்றி வாக்களிக்க முடியும் என அவர் குறிப்பிட்டுள்ளார். இதேவேளை மோசடிகள் இடம் பெறும் வாக்களிப்பு நிலையங்களில் வாக்கெடுப்பு சூன்யப்படுத்தப்பட உள்ளதாக அவர் தெரிவித்துள்ளார். இலங்கையின் முன்னணி தேர்தல் கண்காணிப்புக் (16ஆம் பக்கம் பார்க்க)

வெளிநாட்டவர் வாக்களிக்க கடவுச்சீட்டும் அவசியம் தேர்தல்கள் செயலகம் தெரிவிப்பு

(கொழும்பு)
ஜனாதிபதி தேர்தலில் வாக்களிப்பதற்கு வெளிநாடுகளிலிருந்து வருகை தந்தவர்கள் தமது தேசிய அடையாள அட்டையுடன் கடவுச்சீட்டையும் கட்டாயமாக சமர்ப்பிக்க வேண்டுமென தேர்தல் செயலகம் தெரிவித்துள்ளது. தேர்தல் வாக்களிப்பின் போது மோசடிகளை தவிர்ப்பதற்காகவே கடவுச்சீட்டையும் சமர்ப்பிக்க வேண்டுமென கேட்கப்பட்டுள்ளது. தேர்தல் (16ஆம் பக்கம் பார்க்க)

யாழ்ப்பாணம் தேசிய கல்வியியற் கல்லூரிக்கு புதிய ஆசிரிய மாணவர்களை இணைத்தல்

(யாழ்ப்பாணம்)
யாழ்ப்பாணம் தேசிய கல்வியியற் கல்லூரிக்கு 2010 ஆண்டிற்கான புதிய ஆசிரிய மாணவர்களை சேர்த்துக்கொள்ளும் நிகழ்வு அடுத்த மாதம் 8ஆம் திகதி திங்கட்கிழமை இடம் பெறவுள்ளது.
யாழ்ப்பாணம் மாவட்டத்தில் இருந்து தெரிவு செய்யப்பட்ட மாணவர்கள் தமது அனுமதிக்கடிதத்தை யாழ்ப்பாணம் தேசிய கல்வியியற் கல்லூரியில் நாளையும், நாளை மறுதினமும் கடைமை நேரத்தின் போது பெற்றுக் கொள்ளலாம்.
வெளிமாவட்ட மாணவர்களுக்கு கடிதங்கள் அனுப்பிவைக்கப்பட்டுள்ளன என பீடாதிபதி எஸ்.கே. யோகநாதன் அறிவித்துள்ளார்.
யாழ்ப்பாணம் மாவட்டத்திலிருந்து தெரிவு செய்யப்பட்டோர் விபரம் வருமாறு,
நாடகமும் அரங்கியலும்
காத்தியாயன் (பொலிகண்டிகிழக்கு), எம். ஏ. ரகி (பண்டத்தரிப்பு), சுவீற்றி (சண்டலிப்பாய்), ரி.தியாகராஜா (வட்டுக்கோட்டை), வி.யசோதா (நாகர்கோவில்), கே. அர்ஜினி (கரவெட்டி), ஜெயகுணம் (கரணவாய்), ஜெயராஜா (அளவெட்டி), நிரோசா (முளைய் மேற்கு),
ப. இமாஜினி (சண்டலிப்பாய்), ஆர். பானுஜா (கைதடி), ஆர். பாலசுப்பிரமணியம் (கோப்பாய்), என். நித்தியானந்தம் (சண்டலிப்பாய்), எஸ். என். அழகையா (சுண்ணாலைவடக்கு),
கணிதம் (குமிழ் மொழி)
ஜே. சங்கீதா (கல்வியங்காடு),

என். பி. ஜோமஸ் (அல்வாய்), எஸ். சண்முகலிங்கம் (மீசாலை), கே. கஜநாதன் (கொடிகாமம்), இ. றொபின்சன் (உரும்பிராய்), கே. சீராஜன் (கந்தர்மடம்),
எஸ். செந்திரன் (வட்டுக்கோட்டை), கே. துஜந்தன் (புளியங்கூடல்), பி. பரமனந்தன் (வரணி), என். சகீலா (உருப்பிட்டி), வி. விஜயசங்கர் (கோண்டாவில்), ஆர். ஹேமச்சந்திரன் (கந்தரோடை), எஸ். சுந்தரலிங்கம் (அல்வாய்), எஸ். பாலதீபன் (அராலி தெற்கு),
எஸ். மணிமாறன் (இணுவில்), வி. கவீசன் (கோண்டாவில்), எஸ். ஜெயபிரியங்கன் (வண்ணார்பண்ணை), கே. றுக்கிசா (திருநெல்வேலி), ஜே. கவிதாரா (அளவெட்டி),
சித்திரம்
ஆர். பிரதீபன் (நவாலி தெற்கு), என். கிருஷ்ணசுப்பன் (முளைய்), எஸ். சதன்ராஜ் (சுழிபுரம்), எஸ். குமணானத் (சரவணை மேற்கு), கே. பாலகுமார் (முளைய்), ஆர். அபினேஷ் (தொண்டைமாளையம்),
இ. ஜெயராஜன் (உடுவில்), எஸ். நிசாந் (புத்தூர்), எஸ். சகயநாதன் (சுண்டுக்குளி), ஜே. செனாதிரசிங்க (யாழ்ப்பாணம்), ரி. லிங்கேஸ்வரன் (பண்ணாகம்), எம். மோகனராஜன் (வல்வெட்டித்தறை),
நடனம்
தர்மினி (மாதகல் மேற்கு), இராஜகுமார் (இருபாலை தெற்கு), ரி. பாலசுப்பிரமணியம் (முளைய்), ஏ. காங்

கேயநாதன் (கல்வியங்காடு), எஸ். சைலஜா (கல்வியங்காடு), என். பிரசாந்தினி (அரியாலை), எஸ். வல்லிபுரம் (சுதுமலை தெற்கு), கே. சோதிராஜா (மானிப்பாய்), என். குணராஜா (மானிப்பாய்), ரி. சுப்பிரமணியம் (சாவகச்சேரி), என். சிவஞானம் (சாவகச்சேரி), பி. எஸ். ஜனசியா (அரியாலை), ஆர். சுவேந்தினி (நெல்லியடிவடக்கு), என். நிரோஜி (வரணி),
கடந்த வருடம் நாட்டுச் சூழல் காரணமாக பதிவினை மேற்கொள்ளாது இவ்வாண்டுக்கு அனுமதிக்கப்பட்டுவார்,
எ. வேலுப்பிள்ளை (விசேட கல்வி), எ. அமிர்தலிங்கம் (விசேட கல்வி), எஸ். சாளினி (ஆரம்பக் கல்வி), ரி. சுதர்சன் (ஆரம்பக்கல்வி), ரி. பத்மசிறி (ஆரம்பக்கல்வி),
விஞ்ஞானம் (ஆங்கில மொழி)
வி. கோமகன் (மானிப்பாய்), சே. அனுஷா (மானிப்பாய்), ந. சங்கீதா (சுழிபுரம்), வி. விஜயகுமாரி (இளவாலை), நி. நித்தியா (கந்தர்மடம்), சோ. மீரா (சாவகச்சேரி), ரா. மதிஷினி (பருத்தித்துறை),
ஸ்ரீ. சுகன்யா (அத்தியடி), ப. கிருத்திகா (அச்சவேலி), ம. சலக்ஷி (உரும்பிராய்), சி. ராதிகா (நல்லூர்),
ஆரம்பக் கல்வி
எஸ். ஆனந்தராஜா (புத்தூர்), சி. வி. கிறிஸ்தோபர் (குருநகர்), எம். ஜே. பி. கிறிஸ்தோபர் (யாழ்ப்பாணம்) எஸ். டிலக்ஷா (நல்லூர்),

எம். ஜோசப் பென்சன் (சுண்டுக்குளி), பி. கலைவாணி (சுன்னாகம்), ஜே. கதிரமலைநாதன் (யாழ்ப்பாணம்),
ரி. கிருத்திகா (உடுப்பிட்டி), ரி. மோகனதாஸ் (சுழிபுரம்), என். பிருந்தா (புலோலி), ரி. புஷ்பராஜா (வண்ணார்பண்ணை), ஆர். ரமணன் (அல்வாய்), எம். இராசரட்ணம் (அச்சவேலி), பி. ராதிகா (வேலணை-6), என். ஜே. ஜே. றொபேட் (யாழ்ப்பாணம்), ஜே. சபேஷன் (கைதடி), ஜி. சதாசிவம் (நல்லூர் வடக்கு), எஸ். சதீஸ்வரன் (தெல்லிப்பழை), கே. சியாமளா (பருத்தித்துறை), பி. தர்ஷகா (திருநெல்வேலி கிழக்கு), கே. தயாநிதி (ஆனைக்கோட்டை), பி. தினேஷ்குமார் (வேலணை-4),
விசேட கல்வி
எம். மகாலக்ஷ்மி (சுன்னாகம்), எஸ். செல்லத்துறை (பருத்தித்துறை), ஆர். வினிதா (சுன்னாகம்), கே. குகப்பிரியா (நெடுந்தீவு), கே. ஜங்கரன் (கரவெட்டி), ஈ. சுவீற்றி (சண்டலிப்பாய்),
ரி. பமிலா (மல்லாகம்), கே. அஜந்தினி (வட்டுக்கோட்டை), கே. கமல் (பருத்தித்துறை), எஸ். கஜனி (கைதடி), ரி. சுப்பிரமணியம் (அரியாலை), கே. புனிதா (பண்டத்தரிப்பு), என். செந்தாளன் (கொன்பொல்லை வீதி),
கணிதம் (ஆங்கில மொழி)
ஏ. சர்மிலன் (சங்காலை), என். நிஷாந்தா (மீசாலை), எஸ். செல்வகுமாரன் (சுன்னாகம்), எஸ். லக்ஷ்மி (கொக்குவில்), ஜி. குகானந்தன்

(சண்டலிப்பாய்), எஸ். ரதீசன் (கொலுவில்), சீரஜன் (கந்தர்மடம்), கே. சசிரேகா (சாவகச்சேரி),
பி. மயூரி (பருத்தித்துறை), கே. சரண்ஜா (கரவெட்டி), ஏ. ஜெகநாதன் (மானிப்பாய்), வி. புவனேசன் (மல்லாகம்), ரி. தேவநாதன் (யாழ்ப்பாணம்), கே. பிரதீபன் (யாழ்ப்பாணம்),
ரி. பாலசந்திரன் (மானிப்பாய்), எஸ். கௌசியா (சுன்னாகம்), ஆர். உமேஷ் (சங்காலை), ஆர். சுகந்தினி (சாவகச்சேரி), எஸ். சுபாங்கி (இணுவில்), எம். டி. டினேஸ்குமார் (வட்டுக்கோட்டை),
விஞ்ஞானம் (குமிழ் மொழி)
எம். பத்மநாதன் (ஆனைப்பந்தி), கே. கௌசிகா (கொடிகாமம்), ஏ. சபேஷன் (கோண்டாவில்), எஸ். வக்ஸ்வரன் (திருநெல்வேலி), எஸ். துஷாந்தி (உரும்பிராய்), எஸ். சிறிசாந் (நவாலி வடக்கு), எம். கனகரட்ணம் (மீசாலை), ரி. அனதா (மானிப்பாய்), என். ரேகா (யாழ்ப்பாணம்), எஸ். பாலதீபன் (வட்டுக்கோட்டை). (ச-3)

இளைஞரின் சடலம் வானியிலிருந்து மீட்பு

மட்டக்களப்பு ஆறுமுகத்தான் குடியிருப்பு வானியில் கழுத்து வெட்டப்பட்டு கொலை செய்யப்பட்ட நிலையில் மிதந்து கொண்டிருந்த வானியின் சடலமொன்று மீட்கப்பட்டுள்ளதாக ஏறாவூர் பொலிஸார் தெரிவித்தனர்.
மீட்கப்பட்ட இந்த சடலம் தூர் நாற்றம் வீசிய நிலையில் வானியின் ஆழமான பகுதியில் காணப்பட்டதாக பொலிஸார் மேலும் குறிப்பிட்டனர். கல்குடா கல்மடு பிரதேசத்தைச் சேர்ந்த 18 வயதுடைய சிவஞானம் அரளிந்தராஜ் என்பவரே இவ்வாறு சொல்லப்பட்டுள்ளதாக அவரிடமிருந்த தேசிய அடையாள அட்டை மூலமாக அடையாளம் காணப்பட்டுள்ளது. இத்தவரின் வானியில் மிதந்து கழுத்து வெட்டி கொலை செய்யப்பட்டு பின்னர் சடலம் வானியில் வீசி எறியப்பட்டுள்ளது. (ச-5)

இலங்கைச் சட்டக் கல்லூரி மாணவர்களை அனுமதித்தல் கல்வி ஆண்டு 2011

2011ஆம் கல்வி ஆண்டிற்கு மாணவர்களை அனுமதிப்பதற்கான விண்ணப்பப்பத்திரங்களை 2010ஆம் ஆண்டு ஜனவரி மாதம் 19ஆம் திகதி தொடக்கம் 2010ஆம் ஆண்டு பெப்ரவரி மாதம் 28ஆம் திகதி வரை அலுவலக வேலை நாட்களில் மு.ப. 9.00மணி தொடக்கம் ந.ப. 12.00 மணிவரையும், பி.ப. 1.30 மணி தொடக்கம் பி.ப. 3.00மணிவரையும் சட்டக்கல்லூரி அலுவலகத்தில் பெற்றுக் கொள்ளலாம்.
அனுமதிக்கான தகுதிகள்
நுழைவுப் பரீட்சைக்குத் தோற்றுவதற்கான ஆகக் குறைந்த கல்வித் தகைமைகள்:-
(அ). க. பொ. த. (உ/த) பரீட்சையில் புதிய பாடத்திட்டத்தின் கீழ் (அதாவது ஆகஸ்ட் 2000ஆம் ஆண்டு பரீட்சையும் அதன் பின்னரும்) ஒரே அமர்வில் மூன்று பாடங்களில் சித்தியடைந்திருந்தல் வேண்டும். ஆயினும் மேற்படி பரீட்சைக்கு பழைய பாடத்திட்டத்தின் கீழ் தோற்றிய ஆளொருவருக்கு ஒரே அமர்வில் நான்கு பாடங்களில் சித்தி தேவைப்படும்.
(ஆ). சட்டக்கல்விப் பேரவையினால் அங்கீகரிக்கப்பட்ட பாடங்களாய் இருத்தல் வேண்டும்.
மற்றும்
(இ). க. பொ. த. (சா/த) பரீட்சையில் அல்லது தே. க. பொ. த. பரீட்சையில் ஆங்கில மொழியிலும், சிங்கள/தமிழ் மொழியிலும் திறமைச் சித்தி பெற்றிருத்தலும் வேண்டும்.
(ஈ). தொழில் புரிகின்ற மாணவர்கள் விடுவாரைகளுக்குச் சமூகமளிப்பதற்கு அவர்களின் தொழில் தகுநரிடம் அனுமதி பெற்றிருத்தல் வேண்டும்.
(உ). விண்ணப்பங்கள் ஏற்றுக்கொள்ளும் இறுதி நாளன்று 18வயதுக்கு குறையாதவராகவும், 35 வயதிற்கு மேற்படாதவராகவும் இருத்தல் வேண்டும்.
நுழைவுப் பரீட்சை
விண்ணப்பதாரிகள் 2010ஆம் ஆண்டு ஜூன் மாதம் முதல்பகுதியில் கொழும்பில் மாத்திரம் நடைபெறவுள்ள நுழைவுப் பரீட்சைக்குத் தோற்ற வேண்டுமெனத் தேவைப்படுத்தப்படுகின்றனர்.
விண்ணப்பப்படிவங்கள் ஏற்றுக்கொள்ளப்படும் இறுதி நாள்
பூர்த்தி செய்யப்பட்ட விண்ணப்பப்படிவங்கள், அதிபர், இலங்கைச் சட்டக் கல்லூரி, இல. 244, புதுக்கடைத் தெரு, கொழும்பு 12 முகவரியில் 2010ஆம் ஆண்டு பெப்ரவரி மாதம் 28ஆம் திகதி பிந்தாமல் கிடைக்கக் சவடியதாக பதிவுத்தபால் மூலம் அனுப்பப்படல் வேண்டும்.
விளக்கப் பிரகாரமும் விண்ணப்பப்பத்திரக் கட்டணங்களும்
விண்ணப்பப்பத்திரம், கடந்தகால வினாப்பத்திரங்கள் மற்றும் இயையான தகவல்கள் அடங்கிய விளக்கப்பத்திரத்தை ரூ. 2000/=க்குப் பெற்றுக் கொள்ள முடியும்.
விண்ணப்பப்பத்திரத்தைப் பெறுவதற்கு மேற்குறித்தவற்றுக்கான கொடுப்பனவைக் சட்டிணைக்கப்பட்ட சட்டக் கல்விப் பேரவையின் பெயரில் ஹற்றன் நஷனல் வங்கியின் புதுக்கடைத் தெரு கிளையில் வைத்திருக்கப்படும் 063010004875ஆம் இலக்க கணக்கில் வரவு வைக்கப்படுமாறு ஹற்றன் நஷனல் வங்கியின் ஏதேனுமொரு கிளையில் செலுத்தி வங்கியின் மூலப் பற்றுச் சட்டை சட்டக் கல்லூரி அலுவலகத்தில் சமர்ப்பித்தல் வேண்டும்.
தயவு செய்து உங்களது தேசிய அடையாள அட்டை இலக்கத்தையும், முதலெழுத்துக்களுடன் உங்களது பெயரையும் வங்கிப் பற்றுச்சட்டில் குறிப்பிடவும்.
விண்ணப்பப்பத்திரம் மற்றும் விளக்கப்பிரகாரத்தை பதிவுத்தபால் மூலம் பெற விரும்புகின்றவர்கள் ரூ. 2000/=க்கான வங்கிப்பற்றுச் சட்டையும், சுய விவரம் பட்டி 15"X10" அளவிலான தபால் உறையுடன் தபாற் செலவுக்கான ரூ. 150/= பெறுமதியான முத்திரைகளையும் அனுப்பதல் வேண்டும்.
அதிபர்,
இலங்கைச் சட்டக் கல்லூரி,
கொழும்பு 12.

ஆனந்த் திருமண சேவை மணமகள் தேவை

கனடாவில் குடியுரிமை உள்ள விவாகரத்துச் செய்த 1984ம் ஆண்டு பிறந்த ரேவதி நட்சத்திரம் 81.3/4 கிரக பாவம், 8 செவ்வாயுடைய கணினிப் பொறியியலாளருக்கு உள்நாடு மற்றும் வெளிநாட்டில் மணமகளைத் தேடுகின்றோம். நேரடியாக, அஞ்சல் வழி, தொலை நேரம் 021 222 8708 மூலம் தொடர்பு கொள்ளுங்கள். V.A. சிவராசா சோதிடர் 58, அம்மன் றோட், கந்தர்மடம், யாழ்ப்பாணம். (512)

திருமணத் திகதி மாற்ற அறிவித்தல்

திரு. திருமதி சூரியகுமார் உமாதேவி திரு. திருமதி கந்தசாமி சரோஜா தம்பதிகளின் புத்திரன் தம்பதிகளின் புதல்வி ராஜ்குமார் (ராஜி) அவர்களுக்கும், அவர்களுக்கும், அனுஜா (அனு) அவர்களுக்கும்,
நாளை மறுதினம் 27.01.2010 (புதன் கிழமை) நடைபெறவிருந்த திருமண நிகழ்வு தவிர்க்க முடியாத காரணத்தினால் எதிர்வரும் 05.02.2010 (வெள்ளிக் கிழமை) சுப முசுவர்த்த சுபவேளையில் எல்லாம் வல்ல ஸ்ரீ வொங்கடேச பெருமான் அருளோடு தொண்டைமாளையம் ஸ்ரீசெல்வச் சந்நிதி ஆலயத்தில் நடைபெறவுள்ளது.
அத்தருணம் தாங்கள் தங்கள் குடும்ப சகிதம் வருகை தந்து மணமக்களை ஆசீர்வதிக்குமாறு அன்புடன் அழைக்கின்றோம்.
இங்ஙனம் தங்கள் நல்வரவை இனிதே நாடும்,
சூரியகுமார் உமாதேவி கந்தசாமி சரோஜா
3/21, கேசாவில் வீதி, ஏழாலை மத்தி, வண்ணார்பண்ணை. (397) ஏழாலை.

இன்று ஒரு தகவல்

அசலும் நகலும்

ஓர் ஊரில் ஒரு செல்வந்தர் இருந்தார். உலகத்தினுள்ள புகழ் பெற்ற ஓவியங்களை எல்லாம் வாங்கிச் சேர்ப்பது அவருடைய வழக்கம்.

எல்லாமே அசல் ஓவியங்களாகப் பார்த்துத்தான் வாங்குவார். நகல்களை வாங்குவதில்லை.

ஓவியரே கைப்படத் தீட்டியதாக இருக்க வேண்டும்.

விலையைப் பற்றிக் கவலைப்படமாட்டார்.

எவ்வளவாக இருந்தாலும் கொடுத்து வாங்கி விடுவார்.

அவர் ஒரு சமயம் பிக்காசோ வரைந்த ஓவியமொன்றை பத்து இலட்சம் டொலர் கொடுத்து வாங்கினார்.

வாங்கிய பின் அவருக்கு ஒரு சந்தேகம் வந்தது.

அது அசல் ஓவியம் தானா? அவரே வரைந்தது தானா? அல்லது அதற்குப் பின் எடுத்த நகலாக இருக்குமா? ஒரு வேளை இது நகலாக இருந்துவிட்டால் பத்து இலட்சம் டொலரை நான் விரயம் செய்ததாக ஆகிவிடுமே!

இதை எப்படித் தெளிவுபடுத்துவது?

யோசித்து ஒரு முடிவுக்கு வந்தார்.

அந்த ஊரில் புகழ்பெற்ற ஓவிய விமர்சகர் ஒருவர் இருந்தார்.

அவருக்கு ஓவியம் சம்பந்தமான எல்லா விபரங்களும் தெரியும்.

அவரிடம் கொண்டு போய் இந்த ஓவியத்தைக் காட்டினார்.

அந்த ஓவிய விமர்சகர் இவர் காட்டிய ஓவியத்தைப் கவனித்துப் பார்த்தார். அதன் பின் சொன்னார்.

“இது பிக்காசோ வரைந்த அசல் ஓவியம் தான்” என்றார்.

இருந்தாலும் இவருக்கு இன்னும் சந்தேகமாகத்தான் இருந்தது. “என்ன சொல்கிறீர்கள்... உறுதியாகத்தான் சொல்கிறீர்களா?” என்றார்.

“உறுதியாகத்தான் சொல்கிறேன்” என்றார்.

இருந்தாலும் நீங்கள் எனக்கு ஒரு உதவி செய்ய வேண்டும்.

“என்ன செய்ய வேண்டும்?”

“உங்களுக்கு பிக்காசோவைத் தெரியுமல்லவா?”

“நன்றாகத் தெரியும். அவர் எனது நண்பர்தான்!”

“அதனால் என்னையும் அழைத்துக் கொண்டுபோய் இதை அவரிடமே காட்டி தெளிவுபடுத்திக் கொள்ளவேண்டும்” என்றார்.

“இதோ பாருங்க... இந்த ஓவியத்தைப் பிக்காசோ வரைந்து கொண்டிருந்த சமயத்தில் நானும் கூடவே இருந்தேன். இருந்தாலும் நீங்கள் இவ்வளவு வற்புறுத்திச் சொல்வதால் இப்பவே உங்களை அவரிடம் அழைத்துக்கொண்டு போகிறேன். வாங்க யோசலாம்” என்றார்.

இரண்டு பேரும் பிக்காசோவிடம் போனார்கள். ஓவியத்தைக் காட்டினார்கள்.

“இது அசல்தானா?” என்று கேட்டார்கள். “இது அசல் இல்லை... நகல்” என்றார் அவர். விமர்சகருக்கு அதிர்ச்சி. அவருக்கு நல்லா ஞாபகம் இருக்கிறது. இந்த ஓவியத்தை வரையும்போது தான் கூடவே இருந்தது. அந்த ஓவியக் கூடத்தில் இருந்த ஒரு பெண்மணி வந்தார்.

“ஏன்... இப்படிப் வாய்சொல்கிறீர்கள். இதைத் தீட்டும்போது நான் கூட உங்கள் பக்கத்தில் தானே இருந்தேன்” என்றார்.

“ஆமாம் பார்த்துக் கொண்டோன் இருந்தீர்கள்”

“சரி... இந்த ஓவியத்தை நீங்கள் வரையவில்லையா?”

“யார்... சொன்னது அப்படி... இந்த ஓவியம் நான் என் கைப்பட வரைந்தது தான். ஆனாலும் இது அசல் அல்ல”

இதைக் கேட்டதும் அங்கிருந்தவர்கள் திகைத்துப்போய் நின்றனர்.

“நீங்கள் என்ன சொல்கிறீர்கள்... எங்களுக்குப் புரியவில்லையே...” என்றார்.

பிக்காசோ விபரமாகச் சொன்னார்.

“இதே ஓவியத்தை நான் ஏற்கனவே வரைந்திருக்கிறேன். ஒருசமயம் ஒருத்தர் வந்து அவசரமாக ஒரு ஓவியம் வரைந்து கொடுக்க வேண்டும் என்றும் கேட்டார்.

அப்பொழுது எனக்கு புதுசா யோசனை எதுவும் தோன்றவில்லை.

அவரோ அவசரப்படுத்தினார். சரி என்று பழைய யோசனை ஒன்றையே மறுபடியும் வரைந்து அவரிடம் கொடுத்தேன்.

அதுதான் கைமாறி இப்பொழுது இவரிடம் வந்திருக்கிறது.

அந்த நிஜமான அசல் ஓவியம் இன்னமும் பாரீஸில் உள்ள கலைக்கூடத்தில் இருக்கிறது. இந்த ஓவியம் நானே வரைந்த ஒரு நல்ல ஓவியம் தான்”

“இருந்தாலும் நீங்கள் கைப்பட வரைந்ததுதானே?”

“உண்மைதான்... ஆனாலும் இதை அசல் என்று சொல்ல முடியாது. அந்த அசலைப் பார்த்து நான் எடுத்த நகல் இது”

யார் பிரதி எடுத்தார்கள் என்பது முக்கியமில்லை.

வேறொருவர் கூட இப்படிப் பிரதியெடுத்திருக்கலாம். எப்படியிருந்தாலும் அது நகல் தான். அசல் அல்ல என்றார் பிக்காசோ.

வாழ்க்கையில் அசல் என்பது ஒன்றுதான் இருக்க முடியும்.

அசலைப் போலவே இன்னொரு ‘அசல்’ இருக்க முடியாது.

“நீ நீயாகத்தான் இருந்தாக வேண்டும்” என்பது வரியவர்கள் சவறும் அறிவுரை.

புத்தரைப் போல புத்தர் தான் இருக்கமுடியும். காந்தியைப் போல காந்திதான் இருக்கமுடியும். என்னைப்போல நான் ஒருவன் மட்டுமே இருக்கமுடியும். இந்த உலகத்தில் நான்தான் அசல் - என்ற எண்ணம் வரவேண்டும்.

நான் இன்னொருவரின் நகலாக இருக்கவே முடியாது என்ற உண்மையைப் புரிந்துகொள்ளவேண்டும். ஒன்றைப் புரிந்து கொள்ளுங்கள். புத்தரைப் போல ஆவது சாத்தியம், புத்தராவது சாத்தியமில்லை. எனவே நாம் நம்முடைய தனித் தன்மையைப் புரிந்து கொண்டு வாழ்க்கையில் வெற்றிநடை போடுவோம்.

தென்கச்சி கோ சுவாமிநாதன்

கலாசார அலுவல்கள் திணைக்களத்தின் கலை இலக்கியப் போட்டிகள்

(யாழ்ப்பாணம்)

கலாசார அலுவல்கள் திணைக்களத்தால் ஆண்டு தோறும் நடத்தப்படும் இலக்கியப் போட்டிகளில் இவ்வருடமும் தேசிய கலை இலக்கிய உற்சவத்தின் இணைவாக பிரதேச, மாவட்ட, மாகாண மற்றும் தேசிய மட்டம் எனும் 4 வழி நிலைகளாக நடத்துவதற்கு தீர்மானிக்கப்பட்டுள்ளது.

இதற்கமைவாக பிரதேச இலக்கிய விழா எதிர்வரும் மேமாதம் முதலாம் திகதி முதல் யூலை மாதம் 31ஆம்

திகதி வரை நடைபெறவுள்ளது.

மேலும் மாவட்ட மட்ட போட்டிகள் யூலை மாதம் முதலாம் திகதி முதல் 15ஆம் திகதி வரையும் மாகாண மட்ட போட்டிகள் ஆகஸ்ட் மாதம் முதலாம் திகதி முதல் 31ஆம் திகதி வரையும் தேசிய மட்ட போட்டிகள் செப்டம்பர் மாதம் முதலாம் திகதி முதல் 30 ஆம் திகதி வரையும் நடைபெறவுள்ளன.

இதில் கட்டுரைப்போட்டிகள் சிரேஷ்ட, கனிஷ்ட பிரிவுகளிலும் சிறு கதை மற்றும் கவிதைப் போட்டிகள்

சிரேஷ்ட, கனிஷ்ட மற்றும் திறந்த பிரிவுகளிலும் பாடலாக்கம் திறந்த பிரிவிலும் நடைபெறவுள்ளது. பங்கு பற்றுவோர் விண்ணப்பப்படிவங்களை பிரதேச செயலகங்களில் பெற்றுக்கொள்ளலாம் என கலாசார அலுவல்கள் திணைக்கள ஆணையாளர் அறிவித்துள்ளார். (2-6-19)

கூடிய விலையில் பொருட்கள்

அரியாலைப் பகுதியில் நேற்றைய தினம் வீட்டுப் பாவனைப் பொருள்களை தோளில் சுமந்த வண்ணம் வியாபாரிகள் இருவர் மோசடி வியாபாரம் செய்ததாக கூறப்பட்டுள்ளது.

இதன்படி அவர்கள் 800 ரூபா பெறுமதியான மின் அழுத்தி மேசை யினை மூவாயிரம் ரூபாவிற்கும், வேறொரு வீட்டில் மூவாயிரத்து ஐந்து ரூபா பெறுமதியான கீறண்டர் ஒன்றை ஏழாயிரம் ரூபா விற்கும் விற்பனாக்கத் தெரிவிக்கப்படுகிறது. இவ்வாறு மலிவு என்று கூடிய விலையில் கீறண்டரை கொள்வனவு செய்த குடும்பஸ்தர் உண்மையான விலையை அறிந்து அதிர்ச்சியடைந்ததாகவும், அந்த வியாபாரிகளை தொடர்பு கொள்ள தொலைபேசி இலக்கமும் இல்லை என கூறி கவலையடைந்ததாகவும் தெரிவிக்கப்படுகிறது. (2)

இலங்கை சட்டக் கல்லூரியினால் 2011 ஆம் ஆண்டுக்கான மாணவர் அனுமதிக்கு விண்ணப்பங்கள் கோரப்பட்டுள்ளது

(கொழும்பு)

இலங்கை சட்டக் கல்லூரிக்கு 2011 ஆம் ஆண்டுக்கான மாணவர் அனுமதிக்கு விண்ணப்பங்கள் கோரப்பட்டுள்ளன.

விண்ணப்பதாரிகள் க.பொ.த. உயர்தரத்தில் புதிய பாடத்திட்ட மாயின் மூன்று பாடங்களிலும் பழைய பாடத் திட்டமாயின் நான்கு பாடங்களிலும் சித்தியடைந்திருத்தல் வேண்டும். அத்துடன் க.பொ.த. சாதாரண தரத்தில் ஆங்கிலத்தில் திறமைச் சித்தியுடன் தமிழ் அல்லது சிங்க ளத்தில் திறமைச்சித்தியும் பெற்றிருத்தல் வேண்டும்.

விண்ணப்பங்களை அலுவலக நேரத்தில் பெற்றுக்கொள்ளலாம் எனவும் இதற்கான பரீட்சைகள் யூலை மாத முற்பகுதியில் நடைபெறும் எனவும் தெரிவிக்கப்பட்டுள்ளது.

விண்ணப்பதாரிகள் தமது விண்ணப்பங்களை பதிவுத் தபாலில் எதிர்வரும் பெப்ரவரி மாதம் 26 ஆம் திகதிக்கு முன்னர்

Principal, Srilanka law college, 244, Hulfts dorp Road, Colombo-12 என்ற முகவரிக்கு அனுப்பி வைக்க வேண்டும்.

இது சம்பந்தமான வழிகாட்டல் நூல், வேண்டிய தகவல்கள், மாதிரி வினாத்தாள்கள், விண்ணப்பப் படிவம் போன்றவற்றை கட்டணம் செலுத்தி அலுவலகத்தில் பெற்றுக் கொள்ளலாம் எனத் தெரிவிக்கப்பட்டுள்ளது. (2-6)

கிளிநொச்சியிலிருந்து தினமும் 60 பஸ் சேவைகள் இடம்பெறுகின்றன

போக்குவரத்து சபையினர் தெரிவிப்பு

தற்போது கிளிநொச்சியில் இலங்கை போக்குவரத்துச் சபையின் பஸ் நிலையத்திலிருந்து தினமும் 60 பஸ் சேவைகள் இடம்பெறுவதாக மேற்படி போக்குவரத்து சபையினர் தெரிவித்துள்ளனர்.

தினமும் அங்கிருந்து யாழ்ப்பாணம், வவுனியா, கோணாவில், உருத்திரபுரம், பூநகரி, நல்லூர், கனகபுரம் ஈறாக பஸ் சேவைகள் தொடர்ந்து இடம்பெறுவதாக தெரிவிக்கப்படுகிறது.

மேலும் தற்போது கிளிநொச்சி சந்தையில் வியாபார நடவடிக்கைகள் ஓரளவு ஆரம்பிக்கப்பட்டுள்ளதாகவும் இயங்காமல் இருந்த வியாபார நிலையங்களை உரிமையாளர்கள் வந்து துப்புரவு செய்வதாகவும், பரந்தன் கிளிநொச்சி நகரை அண்டிய பகுதிகளில் கூட்டுறவு சங்கக்கிளைகள், அரச அலுவலகங்கள் இயங்க ஆரம்பித்துள்ளதாகவும் தெரிவிக்கப்பட்டுள்ளது. (2)

இராசி பலன்

25-01-2010

(குத 12 திங்கட்கிழமை)

தசமி முன்னிரவு 10.28 மணிவரை

கார்த்திகை முன்னிரவு 7.42 மணிவரை

இராகுகாலம் 8.06 - 9.36 மணிவரை

சுபநேரம் 12.36 - 2.06 மணிவரை

கார்த்திகை விரதம்

பேய்	பொருள்விரயம், கௌரவக் குறைவு, காரிய தாமதம், ரோகநிலை
இடம்	புதிய பொருள்சேர்க்கை, நண்பர்கள் உதவி, சயனசுகம், விருந்துபசாரம்.
மீதம்	பிதாசிந்தை, உணர்ச்சிவசப்படல், பணவிரயம், இடமாற்றம்.
கூகம்	குடும்ப மகிழ்ச்சி, பெருமையடைதல், எடுத்த காரியம் கைகூடும், பொருள் சேர்க்கை
சிங்கம்	தொழில் விருத்தி, இனிய சம்பவம், ஆரோக்கியம், பிறர் உதவி.
கன்னி	ஆன்றோர் சந்திப்பு, உடல் உழைப்பு, புதிய முயற்சி, அச்சமான நிலை.
துலாம்	எதிர்பாராத அச்சம், போசனசுகம், உஷ்ண வியாதி, பிறருக்கு உதவுதல்.
விசுமி	வாகன வசதி, அபூர்வ சந்திப்பு, காரிய நன்மை, நல்ல செய்தி.
தனுசு	பணவருவாய், சுகவாழ்வு, திள் பயணம், சத்துரு ஜெயம்.
மகரம்	தாழ்ந்த சபாவம், சிறுவியாதி, வியாபார நன்மை, போசனசுகக்குறைவு.
கும்பம்	பயந்த சபாவம், கல்வியில் மேன்மை, முயற்சி தாமதம், சுபசெலவு.
மீனம்	சகோதரர் உதவி, இனிய நிகழ்வு, வாக்கு மேன்மை, பொருள் சேர்க்கை.

வளவன்

குடநாட்டு சந்தைகளில் நேற்றைய விலை விபரம்

மரக்கறி வகைகள்	திருநெல்வேலி	கல்வியங்காடு	சாவகச்சேரி
1 Kg	ரூபா	ரூபா	ரூபா
கத்தரிக்காய்	100	120	100
உருளைக்கிழங்கு	50	60	70
பச்சைமிளகாய்	120	140	150
தக்காளி	100	120	120
மரவள்ளிக்கிழங்கு	25	40	30
கோவா	70	80	100
கரட்	100	120	120
பூசணி	40	50	40
புடோல்	90	100	70
வாழைக்காய்	40	60	70
சின்ன வெங்காயம்	80	90	120
பெரிய வெங்காயம்	90	100	90
பாகற்காய்	-	220	150
வெண்டிக்காய்	90	90	80
கரணைக்கிழங்கு	30	40	40
பயிற்றங்காய்	160	180	160
லீக்ஸ்	120	120	120
பீற்றாட்	100	110	--
கறிமிளகாய்	130	150	--
முருங்கைக்காய்	--	--	--
போஞ்சி	100	110	100
கத்தரி தம்புள்ள	60	80	110
கீரை - 1 பிடி	20	30	30
தேசிக்காய்	80	100	90
தேங்காய் (ஒன்று)	30	35	30

வடமாகாணத்தில்

மத்திய வங்கியின் பிராந்திய அலுவலகம் பண அருங்காட்சியகம் அமைக்கத் தீர்மானம்

மத்திய வங்கி ஆளுநர் தெரிவிப்பு

வடமாகாணத்தில் மத்திய வங்கியின் பிராந்திய அலுவலகம் ஒன்றையும் பண அருங்காட்சியகம் ஒன்றையும் அமைக்கத் தீர்மானித்துள்ளதாகவும், எங்கு அமைப்பது என்ற தீர்மானம் முடிந்ததும் அவற்றை அமைக்க உள்ளதாகவும் இலங்கை மத்திய வங்கியின் ஆளுநர் தெரிவித்துள்ளார்.

இலங்கை மத்திய வங்கியின் புள்ளி விபரத் திணைக்களத்தினால் 1978 இல் நிறுவப்பட்ட நாடளாவிய தரவு சேகரிப்பு முறைமையின் 31 ஆண்டுகள் நிறைவினையொட்டி இந் நிகழ்ச்சித் திட்டத்திற்கு ஆசிரிய களப் பரீட்சகர்களால் மேற்கொள்ளப்பட்ட பெறுமதிக்க பங்களிப்பினை பாராட்டுவதற்கும் அதன் முன்னேற்றத்தை மீளாய்வு செய்வதற்குமென இலங்கை மத்திய வங்கியின் வங்கித் தொழில் கற்கைகளுக்கான நிலையத்தில் அண்மையில் (2010 ஜனவரி 09 இல்) நடைபெற்ற ஆய்வரங்கில் பிரதம விருந்தினராகப் கலந்துகொண்டு உரையாற்றுகையிலேயே மத்தியவங்கியின் ஆளுநர் அஜித் நிவாட் கப்ரால் இவ்வாறு தெரிவித்தார்.

இவ் ஆய்வரங்கில் "யாழ்ப்பாணத்தின் அன்றைய நிலையும் இன்றைய நிலையும்"

பற்றிய ஆங்கிலத்திலான ஆய்வு முன் வைப்பு பொருளியல் ஆசிரியர் வே. கருணா கரனால் பல்லாடக எறிகருவியின் துணையுடன் மேற்கொள்ளப்பட்டது.

இதன்போது யாழ்ப்பாணத்தில் மத்திய வங்கியின் பிராந்திய அலுவலகம் மற்றும் பண அருங்காட்சியகம் என்பன அமைக்கப்படவேண்டும். பருத்தித்துறைக்கு ஒரு ஆசிரிய களப் பரீட்சகர் நியமிக்கப்பட வேண்டும்; மத்திய வங்கியின் விலை மற்றும் கூலிகள் பற்றிய தரவு சேகரிப்பு பிரிவிற்கு தமிழ் அதிகாரியும் உத்தியோகத்தர்களும் நியமிக்கப்படவேண்டும்; யாழ்ப்பாண ஆசிரியர்கள் மற்றும் மாணவர்கள் பயன்பெறும் வகையில் மத்திய வங்கியால் கருத்தரங்குகள் மற்றும் கண்காட்சிகள் நடத்தப்படல் வேண்டும்; யுத்தத்தினால் சீரழிக்கப்பட்ட உட்கட்டமைப்பு வசதிகள் அபிவிருத்தி செய்யப்பட வேண்டும்; மத்திய வங்கி வெளியீடுகள் உரிய வேளையில் கிடைக்கச் செய்ய வேண்டும்; ஏனைய பகுதிகளில் நடைபெறும் ஆய்வரங்குகளிற்கு யாழ்ப்பாண ஆசிரியர்களும் கலந்து கொள்ள வசதியாக உரிய வேளையில் கடிதங்கள் அனுப்பப்படல் வேண்டும் ஆகிய

கோரிக்கைகள் அவரால் முன்வைக்கப்பட்டன.

இதன்போது கருத்து தெரிவித்த மத்திய வங்கி ஆளுநர்,

வடமாகாணத்தில் பிராந்திய அலுவலகம், பண அருங்காட்சியகம் என்பவற்றை அமைக்க உள்ளதாகவும் பொருத்தமான இடம் தெரிவு செய்யப்பட்டவுடன் அவை அமைக்கப்படும் எனவும், ஏனைய கோரிக்கைகளும் நிச்சயம் நிறைவேற்றப்படும் எனவும் தெரிவித்தார்.

இவ் ஆய்வரங்கில் இலங்கையின் அண்மைக்கால பொருளாதார அபிவிருத்திகளும் எதிர்கால வாய்ப்புக்களும் பற்றி மத்திய வங்கியின் பொருளாதார ஆய்வுப் பணிப்பாளர் கே.டி. ரணசிங்கவின் சிறப்புரையும், இலங்கையின் நிதி நிலைமை பற்றி நிதி ஆணைக்குழுவினர் தலைவர் ஏ.கே.வ.கேயின் உரையும் இடம்பெற்றன. மேற்படி உரைகள் அடங்கிய கையேடுகளும், மத்திய வங்கியின் ஏனைய வெளியீடுகளும் ஆய்வரங்கில் பங்குகொண்டவர்களிற்கு வழங்கப்பட்டன.

இலங்கை மத்திய வங்கியின் புள்ளி

விபரத் திணைக்களத்தின் பணிப்பாளர் டி.வசந்தவின் வரவேற்புரையுடன் தொடங்கிய இவ் ஆய்வரங்கத்தில் மத்திய வங்கியின் துணை ஆளுநர்கள் உள்ளிட்ட பல்வேறு திணைக்கள தலைவர்களும் சிறப்பு விருந்தினர்களாகக் கலந்துகொண்டனர்.

இலங்கைத் தீவின் பல பாகங்களில் இருந்து 101 ஆசிரிய களப் பரீட்சிப்பாளர்கள் கலந்து கொண்டனர். இவ் ஆய்வரங்கில் யாழ்ப்பாணத்தில் இருந்து கணகரத்தினம் மத்திய மகாவித்தியாலயத்தைச் சேர்ந்த வே. கருணாகரன், மகாஜனாக் கல்லூரியினைச் சேர்ந்த இ.ஞானேஸ்வரன், சாவகச்சேரி இந்துக் கல்லூரியினைச் சேர்ந்த ஓ.விஜய ரட்ணம் மற்றும் கொக்குவில் நாமகன் வித்தியாலயத்தைச் சேர்ந்த க.தவகீஸ்வரன் ஆகிய ஆசிரிய களப் பரீட்சிப்பாளர்கள் உள்ளிட்ட மேலும் பலர் மத்திய வங்கியின் புள்ளி விபரத் திணைக்களத்திற்கு வழங்கிய அர்ப்பணிப்பு மிக்க சேவை பாராட்டப்பட்டதுடன், மத்திய வங்கி ஆளுநரிடம் இருந்து நற்சான்றிதழ்களையும் பெற்றுக்கொண்டமை குறிப்பிடத்தக்கது.

(2-6)

தனித் தெலுங்கானா அமைவதை கடவுள் கூட தடுக்க முடியாது

சுஷ்மா சுவராஜ் ஆவேசம்

(நகரி)

பாராளுமன்ற எதிர்க்கட்சி தலைவர் சுஷ்மா சுவராஜ் நேற்று முன்தினம் ஆந்திர மாநிலம் ஐதராபாத்துக்குச் சென்றார். அங்கு ஸ்டார் மருத்துவமனையில் இருந்து அறுவைச் சிகிச்சை செய்து கொண்ட வெங்கையா நாயுடுவைச் சந்தித்து ஆறுதல் கூறினார்.

பின்னர் மாலையில் ஐதராபாத் நிஜாம் கல்லூரி மைதானத்தில் பா. ஜனதா மாணவர் அணி சார்பில் நடத்தப்பட்ட தனித் தெலுங்கானா ஆதரவுக் கூட்டத்தில் கலந்து கொண்டார்.

அப்போது அவர் உரையாற்றுகையில், தெலுங்கானா தனி மாநிலம் அமைய மக்கள் விரும்புகிறார்கள். இது அவர்களது உரிமை. இதற்காக பலர் உயிர்த் தியாகம் செய்துள்ளனர். இன்னும் எத்தனை பேர் உயிர்த் தியாகம் செய்தால் மத்திய அரசு தெலுங்கானா தனி மாநிலத்தை அமைத்துக் கொடுக்கும் என்பதைத் தெரிவிக்க வேண்டும்.

தெலுங்கானா தனி மாநிலம் அமைவதைக் கடவுள் கூட தடுத்து நிறுத்த முடியாது. கண்டிப்பாக தனி மாநிலம் அமையும். பா. ஜனதா கட்சி தெலுங்கானா மக்களின் எதிர் பார்ப்பை அறிந்துள்ளது. எனவே தனி தெலுங்கானாவுக்கு எங்கள் கட்சி ஆதரவு தெரிவிக்கிறது.

தனி மாநிலம் ஏற்படும் வரை உங்க



ளுடன் சேர்ந்து நாங்களுக்கும் போராடுவோம். தேர்தலில் நீங்கள் எங்களுக்கு ஆதரவு கொடுத்தால் தனி மாநிலத்தை அமைத்துத் தருவோம்.

53 ஆண்டுகளுக்கு முன்பு ஒருங்கிணைந்த ஆந்திரா மாநிலம் உருவாக்கப்பட்ட போது தெலுங்கானா எப்போது வேண்டுமானாலும் தனி மாநிலமாகப் பிரிந்து செல்லலாம் என்று ஜவஹர்லால் நேரு கூறியுள்ளார். அதை சோனியா செயல்படுத்த வேண்டும்.

தெலுங்கானா தனி மாநிலக் கோரிக்கைக்காக மாணவர்கள் யாரும் தற்கொலை செய்யக்கூடாது. உங்கள் உயிர் முக்கியம் தனித் தெலுங்கானா மாநிலம் அமைவதை நீங்கள் பார்க்க வேண்டும். தனித் தெலுங்கானா ஏற்படும் வரை ஓயாமல் போம் என்றார் என்று தெரிவித்தார். (2-6)

அடுத்த ஜனாதிபதி யார்?

தமிழகத்தில் இருக்கும் இலங்கை

தமிழர்களின் எதிர்பார்ப்பு

இலங்கையின் கடந்தகால போர்ச் சூழலால் இடம்பெயர்ந்து தமிழகத்தில் அகதிகளாக பல வருடங்கள் வாழ்ந்துவரும் இலங்கைத் தமிழர்கள் மத்தியிலும் இம்முறை ஜனாதிபதி தேர்தல் பெரும் எதிர்பார்ப்பை ஏற்படுத்தியுள்ளது.

இதற்கமைவாக, அடுத்து வரும் ஜனாதிபதி யார்? தமது உரிமைகளுக்கு இலங்கை அரசால் வைக்கப்படும் தீர்வுத் திட்டம் என்ன என்பது போன்ற கேள்விகள் இலங்கைத் தமிழ் அகதிகள் மத்தியில் நிலவுகின்றதாக தெரிவிக்கப்பட்டுள்ளது. (2-6)

பேஸ் புக்கால் கதி கலங்கும் அமெரிக்க இந்திய பெற்றோர்

உன் பெற்றோர் முட்டாள்கள்; உன் தாய் தந்தையர் உன்னைப் புறக்கணிக்கின்றனர். உன்னைக் கட்டுப்படுத்துகின்றனர்; இவையெல்லாம் பார்ட்டிக்குப் போக வேண்டாம் என்று பெற்றோர்களால் தடுக்கப்பட்ட ஒரு மாணவிக்கு சக மாணவியர் அளித்துள்ள ஆறுதல்.

அமெரிக்கப் பள்ளிகளில் பயிலும் மாணவர்கள் பேஸ்புக்கைப் பயன்படுத்தி தங்களுக்கு விருப்பமானவர்களுடன் பார்ட்டிக்குச் செல்லும் புதிய கலாசாரத்தில் ஈடுபட்டு வருகின்றனர்.

இந்த மோசமான கலாசாரம் தங்கள்

குழந்தைகளின் எதிர்காலத்தையும் பாழாக்கி விடுமோ என்று அங்கு வசித்துவரும் இந்தியப் பெற்றோர்கள் கலக்கமடைந்துள்ளனர்.

மாணவர்களின் இந்தப் போக்குக்கு பெற்றோர்கள் பலவிதங்களில் தடைபோடலாம், இப்போது அவர்களைத் தடுக்க இயலாத வண்ணம் பேஸ்புக் போன்ற சமூக வலைத்தளங்களைப் பயன்படுத்தி முகம் தெரியாத நண்பர்களுடன் பார்ட்டிக்குச் செல்லும் வழக்கம் புற்றீசலாக பரவத் தொடங்கியுள்ளதாகத் தெரிவிக்கப்படுகிறது. (2)

— குடியரசு தினத்தில் — நடிகர் விஜய்க்கு விருது

(சென்னை)

குடியரசுத் தினத்தை முன்னிட்டு ஒவ்வொரு ஆண்டும் பத்ம விருதுகள் அறிவிக்கப்படும். பல்வேறு துறைகளில் சிறப்பாக செயலாற்றியவர்களை கௌரவிக்கும் வகையில் இந்த விருதுகள் வழங்கப்பட்டு வருகின்றது. பத்ம விருதுகளில் பாரத ரத்னா விருது மிகப் பெரிய விருதாகும்.

பத்மஸ்ரீ, பத்மபூசன், பத்மவிபூசன் விருதுகளும் பத்ம விருதுகளில் அடங்கும். இந்த விருதுக்காக ஒவ்வொரு மாநில மும் தங்கள் மாநிலத்தில் சிறந்த சேவை யாளர்களை தேர்வு செய்து மத்திய அரசுக்கு பரிந்துரை செய்யும்.

அந்த பெயர்களை மத்திய அரசு பரிசீலித்து விருதுக்கு உரியவர்களை தேர்வு செய்யும்.

இந்த ஆண்டு தமிழ்நாட்டில் இருந்து பத்மவிருதுகளுக்காக 20 பேரின் பெயர்கள் பரிந்துரைக்கப்பட்டுள்ளன. அவர்களில் இருந்து மூன்றில் ஒரு பங்கினர் விருதுக்கு தேர்வு செய்யப்படுவார்கள் என்று மத்திய உள்துறை அமைச்சு அதி காரி ஒருவர் கூறினார்.

தமிழ்நாட்டில் இருந்து பத்ம விருதுக்கு




தேர்வு செய்யப்பட்டுள்ளவர்களில் நடிகர் விஜய் பெயரும் இடம் பெற்றுள்ளதாக தெரிய வந்துள்ளது.

அவருக்கு பத்மஸ்ரீ விருது வழங்கப்படும் என்று தெரிகிறது. இதற்கான அதி காரபூர்வ அறிவிப்பு இன்று வெளியாக உள்ளது.

தமிழ் நாட்டில் காங்கிரஸ் கட்சிக்கு புத்துணர்ச்சி கொடுக்கும் முயற்சிகளில் ஈடுபட்டுள்ள காங்கிரஸ் மேலிடம் நடிகர் விஜய்யை சேர்க்க திட்டமிட்டது.

ஆனால் கடைசி நிமிடத்தில் அது நடைபெற வில்லை என்பது குறிப்பிடத்தக்கது. (2-6)

நாயக்கர் காலத்து ஓவியங்கள்



மதுரை ஓவியங்கள்

மீனாசுடி சுந்தரேஸ்வரர் திருக்கல்யாணம் வானுலகத் தேவரும் பூலோக மாந்தரும் வியப்புடன் கண்டு களிக்கும் காட்சியாக விளங்குகின்றது. அதனொரு புறத்திலே இராணி மங்கம்மாள் மீனாசுடி திருமணத்தைக் கண்டு போற்றி வணங்கும் காட்சி தெரிகின்றது.


மகராஜஸ்ரீ மான்ய மகராஜ ஸ்ரீ மங்கம் மாள் அவர்கள் எனத் தெலுங்கிலும் தமிழிலும் எழுதப்பட்டுள்ளது. மங்கம்மாள் அருகிலே இளமைக் கோலத்தின் விஜய ரங்க சொக்கநாத நாயக்கரின் உருவம் வரையப்பட்டுள்ளது. மறுபுறத்திலே தளவாய் இராமப் பஜயனுடைய உருவமும் பெயரும் வரையப்பட்டுள்ளன.

மீனாசுடி அட்டிக்குப் பாலகருடன் சமர் புரியும் காட்சி சித்திரமாக அருகிலே வரையப்பட்டுள்ளது. வேறொரு சித்திரத்திலே மீனாசுடியிடமிருந்து அந்தணர் ஒருவர் செங்கோலை வாங்கும் காட்சி அமைந்திருக்கின்றது.

அருகிலே இராணி மங்கம்மாள் சகிதமாகப் பலர் வணங்கி நிற்கும் கோலந் தெரிகின்றது. இந்தக்காட்சி மதுரை நாயக்கர் மீனாசுடி அம்மனிடமிருந்து ஆட்சியுரிமையினையும் அதிகாரத்தையும் பெற்றவர்கள் என்ற கருத்தின் உருவமாகும்.

அழகர் கோயில் ஓவியங்கள்

நாயக்கர் கால ஓவியங்கள் பல மதுரையிலுள்ள அழகர் கோயிலிற் காணப்படுகின்றன. வசந்த மண்டபம், கல்யாண மண்டபம், திருச்சுற்று விதானம் என்பவற்றிலே 17 ஆம்



நூற்றாண்டில் வரையப்பெற்ற ஓவியங்கள் உள்ளன. சோமசுந்த விமானத்தைச் சுற்றி அமைந்துள்ள சுதை உருவங்களிலும் வண்

ணப்புச்சுகள் காணப்படுகின்றன. திருச்சுற்று மாளிகையிலுள்ள ஓவியங்களில் மகாவிஷ்ணு, ஸ்ரீதேவி ஆகியோரின் வடிவங்கள் சாலச்சிறந்தவை. அவை திருமலைநாயக்கர் காலத்தவை.

வசந்த மண்டபத்திலே காணப்படும் ஓவியங்கள் மிகுந்த வனப்புடன் வரையப்பட



டுள்ளன. உயிரோட்டமான அந்த ஓவியங்களின் வண்ணப்பூச்சு மிகுந்த பிரகாசத்துடன் விளங்குகின்றது.

சுருவறையிலுள்ள மூலவரின் கோலத்தை வசந்த மண்டபத்தில் சிறப்புமிக்க வண்ண

யிலா வனப்புடன் விளங்குகின்றன. இராமாயணக் காட்சிகள் இன்னொரு வகைக்குரிய வனவாகும்.

இராமகாதையின் பிரதானமான அம்சங்களை வசந்த மண்டபத்திலே சித்திரங்களாக வரைந்துள்ளன. அவற்றிலொன்று தசரதனின் தேவியர் பல்லக்கில் அயோத்திக்குப் ஏற்றிச் செல்லப்படும் காட்சியாகும். ஓவியத்திற்குப் பொருளான கதை புராதனமான தெனினும் அதிலே சித்திரக் கோலமாகியுள்ள கதாபாத்திரங்கள் சமகாலச் சமுதாய நிலைகளையும் பழக்கவழக்கங்களையும் பிரதிபலிப்பனவாகவே அமைந்துள்ளன. பதினேழாம் நூற்றாண்டிலே மதுரையில் வாழ்ந்த மக்கள் வெவ்வேறு தரங்களிலும் எவ்வாறான ஆடைகளையும் ஆபரணங்களையும் அணிந்தனர் என்பதை இவ்வோவியங்கள் பதிவு செய்கின்றன.

இராமர் முதலான இராசகுமாரரின் பிறப்புப் பற்றிய காட்சிகள் இயற்கையான கோலத்தில் அமைந்துள்ளன. குழந்தைகளைத் தொட்டிலிட்டுத் தாலாட்டும் கோலம் வனப்பு மிகுந்த காட்சியாக அமைந்துள்ளது. அது தூங்கும் அஞ்சல் என்று எழுத்துக்களில் வர்ணிக்கப்பட்டுள்ளது. இராமர் பட்டாபிஷேகம் பற்றித் தசரதன் அரண்மனையிலுள்ள சபா மண்டபத்தில் மந்திராலோசனை நடத்தியமை பற்றிய சித்திரக் காட்சி தொடர்


முரைவரையிலும் போகவும்
திருவரங்கத்துச்
சித்திரங்கள்

திருவரங்கத்தில் வேணுகோபாலர் சன்னதியிலும் வேறு நான்கு இடங்களிலும் ஓவியங்கள் வரையப்பட்டு உள்ளன. அவற்றிலொன்று தென் திசையிலுள்ள மூன்றாவது கோபுர விதானத்தில் அமைந்துள்ளது. மற்றொன்று தாயார் சன்னதியின் உட்சுற்று விதானத்திலும் பக்கச் சுவர்களிலும் காணப்படுகின்றது.

இன்னமொரு சித்திரம் இராமா நுஜர் சன்னதியின் முன் மண்டப விதானத்திலே காணப்படுகின்றது. வேறொன்று அதனை அடுத்திருக்கும் கிளி மண்டபத்தில் வரையப்பட்டுள்ளது. அவற்றுட்கோபுரத்தில் அமைந்துள்ள ஓவியம் 17 ஆம் நூற்றாண்டிற்குரியதாகும். தாயார் சன்னதி, இராமானுஜர் கோயில் என்பவற்றின் ஓவியங்கள் விஜய ரங்க சொக்கநாதர் காலத்திற்குரியனவாகும்.

ஆழ்வார் திருநகர் ஓவியங்கள்

ஆழ்வார் திருநகரி ஆதிநாதப் பெருமான் கோயிலிற் கருவறை முன் மண்டபம், நம்மாழ்வார் சன்னதி, இராமாயணக் கொரடு ஆகிய பகுதிகளில் நாயக்கர் காலத்து ஓவியங்கள் உள்ளன. அவை 18 ஆம் நூற்றாண்டில் விஜயரங்க நாயக்கர் காலத்தில் வரை



யப்பெற்றவை.

அவற்றிலே தமிழகத்திலுள்ள ஒன்பது வைணவக்கோயில்களின் வடிவங்களும் அவற்றிலுள்ள மூலவரின் உருவங்களும் வரையப்பட்டுள்ளமை குறிப்பிடற்குரியது. விஜயரங்க சொக்கநாதரின் வடிவம் சிறப்பக் கோலத்தில் இவ்வாலயத்திலே அமைக்கப்பட்டுள்ளது.

சேதுபதிகளின் அரண்மனை ஓவியங்கள்

மதுரை நாயக்கரின் மேலாட்சியின் கீழ் இராமநாதபுரப் பகுதியை ஆட்சி புரிந்த சேதுபதிகளின் அரண்மனைகளிற் சிறப்புடையதான இராமலிங்க விலாசம் தரம்மிக்க ஓவியங்கள் நிறைந்த கலைக்கூடமாகத் திகழ்கின்றது.

யோசிரியர் சி.பத்மநாதன்

இராமலிங்க விலாசம் என்னும் மாளிகை கி.பி. 1700 ஆம் ஆண்டளவில் கிழவன் சேதுபதியார் கட்டப்பெற்றது. அதில் இராமாயணக் காட்சிகளும் பாகவத புராணக் கதைப் பகுதிகளும் சித்திரங்களாக வரையப் பெற்றுள்ளன.

இராமாயணக்காட்சிகள் விஜயரகுநாத சேதுபதியின் காலத்தில் வரையப்பட்டுள்ளன. அவை தெலுங்கு இராமாயணத்தை அடிப்படையாகக் கொண்டவை என்று சொல்லப்படுகின்றது. (தொடரும்)

மாக வரைந்துள்ளனர். மற்றொரு சித்திரக் காட்சியிலும் பஞ்சமூர்த்திகளினதும் அவர்களின் தேவியரதும் உருவங்கள் இணை

இலங்கைக்கான ஆயுத விற்பனை தொடர்பில் ஐரோப்பிய நாடுகளுக்கு பிரித்தானியா கடும் அழுத்தங்களுடன் கூடிய ஆலோசனை

(கொழும்பு)

இலங்கை பாதுகாப்பு படையினருக்கு ஆயுதங்கள் விநியோகிக்க கூடிய அனுமதிப் பத்திரத்தை பிரித்தானிய அரசாங்கம் இரத்துச் செய்துள்ளதாக தெரிவிக்கப்பட்டுள்ளது.

அத்துடன் இலங்கைக்கு ஆயுதங்களை விற்பனை செய்ய வேண்டாம் எனவும் பிரித்தானியா ஐரோப்பிய ஒன்றிய நாடுகளுக்கு கடும் அழுத்தங்களுடன் கூடிய ஆலோசனை வழங்கியுள்ளது.

எனினும் பிரித்தானியாவின் கோரிக்கையை புறந்தள்ளி விட்டு பஸ்கோரியா, ஸ்லோவாக்கியா, செக் குடியரசு, இத்தாலி போன்ற நாடுகள் இலங்கைக்கு ஆயுதங்களை வழங்கியதாக சிரேஷ்ட பாதுகாப்பு அதிகாரியொருவர் தெரிவித்துள்ளார்.

மேலும் இலங்கைக்கு ஆயுதம் விநியோகிக்கும் அனுமதிப் பத்திரத்தை இரத்துச் செய்யும் முனைப்புகளை பிரித்தானிய சர்வதேச அபிவிருத்தி அமைச்சர் கரூன் தோமன்

மேற்கொண்டதாக தெரியவந்துள்ளது.

இந்த நிலையில் ஐரோப்பிய நாடுகள் பிரித்தானியாவின் தடையை பொருட்படுத்தாத தண்ணீரில் கொண்டு செல்ல கூடிய 30 ஆயிரம் எஸ்.சீ.ரக தாக்குதல் ஆயுதங்களை வழங்கியதாகவும் அந்த பாதுகாப்பு அதிகாரி மேலும் கூறியுள்ளார். (2-6)

இடம்பெயர்ந்தோரில்

வாக்களிக்கத் தகுதியானோர்

யுத்தம் காரணமாக வடக்கு கிழக்கில் இடம்பெயர்ந்தோரில் 45 ஆயிரத்து 732 பேர் வாக்களிக்கத் தகுதி பெற்றுள்ளதாக தேர்தல்கள் திணைக்களம் அறிவித்துள்ளது.

யாழ்ப்பாணத்தில் 15 ஆயிரத்து 602 பேரும் வன்னிமாவட்டத்தில் 29 ஆயிரத்து 990 பேரும் மட்டக்களப்பு மாவட்டத்தில் 69 பேரும் திகாமடுல்ல மாவட்டத்தில் 3 பேரும் திருகோணமலை மாவட்டத்தில் 118 பேரும் வாக்களிப்பதற்காகத் தம்மைப் புதிவு செய்துள்ளதாக தெரிகிறது. (2-6)

தற்காலிகமாக வெளியேறிய 30 ஆயிரம் மக்கள் பற்றிய தகவல்கள் கிடைக்கவில்லை

(கொழும்பு)

அரசாங்கத்தினால் வழங்கப்பட்ட தற்காலிக அனுமதியைப் பயன்படுத்தி வெளியேறிச் சென்ற 31 ஆயிரத்து 903 இடம்பெயர் மக்கள் தொடர்பான தகவல்கள் இன்னமும் கிடைக்கப் பெறவில்லை என தெரிவிக்கப்படுகிறது.

ஜனவரி 2 ஆம் திகதி முதல் ஜனவரி 15 ஆம் திகதி வரையிலான காலப்பகுதியில்

இடம்பெயர் முகாம் மக்களின் எண்ணிக்கை தொடர்பில் வெளியான தகவல்களில் முரண்பாடு காணப்படுவதாக ஐக்கிய நாடுகளின் மனிதாபிமான விவகாரங்களுக்கான இணைப்புச் செயலகம் அறிவித்துள்ளது.

இடம்பெயர் முகாம்களுக்கு திரும்பாதவர்கள் கைது செய்யப்பட்டதாகவும் எவ்விதத் தகவல்களும் இல்லை எனவும் சுட்டிக்காட்டப்படுகிறது. (2-6)

ஐனாதிபதியின் பிரசாரத்துக்கே அரச ஊடகங்களில்

98 வீதமான நேரம் ஒதுக்கப்பட்டுள்ளது

எல்லைகளற்ற ஊடகவியலாளர் அமைப்பு தெரிவிப்பு

(கொழும்பு)

அரசாங்க ஊடகங்களில் ஆளும் ஐக்கிய மக்கள் சுதந்திரக் கூட்டமைப்பின் வேட்பாளரும் ஐனாதிபதியுமான மஹிந்த ராஜபக்ஷவின் பிரச்சாரப் பணிகளுக்காக 98.5 வீத நேரம் ஒதுக்கப்பட்டுள்ளதாக எல்லைகளற்ற ஊடகவியலாளர் அமைப்பு அறிவித்துள்ளது.

செய்தி மற்றும் நடப்பு விவகார நிகழ்ச்சிகளுக்கான நேரத்தில் 98 வீதமானவை ஐனாதிபதிக்கு ஒதுக்கப்பட்டதுடன் 1.5 வீத காலமே ஜெனரல் சரத் பொன்சேகாவிற்கு ஒதுக்கப்பட்டுள்ளதாக தெரிவிக்கப்படுகிறது.

இதற்கமைய அரசாங்கத்திற்கு சொந்தமான இலங்கை ரூபவாஹினிக் கூட்டுத்தாபனம் மற்றும் சுயாதீன தொலைக்கட்சி ஆகியவற்றின் ஒளிபரப்பு நேரங்களில் கூடுதலான நேரம் ஆளும் கட்சிக்கு ஒதுக்கப்பட்டுள்ளதாகவும் ஜனவரி 15 ஆம் திகதி உச்ச நீதிமன்றம் வழங்கிய உத்தரவுகளை அரசு

ஊடகங்கள் மீறிச் செயற்பட்டுள்ளதாகத் தெரிவிக்கப்படுகிறது.

ஜனவரி 18 ஆம் திகதி 19 ஆம் திகதிகளில் அரசாங்க ஊடகங்களில் நடப்பு விவகாரம் மற்றும் செய்தி நிகழ்ச்சிகளில் 465 நிமிடங்கள் 25 செக்கன்கள் அரசாங்கப் பிரச்சாரங்களுக்காக ஒதுக்கப்பட்டதாகவும் எதிர்க்கட்சிகளுக்கு ஏழு நிமிடங்கள் மற்றும் 50 செக்கன்கள் மட்டுமே ஒதுக்கப்பட்டுள்ளதாகவும் சுட்டிக்காட்டப்படுகிறது.

சுயாதீன தொலைக்கட்சி சேவையில் 7 மணி சிங்களை செய்திகளில் மட்டும் எதிர்க்கட்சிகளுக்கு ஒரு நிமிடம் 15 செக்கன்கள் நேரம் ஒதுக்கப்படுவதாகவும் ஆளும் கட்சிக்கு மூன்று நிமிடங்கள் ஒதுக்கப்படுவதாகவும் தெரிவிக்கப்படுகிறது.

இவ்வாறு அநேகமான நடப்பு விவகாரம் மற்றும் செய்திகளில் ஆளும் கட்சிக்கு மிகக் கூடுதல் அளவு நேரமும் எதிர்க்கட்சிகளின்

அனுமதி பெற்ற ஊடகங்கள் மட்டுமே

முடிவுகளை வெளியிட முடியும்

தேர்தல் ஆணையாளர்

தேர்தல் திணைக்களத்தில் அனுமதி பெற்ற இலத்தீரனியல் மற்றும் அச்சு ஊடகங்கள் மாத்திரமே தேர்தல் முடிவுகளை வெளியிட முடியும் எனத் தேர்தல் ஆணையாளர் செயலகம் தெரிவித்துள்ளது. இதுவரை 17 ஊடகங்கள் இதற்கான அனுமதிகளை பெற்றுக் கொண்டுள்ளதாக திணைக்களத்தின் அதிகாரியொருவர் தெரிவித்துள்ளார்.

அனுமதி பெற்ற ஊடக நிறுவனங்கள் வேறு ஊடகங்களுக்கு தேர்தல் முடிவுகளை வழங்கினால் சம்பந்தப்பட்ட நிறுவனத்திற்கான அனுமதி இரத்துச் செய்யப்படும். தவறான தேர்தல் முடிவுகள் ஊடகங்களில் வெளியிடப் படுவதைத் தடுக்கும் நோக்கில் தேர்தல் ஆணையாளர் இந்த கடுமையான நடைமுறைகளை அறிவித்துள்ளார்.

இதேவேளை ஏதேனும் தேர்தல் தொகுதியில் வாக்கு மோசல்கள் இடம்பெற்றால் அந்த வாக்குச் சாவடியில் தேர்தல் முடிவுகள் இடைநிறுத்தப்படும் என தேர்தல் ஆணை

யாளர் தயானந்த தீசாநாயக்க குறிப்பிட்டுள்ளார். இவ்வாறு ஒரு வாக்குச் சாவடியின் தேர்தல் முடிவுகள் இடைநிறுத்தப்பட்டால் குறித்த தொகுதி மற்றும் மாவட்டத்தின் தேர்தல் முடிவுகள் அறிவிக்கப்படுவதும் தாமதப்படுத்தப்படும் என்றும் தெரிவிக்கப்பட்டுள்ளது.

மேலும் வாக்குச் சாவடிகள் அமைந்திருக்கும் இடத்தில் இருந்து 500 மீற்றர் தூரத்திற்குள் ஆதரவாளர்கள் கூடி நிற்பது தடை செய்யப்பட்டுள்ளது. இந்தப் பகுதி சிரேஷ்ட தேர்தல் அதிகாரிகளின் கண்காணிப்பின் கீழ் காண்புறையினரால் நிர்வகிக்கப்படும். அத்துடன் வாக்களிக்கவே அன்றி அரசியல்வாதிகளுக்கு தேவையற்றவகையில் வாக்குச் சாவடிகளுக்குள் பிரவேசிக்க இடமளிக்கப்பட மாட்டாது. அதேபோல் வாக்களிப்பு குறித்த செய்திகளை சேகரிக்கும் ஊடகவியலாளர்கள் வாக்குச் சாவடிகளுக்குள் பிரவேசிக்கவும் தடை விதிக்கப்பட்டுள்ளது என்று தேர்தல் திணைக்களம் அறிவித்துள்ளது. (2-6)

கற்றைல தொடர்வதற்கான வசதிகள் துணுக்காய், கிளிநொச்சி பாடசாலைகளில் இல்லை இலங்கை ஆசிரியர் சங்கத்தினர் தெரிவிப்பு

துணுக்காய், கிளிநொச்சி போன்ற கஷ்டப் பிரதேசங்களில் இடைவிலகிய மாணவர்களுக்காக பாடசாலைகள் மீண்டும் ஆரம்பிக்கப்பட்டாலும் அம்மாணவர்கள் கற்றைல தொடர்வதற்கான வசதிகள் ஏற்படுத்திக் கொடுக்கப்படவில்லை என்று இலங்கை ஆசிரியர் சங்கத்தின் செயலாளர் ஜோசப் ஸ்ராவின் கூறியுள்ளார்.

அவர் மேலும் குறிப்பிடுகையில், இங்கு கல்வி பயிலும் மாணவர்களுக்கான பாடப்

புத்த கங்கள், சீருடைகள் இன்னும் கிடைக்காத அதேவேளை மாணவர்கள் கல்வி பயில்வதற்கான தளபாட வசதிகளும் இல்லை.

துணுக்காய், கிளிநொச்சி பிரதேசங்களிலிருந்து இலவச பேருந்துகள் இரண்டு ஏற்படுத்தப்பட்டுள்ளன.

வெளியூர், யாழ்ப்பாணம் போன்ற பிரதேசங்களிலிருந்து இம்மாணவர்களுக்கு கற்பிக்கும் ஆசிரியர்கள் இப்பேருந்தில் பயணம் செய்கின்றனர். இப்பேருந்திலே ஏனைய அரசு ஊழியர்களும் பயணம் செய்வதால் அதிகமான இட நெருக்கடி ஏற்படுகிறது.

மாலை 4 மணிக்கு பின்பே இந்த பேருந்து இயங்குவதால் பாடசாலை ஆசிரியர்கள் 4 மணிவரை காத்திருக்க வேண்டிய நிலையும் உள்ளது. இங்கு கற்பிக்கும் ஆசிரியர்களுக்கு இம்மாத உத்தியமும் இதுவரை வழங்கப்படவில்லை.

எனவே இடைவிலகிய மாணவர்களுக்கான போதிய வசதிகளை ஏற்படுத்திக் கொடுக்கும் அதேவேளை ஆசிரியர்களுக்கான பேக்குவரத்து வசதிகளையும் உறுதிப்படுத்திக் கொடுக்க வேண்டும். ஆசிரியர்களுக்கான உத்தியத்தை வழங்குவதற்கு ஏற்பாடு செய்து தருமாறு சம்பந்தப்பட்ட அதிகாரிகளுக்கு இலங்கை ஆசிரியர் சங்கத்தினர் கோரிக்கை விடுத்துள்ளனர் என்றார். (2-6)

ஆட்சி அதிகாரத்தை தக்க வைத்துக்கொள்ள கிராணுவத்தை ஈடுபடுத்த அரசாங்கம் முயற்சி

சரத் பொன்சேகா தெரிவிப்பு

(கொழும்பு)

ஆட்சி அதிகாரத்தை தக்க வைத்துக் கொள்வதற்கு கிராணுவத்தை ஈடுபடுத்த அரசாங்கம் முயற்சி செய்து வருவதாக எதிர்க்கட்சிகளின் பொது ஜனாதிபதி வேட்பாளர் ஜெனரல் சரத் பொன்சேகா தெரிவித்துள்ளார்.

இவ்வாறான முயற்சிகளுக்கு தாம் ஒரு போதும் இடமளிக்கப் போவதில்லை என அவர் குறிப்பிட்டுள்ளார்.

நடைபெற்று முடிந்த தபால் மூல வாக்கெடுப்பில் கிராணுவத்தைச் சேர்ந்த சுமார் 90 வீதமானோர் தமக்கு வாக்களித்துள்ளதாகவும் வடக்குப் பகுதியைச் சேர்ந்த பெரும்பான்மை மக்கள் தமக்கு ஆதரவாகவே வாக்களிக்கத் தீர்மானித்துள்ளதாகவும் வலுவூழந்த சில வடக்குத் திணைக்களம் அரசாங்கத்திற்கு ஆதரவு வழங்கி வருவதாகவும் அவர் குறிப்பிட்டுள்ளார்.

யுத்த குற்றச் செயல்கள் தொடர்பில் ஏதேனும் குற்றச்சாட்டுகள் சுமத்தப்பட்டால் அதன் முழுப் பொறுப்பையும் தாம் ஏற்றுக் கொள்ளப் போவதாக தெரிவித்த அவர் தாம் ஜனாதிபதியாக தெரிவு செய்யப்பட்டதன் பின்னர் இந்தப் பிரச்சினைகளுக்கு முகம் கொடுக்கப் போவதாக குறிப்பிட்டுள்ளார்.

மேலும் இனங்களுக்கு இடையிலான ஒற்றுமையை ஏற்படுத்துவதே தமது பிரதான இலக்கு என்றும் தேசியப் பிரச்சினைக்கான தீர்வுத் திட்டம் அரசியல் சாசன ரீதியில் எட்டப்பட வேண்டுமெனவும் அவர் சுட்டிக்காட்டியுள்ளார். (2-6)



விமான நிலையங்களில்

விசேட பாதுகாப்பு

இந்தியாவின் விமானம் ஒன்றைக் கடத்த தீவிரவாதிகள் திட்டமிடுகின்றனர் என்று மேற்கூலக உளவு நிறுவனங்கள் கூறியுள்ளதை அடுத்து தமது விமானங்களிலும் விமான நிலையங்களிலும் பாதுகாப்பை தீவிரப்படுத்துவதாக இந்திய அதிகாரிகள் கூறுகின்றனர்.

பாதுகாப்பு அதிகாரிகள் சில விமானங்களில் பயணிப்பார்கள் என்றும் விமானப் பயணிகள் கூடுதலான சோதனைக்குட்படுத்தப்படுவார்கள் என்றும் தெரிவிக்கப்பட்டுள்ளது.

தப்படுவார்கள் என்றும் தெரிவிக்கப்பட்டுள்ளது. இந்தியாவில் இருந்து பிற தெற்காசிய நாடுகளுக்குச் செல்லும் விமானங்களில் பாதுகாப்பு நோக்கில் அதிக கவனம் செலுத்தப்படுகிறது.

2008 ஆம் மும்பையில் நடந்த பயங்கரவாதத் தாக்குதல்களை அடுத்து இந்தியா தனது பாதுகாப்பு மற்றும் உளவுத் தகவல் சேகரிப்பு சுட்டமைப்புகளில் பெரிய அளவிலான மாற்றங்களைச் செய்து வருகிறது. (சு)

கிளிநொச்சியில்

உள்ளூர் விளைபொருட்கள் கொள்வனவில்

தென்னிலங்கை வியாபாரிகள் ஈடுபாடு

(கொழும்பு)

கிளிநொச்சிப் பகுதியில் தென்னிலங்கை வியாபாரிகள் பலர் உள்ளூர் விளை பொருட்களை கொள்வனவு செய்யும் முயற்சியில் ஈடுபட்டுள்ளதாக தெரிவிக்கப்பட்டுள்ளது.

இதற்கமைய அவர்கள் அப்பகுதியில் மீளக் குடியமர்ந்துவரும் மக்களிடமிருந்து பெருந்தொகையில் மாங்காய், தேங்காய்

போன்ற பொருட்களை கொள்வனவு செய்வதைக் காணக்கூடியதாக தெரிவிக்கப்பட்டுள்ளது.

இதற்கமைய கிளிநொச்சியின் ஜெய நதி நகர், உதயநகர், கணேசபுரம் போன்ற பகுதிகளில் உள்ள வளவுகளில் இவ்வகையான பொருட்களை மக்கள் சேகரித்து வியாபாரிகளிடம் தொகையாக விற்பதாக தெரிவிக்கப்பட்டுள்ளது. (2)

தேர்தலின்போது வன்முறையில் ஈடுபடுவார்கள் அதே இடத்தில் சுடப்படுவார்கள்

இலங்கை காவல்துறையினர் தெரிவிப்பு

(கொழும்பு)

ஜனாதிபதி தேர்தலின் போது வன்முறையில் ஈடுபடுபவர்கள் அந்த இடத்தில் சுடப்படுவார்கள் என இலங்கை காவல்துறையினர் தெரிவித்துள்ளனர்.

இது தொடர்பில் தேர்தல் நடவடிக்கைகளுக்கு பொறுப்பான காவல்துறை அதிகாரிகாமினி நவரட்னா மேலும் தெரிவித்துள்ள தாவது,

ஜனாதிபதி தேர்தல் நடைபெறும் நாளில் சட்ட ஒழுங்குகளை மீறும் தனிநபர்கள் மற்றும் குழுக்கள் மீது கண்டதும் சுடும் நடவடிக்கைகளை காவல்துறையினர் மேற்கொள்வார்கள்.

பொன்சேகாவுக்கு எதிரான சுவரொட்டிகளை

ஏற்றிச் சென்ற லொறி கண்டுபிடிப்பு

(கொழும்பு)

பொதுவேட்பாளர் சரத் பொன்சேகாவுக்கு எதிராக அச்சிடப்பட்ட சுவரொட்டிகளை ஏற்றிச் சென்ற லொறி ஒன்றை நேற்று முன்தினம் குருநாகல் பிரதேசத்தில் வைத்து பொலிஸார் கைப்பற்றியுள்ளனர். அத்துடன் இந்த லொறியில் கொண்டு செல்லப்பட்ட சாராய போத்தல்களும் கண்டுபிடிக்கப்பட்டதாக தெரிவிக்கப்பட்டுள்ளது.

பொன்சேகாவின் ஆதரவாளர்கள் வழங்கிய தகவலின் அடிப்படையிலேயே லொறி பொலிஸாரால் நிறுத்தப்பட்டு சோதனையிடப்பட்டது.

இந்த லொறியில் வாக்குப்பெட்டிகள் எடுத்துச் செல்லப்படுவதாக தகவல்கள் வெளியான போதும் அவை கண்டுபிடிக்கப்படவில்லை.

இதேவேளை நேற்றுமுன்தினம் எதிர்க்கட்சி பொதுவேட்பாளர் சரத் பொன்சேகாவின் இறுதிப் பிரசாரக் கூட்டம் மருதானையில் நடைபெற்ற வேளையில் 64 கைக் குண்டு களும் இரண்டு துப்பாக்கிகளும் அருகில் உள்ள பௌத்த விஹாரையின் வளவில் இருந்து மீட்கப்பட்டுள்ளன.

எனினும் இது சரத் பொன்சேகாவுக்கு எதிரான போலிப்பிரசாரங்களுக்காக பயன்படுத்தப்பட்டவை என தெரிவிக்கப்பட்டுள்ளது. (2-6)

நியாயமான முறையில் தேர்தல் நடத்தப்பட வேண்டும்

அம்பாறை நீதிமன்றம் உத்தரவு

(கொழும்பு)

நியாயமான முறையில் தேர்தல் நடத்தப்பட வேண்டுமென அம்பாறை உயர் நீதிமன்றம் உத்தரவு பிறப்பித்துள்ளது.

சர்வதேச சிவில் மற்றும் அரசியல் சட்டத்தை அடிப்படையாகக் கொண்டு ஐக்கிய தேசியக் கட்சியின் அம்பாறை மாவட்ட பிரதான அமைப்பாளர் தயாகமகே அடிப்படை உரிமை மீறல் மனுவொன்றை தாக்கல் செய்துள்ளார்.

குறிப்பாக தமது கட்சி ஆதரவாளர்கள் பல வேறு வழிகளில் அடக்குமுறைக்கு உட்படுத்தப்பட்டு வருவதாக அவர் தமது மனுவில் சுட்டிக்காட்டியுள்ளார்.

கீழ்க்கு மாகாண சுகாதார அமைச்சர் எம். எல். ஏ. எம். ஹிஸ்புல்லாஹ் மற்றும் தேச நிர்மான அமைச்சர் விநாயகமூர்த்தி முரளிதரன் ஆகியோரினால் ஜெனரல் சரத்பொன்சேகாவின் தேர்தல் பிரச்சாரப் பணிகளுக்கு தடையேற்படுத்தி வருவதாக மனுவில் குறிப்பிடப்பட்டுள்ளது.

இவ்வாறு அச்சுறுத்தல் விடுத்து வருவார் தொடர்பில் காவல்துறையினர் சட்ட நடவடிக்கை எடுக்கத் தவறி வருவதாக தெரிவிக்கப்பட்டுள்ளது.

திருக்கோயில் ஆலையடிவேம்பு மற்றும்

அக்கரைப்பற்று ஆகிய பிரதேச வாக்காளர்களுக்கு விசேட அதிரடிப்பட மற்றும் இராணுவத்தினரின் பாதுகாப்பு வழங்கப்படும் என சட்டமா அதிபர் உறுதியளித்த போதிலும் அந்த உறுதிமொழி நடைமுறைப்படுத்தப்படவில்லை என குறிப்பிடப்பட்டுள்ளது. மேலும் ரோந்து நடவடிக்கைகளின் மூலம் மும் வீதி சோதனைச் சாவுகளின் மூலமும் பாதுகாப்பை உறுதிப்படுத்துமாறு காவல்துறையினருக்கு நீதிமன்றம் உத்தரவு பிறப்பித்துள்ளது. (2-6)

தமிழ்ப் பிழைகளுடன் சுவரொட்டிகள்

தற்போது யாழ்.குடாநாட்டில் ஒட்டப்பட்டுள்ள சுவரொட்டிகள் பல தமிழ்ப் பிழைகளுடன் காணப்படுவதாக மக்கள் தெரிவிக்கின்றனர்.

இதன்படி நல்லூரை அண்டியுள்ள பகுதிகளிலுள்ள வர்த்தக சுவரொட்டிகளில் இவ்வாறான பிழைகள் காணப்படுவதாக சுட்டிக்காட்டப்பட்டுள்ளது.

அதில் உதாரணமாக பேகோட் என்ற நிறுவனத்தின் விளம்பரத்தில் கிருமிநாசினி என்பதற்குப் பதிலாக கிறுமிநாசினி என்றும்

பொதுத்தேர்தலில் தனியான கூட்டணி அமைத்து போட்டியிட தீர்மானம்

ஜே.வி.பியின் தலைவர் தெரிவிப்பு

(கொழும்பு)

ஜே.வி.பி கட்சி எதிர்வரும் பொதுத் தேர்தலின் போது கூட்டணி அமைத்து அதன் மூலம் தேர்தலில் போட்டியிடத் திட்டமிட்டுள்ளதாக கட்சியின் தலைவர் சோமவன்ச அமரசிங்க தெரிவித்துள்ளார்.

தமது கட்சி எதிர்வரும் தேர்தலின் போது அன்னப்பறவை சின்னத்தில் போட்டியிடப் போவதில்லை எனவும் ஜே.வி.பி தலைமையிலான புதிய கூட்டணி ஒன்று அமைக்கப்பட்டு அதன் ஊடாக தேர்தலில் போட்டியிடத் திட்டமிட்டுள்ளதாக அவர் குறிப்பிட்டுள்ளார்.

மேலும் ஐக்கிய தேசியக் கட்சி ஏற்கனவே ஐக்கிய தேசிய முன்னணி என்ற கூட்டமைப்பை உருவாக்கி தேர்தலில் போட்டியிடத் தீர்மானித்துள்ளதாகவும் ஜனநாயகம் இடம்

பெயர் மக்களுக்கு நிவாரணம் போன்ற காரணிகளை அடிப்படையாகக் கொண்டு தற்போது எதிர்க்கட்சி கூட்டமைப்பில் இணைந்து கொண்டு ஜனாதிபதித் தேர்தலில் ஆதரவளித்து வருவதாக அவர் தெரிவித்துள்ளார்.

எனினும் பாராளுமன்றத் தேர்தலின் போது தமது கொள்கைகளுக்கு ஏற்ற வகையிலான கூட்டமைப்புகளும் உருவாக்கப்பட்டு அதன் ஊடாக தேர்தலில் போட்டியிடத் தீர்மானித்துள்ளதாக அவர் குறிப்பிட்டுள்ளார்.

மேலும் இனப்பிரச்சினைக்கு சரியான தீர்வுத் தீர்மானம் வழங்கப்பட வேண்டும் மெனவும் இவ்வாறு சரியான ஜனநாயகம் மற்றும் சமத்துவத்தை வழங்குவதன் மூலம் தமிழீழத்தை விடவும் கூடிய திருப்தியை தமிழ் மக்களுக்கு ஏற்ற நடவடிக்கைகள் அவர் குறிப்பிட்டுள்ளார். (2-6)

இன்று முதல்

அதியுயர் பாதுகாப்பு வலயமாக ரூபவாஹினி கூட்டுத்தாபன பிரதேசங்கள்

(கொழும்பு)

இலங்கை ரூபவாஹினிக் கூட்டுத்தாபனம், ஒலிப்பரப்புக் கூட்டுத்தாபனம் ஆகிய அமைப்புகள் பிரதேசத்தை இன்று முதல் அதியுயர் பாதுகாப்பு வலயமாக அறிவிப்பது என அரசாங்கம் தீர்மானித்துள்ளது.

இதனையடுத்து ரூபவாஹினிக் கூட்டுத்தாபனத்தின் முழுப் பொறுப்பும் அதன் மேலதிக பணிப்பாளர் தேவப்பிரிய அபேசிங்கவுக்கு வழங்கப்பட்டுள்ளது.

இதனை தவிர நாளை மறுநாள் ஆகிய

நாள்களில் உறுதியர்களுக்கு விடுமுறை வழங்க தீர்மானிக்கப்பட்டுள்ளதுடன் இது குறித்த சற்று நிரூபத்தை நிர்வாகத்துறை பிரதிபணிப்பாளர் நேற்று வெளியிட்டுள்ளார்.

அதன்படி இன்று மாலை 5 மணியில் இருந்து பணியில் ஈடுபடுத்த வேண்டிய உறுதியர்களின் பெயர்கள் பட்டியலிடப்பட்டுள்ளது.

அத்துடன் பட்டியலில் உள்ளவர்கள் மாத்திரமே ரூபவாஹினிக் கூட்டுத்தாபனத் திற்கு அனுமதிக்கப்பட்டவர்களாக தெரிவிக்கப்படுகிறது. (2-6)



சுழிபுரம் ஸ்ரீ அம்மா பகவன் சற்சங்க பிரார்த்தனை மையத்தில் இடம் பெற்ற ஆன்மீக நிகழ்விற்கு கொழும்பிலிருந்து வருகை தந்து உரையாற்றிய திருமதி செல்வராசா ஜோதிஜி பிரார்த்தனை மையத்தினரால் வரவேற்கப்படுவதை படத்தில் காணலாம்.

தேர்தல் வன்முறைகள்

(கொழும்பு)

ஜனாதிபதித் தேர்தல் அறிவிக்கப்பட்டு வெள்ளிக்கிழமை மாலை வரை 730

தேர்தல் வன்முறைச் சம்பவங்கள் இடம் பெற்றுள்ளதாகத் தேர்தல் வன்முறைகளைக் கண்காணிப்பதற்கான நிலையம் தெரிவித்துள்ளது.

தேர்தல் வன்முறைகளில் ஐவர் உயிரிழந்துள்ளதாகவும் 33 பேர் பலத்த காயங்களுக்குள்ளாகியதாகவும் 16 தீவைப்பு சம்பவங்களின் 5 கொலை முயற்சிகள் இடம் பெற்றுள்ளதாகவும் அந்நிலையம் சுட்டிக்காட்டியுள்ளது.

அதிக வன்முறைச் சம்பவங்கள் இடம் பெற்ற மாவட்டமாக குருணாகலில் 71 வன்முறைச் சம்பவங்கள் இடம் பெற்றுள்ளன. பொலன்னறுவைவில் 63 வன்முறைச் சம்பவங்களும் மாத்தறையில் 56 வன்முறைச் சம்பவங்களும் அதிக பட்சமாக இடம் பெற்றுள்ளன என்றும் தெரிவிக்கப்பட்டுள்ளது. (2-6)

சுவர்க்காரம் என்பதற்குப் பதிலாக சுவர்க்காரம் என்று பெரிய எழுத்துக்களில் ஒட்டப்பட்டுள்ளதாக சுட்டிக்காட்டப்பட்டுள்ளது.

இதேவேளை கிளிநொச்சியிலும் இவ்வாறான பிழைகளுடன் விளம்பரப் பதார்த்தங்கள் வைக்கப்பட்டுள்ளதாகவும் தெரிவிக்கப்பட்டுள்ளது. தூய தமிழுடன் விளம்பரப் பலகைகளை கண்ட எமக்கு இவை வேதனையை அளிப்பதாக அப்பகுதி மக்கள் தெரிவித்துள்ளனர். (2)

போர்க்குற்றங்கள் தொடர்பான தீர்ப்பை ஏற்றுக்கொள்ள போவதில்லை

ஜனாதிபதி தெரிவிப்பு

(கொழும்பு)

அயர்லாந்து தலைநகர் டப்ளினில் கடந்த வாரம் இலங்கையின் போர்க்குற்றங்கள் தொடர்பாக, அளிக்கப்பட்ட தீர்ப்பை தாம் ஏற்றுக்கொள்ளப் போவதில்லை என்றும், இது குறித்து விசாரணை நடத்துமாறு ஐ.நா சபை கோரினால் அந்த நேரத்தில் அதனை பார்ப்போம் என ஜனாதிபதி மகிந்த ராஜபக்ஷ தெரிவித்துள்ளார்.

கண்டியில், கடந்த வாரம் செய்தியாளர் களை சந்தித்த அவரிடம் டப்ளினில் அளிக்கப்பட்ட போர்க்குற்றச்சாட்டு தீர்ப்பு தொடர்பில் விசாரணைகளை நடத்துமாறு ஐக்கிய நாடுகள் சபை கோரினால் என்ன செய்வீர்கள் எனக் கேட்டபோது இவ்வாறு தெரிவித்துள்ளார்.

டப்ளின் போர்க்குற்றச்சாட்டு தீர்ப்பில் இலங்கையின் இறுதியுத்தின் போது படையினரும், ஆயுதக் குழுக்களும் போர்க்

குற்றத்தில் ஈடுபட்டதாக தெரிவிக்கப்பட்டுள்ளது.

அத்துடன், இலங்கையில் சமாதான சூழ்நிலையை மேம்படுத்த சர்வதேச சமூகம் உரிய கரிசனையை மேற்கொள்ளவில்லை என்ற குற்றச்சாட்டையும் டப்ளின் பொது மக்கள் நீதிமன்றம் குற்றம் சுமத்தியுள்ளது.

அத்துடன் தமிழ்ப் பிரதேசங்களில் ஆயுதக் குழுக்களின் நடவடிக்கைகளை குறைக்க வேண்டும் எனக் கேட்டுள்ள நீதிமன்றம், தமிழ் மக்களுக்கு அதிகாரப்பரவலாக்கலை மேற்கொள்ள வேண்டும் என்று கோரியுள்ளது.

மேலும் இறுதி யுத்தத்தின் போது மேற்கொள்ளப்பட்ட போர்க்குற்றம் மற்றும் மனித உரிமை மீறல்கள் தொடர்பில் விசாரணைகளை மேற்கொள்ள இலங்கை அரசாங்கமும் சர்வதேச சமூகமும் ஐக்கிய நாடுகளின் விசேட பிரதிநிதி ஒருவரை நியமிக்க வேண்டும் என்றும் டப்ளின் நீதிமன்றம் கேட்டுள்ளது. (2-6)

ஆயுதம் வாங்க முயற்சித்தவர்களுக்கு சிறை

(கொழும்பு)

விடுதலைப்புலிகளுக்காக விமான எதிர்ப்பு ஏவுகணைகள் மற்றும் இதர இராணுவ உபகரணங்கள் வாங்க முயற்சித்தவர்கள் என்று சந்தேகித்து இருவருக்கு அமெரிக்க நீதிமன்றம் மிக நீண்டகால சிறைத்தண்டனைகளை விதித்துள்ளது.

சதாஜன், சரசத்திரன் மற்றும் யோகராசா

நடராசா ஆகிய இருவருக்குமே முறையே 26 மற்றும் 14 ஆண்டுகால சிறைத்தண்டனை விதிக்கப்பட்டுள்ளதாக தெரிவிக்கப்படுகிறது.

மேலும் 2006 ஆம் ஆண்டு ஆயுதங்கள் வாங்க முயற்சித்த போது அமெரிக்காவின் எஃப்.பி.ஐ புலனாய்வு அமைப்புவைத் தொழில்நாயகிகள் போர் சிக்கி கைதானார்கள் என்று தெரிவிக்கப்பட்டுள்ளது. (2-6)

ராஜீவ் கொலை வழக்கில் தண்டனை பெற்ற நளினியை மன்னித்து விடுவிக்கக்கூடாது

சுப்பிரமணியசுவாமி தெரிவிப்பு

ராஜீவ் காந்தி கொலை வழக்கில் ஆயுள் தண்டனை பெற்ற நளினியை மன்னித்து சிறையிலிருந்து விடுவிக்கக் கூடாது என ஜனதா கட்சித் தலைவர் சுப்பிரமணியசுவாமி சுவரினார்.

மதுரையில் ஜனதா கட்சி சார்பில் சனிக்கி முமை நடைபெற்ற பொதுக் கூட்டத்தில் அவர் பேசுகையில்,

காந்தி கொலை வழக்கில் சிக்கியவர்கள் கூட மன்னிக்கப்படவில்லை. இந்திராகாந்தி கொலை வழக்கில் தொடர்புடைய ஜல்வந்த சிங்குக்கும் தூக்குத் தண்டனை விதிக்கப்பட்டது. எனவே ராஜீவ் கொலை வழக்கில் ஆயுள் தண்டனை விதிக்கப்பட்டு சிறைத் தண்டனை அனுபவித்து வரும் நளினியையும் மன்னித்து விடுவிக்கக் கூடாது என்றார். (2-6)

கே.பி.புடன் ஒன்றாக அமர்ந்து அரசு தரப்பினர் விருந்துண்கிறார்கள்

ரணில் தெரிவிப்பு



கொழும்பு) இலங்கையில் இறுதி யுத்தத்தின் போது, வெள்ளைக் கொடிகளை ஏந்தி வந்த தமிழீழ விடுதலைப்புலிகளை படையினர் சுட்டுக் கொன்றதாக குற்றம் சுமத்திய கே.பி.எனப் படும் குமரன் பத்மநாதனை

விசும்பாயவில் வைத்துள்ளதாகவும், அவருடன் அரசு தரப்பினர் ஒன்றாக இருந்து மது அருந்தி விருந்துண்பதாகவும் ரணில் விக்கிரமசிங்க தெரிவித்துள்ளார்.

அத்துடன் குமரன் பத்மநாதன் மீது அரசாங்கம் என்ன நடவடிக்கை எடுத்தது என

வும் எதிர்க்கட்சி தலைவர் கேள்வி எழுப்பியுள்ளார்.

மேலும் படைத்தரப்பு காவலில் உள்ள கே.பி தொடர்பாக எதிர்க்கட்சிகள் எழுப்பியுள்ள கேள்விகளுக்கு அரசாங்கம் இன்னும் பதிலளிக்கவில்லை எனவும் அவர் குறிப்பிட்டுள்ளார்.

மேலும் தமிழீழ விடுதலைப்புலிகள் வெள்ளைக் கொடிகளை ஏந்திவந்தார்கள் எனக் கூறிய இரண்டாவது மனிதர்தான் வெளியுறவுத்துறையின் முன்னாள் செயலாளர் பாலித கோஹன்.

அவரிடமும் இது தொடர்பாக விசாரணைகளை அரசாங்கம் மேற்கொள்ளலாம் என தெரிவித்த ரணில் விக்கிரமசிங்க, வெள்ளைக் கொடிகளை ஏந்தி வந்தவர்கள், சுட்டுக் கொல்லப்பட்டதன் பின்னர் பிரபாகரனை போல மரண விசாரணைகளை நடத்தியிருக்கலாம். ஆனால் அது இடம்பெறவில்லை என குறிப்பிட்டுள்ளார். (2-6)

கடன் அடிப்படையில்

ரஷ்யாவிடமிருந்து ஆயுதக் கொள்வனவை மேற்கொள்ள தயாராகிறது இலங்கை

(கொழும்பு)

இலங்கை ரஷ்யாவிடம் இருந்து இராணுவ உபகரணங்கள், இராணுவத்தினரை ஏற்றுச் செல்லும் ஹெலிகொப்படர்கள், ஆயுதங்கள் என்பவற்றை கடன் அடிப்படையில் பெற்றுக் கொள்ள முயற்சித்து வருவதாக தெரிவிக்கப்பட்டுள்ளது.

நாளை நடைபெறும் ஜனாதிபதித் தேர்த

லில் ஜனாதிபதி மகிந்த ராஜபக்ஷ வெற்றி பெற்றால், அடுத்த மாதம் ரஷ்யாவுக்கு விஜயம் செய்து இது தொடர்பாக பேச்சுவார்த்தை நடத்தி உடன்படிக்கையில் கைச்சாத்திவுள்ளதாக தெரிவிக்கப்பட்டுள்ளது.

இந்த உடன்படிக்கையில் போர்ப்பயிற்சிகளும் உள்ளடக்கப்படவுள்ளதாக தெரிவிக்கிறது. (2-6)

தற்போதைய அரசியல் சூழ்நிலையை இந்தியா உன்னிப்பாக அவதானிக்கிறது

சண்டே லீடர் செய்தி

(கொழும்பு)

இலங்கையின் தற்போதைய அரசியல் சூழ்நிலை குறித்து இந்தியா உன்னிப்பாக அவதானித்து வருவதாக சண்டே லீடர் பத்திரிகை செய்தி வெளியிட்டுள்ளது.

எதிர்வரும் ஜனாதிபதித் தேர்தலில் ஆட்சி பீடமேறும் எந்தவொரு தரப்பினரும் இணைந்து செயற்பட இந்தியா தயார் நிலையில் இருப்பதாக குறிப்பிடப்படுகிறது.

அண்மையில் தமிழ்த் தேசியக் கூட்டமைப்பின் நாடாளுமன்ற உறுப்பினர்கள்

இந்தியாவிற்கு மேற்கொண்ட விஜயத்தின் போது இந்திய அரசாங்கம் இந்தக் கருத்தை வெளியிட்டதாகத் தெரிவிக்கப்படுகிறது.

இந்திய வெளியுறவுச் செயலாளர் உள்நாட்டில் முக்கிய இராஜதந்திரிகளை சந்தித்து தமது கட்சியின் நிலைப்பாட்டை வெளிப்படுத்தியதாக தமிழ்த் தேசியக் கூட்டமைப்பின் நாடாளுமன்ற உறுப்பினர் சுரேஷ் பிரமேச சந்திரன் தெரிவித்துள்ளார்.


யுத்தம் நிறைவடைந்துள்ள நிலையில் இன்னும் 13ஆவது திருத்தச் சட்ட மூலம் அமுல்படுத்தப்படவில்லை என அவர் கூடிக் காட்டியுள்ளதாக தெரிவிக்கப்பட்டுள்ளது. (2-6)

மீள்குடியேற்றம் துரிதகத்யில் நடைபெறுகிறது -பீச்ல் ராஜபக்ஷ

மீள்குடியேற்றத்தை துரிதப்படுத்துவதற்காக விசேட செயலணி அமைக்கப்பட்டு மீள்குடியேற்றம் துரிதகதியில் நடைபெறுகின்றது என்று ஜனாதிபதியின் விசேட ஆலோசகர் பீச்ல் ராஜபக்ஷ தெரிவித்துள்ளார்.

ரணில்-பிரபாகரன் ஒப்பந்தத்தால் எதுவும் நடைபெறவில்லை. பிரபாகரன்-ஹக்கீம் ஒப்பந்தத்தாலும் ஒன்றும் நடைமுறைக்கு வரவில்லை என்று தெரிவித்த அவர் தற்பொழுது பயங்கரவாதம் முடிபுக்கு கொண்டு வரப்பட்டு மக்களின் சுதந்திர நடைபெறுவதற்கு வழி வகுக்கப்பட்டுள்ளது என்றார்.

மேலும் வடமாகாண ஆளுனராக தமிழர் ஒருவரையே நாம் நியமித்தோம். ஆனால் அவர் அந்தப் பதவியை ஏற்றுக் கொள்ள தயங்கியதால் மேஜர் ஜெனரல் ஜி.ஏ.சந்திர சிறியை ஆளுநராக நியமிக்க வேண்டி ஏற்பட்டது என்றார்.



கடந்தபல வருடங்களாக மூடப்பட்ட கிடந்த ஏ-9 பாதை மக்களின் போக்குவரத்துக் கென தற்போது திறக்கப்பட்டுள்ளது. வடக்கிலிருந்து தெற்கிற்கும்,

தெற்கில் இருந்து வடக்கிற்கும் மக்கள் சுதந்திரமாக நடமாடக் கூடியதாக உள்ளது. நாட்டில் எங்கும் குண்டு வெடிப்பதில்லை. மக்கள் பயமின்றி நடமாடக் கூடியதாக உள்ளது. ஜனாதிபதி மகிந்த ராஜபக்ஷவின் வெற்றி ஏற்கனவே உறுதி செய்யப்பட்டு விட்டது. தொடர்ந்தும் அவரே பதவியில் இருப்பார் என்று அவர் மேலும் தெரிவித்தார். (2-6)

முறைப்பாடுகளை தெரிவிக்க தொலைபேசி இலக்கங்கள்

தேர்தல் செயலகம் ஏற்பாடு

(கொழும்பு)

ஜனாதிபதித் தேர்தல் வாக்களிப்பு தினமான நாளை காலை 7.00 மணி முதல் மாலை 4.00 மணி வரையான காலப்பகுதிக்குள் இடம்பெறும் தேர்தலோடு சம்பந்தப்பட்ட முறைப்பாடுகளை பதிவு செய்வதற்கு தேர்தல் செயலகம் ஏற்பாடுகளைச் செய்துள்ளது.

இத்தினத்தில் இடம்பெறும் தேர்தல் தொடர்புடைய முறைப்பாடுகளை (011) 2877629, 2877630, 2877631 ஆகிய தொலைபேசி இலக்கங்களுடன் தொடர்பு கொண்டு தெரிவிக்கலாமென தேர்தல்கள் ஆணையாளர் தயானந்த தீசாநாயக்க தெரிவித்துள்ளார். (2-6)

ஆசிரியர்களுக்கான தரவட்டச் செயலமர்வு

(சாவகச்சேரி)

தென்மராட்சி வலயப் பாடசாலைகளில் தமிழ்ப்பாடம் கற்பிக்கும் ஆசிரியர்களுக்கான தரவட்டச் செயலமர்வு எதிர்வரும் 29 ஆம் திகதி வெள்ளிக்கிழமை காலை 8 மணி தொடக்கம் 10 மணிவரை வலயக் கல்வி அலுவலக கேட்போர் கூடத்தில் நடைபெறவுள்ளதெனவும் மேற்படி ஆசிரியர்களை தவறாது கலந்துகொள்ளும்படியும் கல்விப் பணிப்பாளர் கு.பி.நேமகாந்தன் அறிவித்துள்ளார். (6-29)

விலைகளைப் பார்க்காமல் தரத்தினை பார்க்க வேண்டும் யாழ்.வார்த்தக சங்கத் தலைவர்

(யாழ்ப்பாணம்)

பெருகிவரும் தென்னிலங்கை வியாபாரிகளிடம் தற்போது யாழ்.குடாநாட்டில் மக்கள் உடுபடவைகள், அழகுசாதனப் பொருட்கள், வீட்டுப்பாவனைப் பொருட்கள் போன்றவற்றை தொகையாக கொள்முதல் செய்வதைக் காணக்கூடியதாகவுள்ளது.

இவர்கள் வழமையான விலைகளை விட மலிவான விலைகளில் வியாபாரம் செய்வதாக மக்களால் தெரிவிக்கப்படுகிறது. இது குறித்து யாழ்.வார்த்தக சங்கத் தலைவர் தெரிவிக்கையில்,

மக்கள் பொருட்களின் விலைகளைப் பார்க்காமல் அவற்றின் தரத்தினை முதலில் பார்க்க வேண்டும் என்று கூறியுள்ளார்.

மேலும் அங்கிருந்து வரும் வியாபாரிகளுக்கு இட வாடகையோ ஏனைய மின் கட்டணங்கள், வரிகள் என்பன இல்லாத பட்சத்தில் இவ்வாறான நடவடிக்கைகள் சாத்தியமாகிறது என்று கூறியுள்ளார். (2)

புதிய தலைவர் தெரிவு

(உண்காவற்றுறை)

இலங்கை செஞ்சிலுவைச் சங்க உண்காவற்றுறைக் கிளைக்கு புதிய தலைவராக சவரிமுத்து யோசவ் என்பவர் தெரிவு செய்யப்பட்டுள்ளார். (6-72)

குடும்பஸ்தர் படுகாயம்

(யாழ்ப்பாணம்)

துவிச்சக்கர வண்டியில் சென்று கொண்டிருந்த குடும்பஸ்தர் ஒருவர் பிக்கப் வாகனம் மோதியதில் படுகாயமடைந்துள்ளார்.

நேற்றுக்காலை 7 மணியளவில் யாழ். அரபுச் சந்தியில் இடம்பெற்ற இவ்விபத்தில் மாநகரசபையில் பணிபுரிபவரான கோண்டாவிலைச் சேர்ந்த கனகு குணரத்தினம் (வயது 50) என்பவர் வீதியால் சென்று கொண்டிருந்தபோது குறுக்காக வந்த பிக்கப் வாகனம் மோதி படுகாயங்களுடன் யாழ். போதனா வைத்தியசாலையில் அனுமதிக்கப்பட்டுள்ளார். (6-30)

இந்தியாவுக்கான சுற்றுப் பயணத்திற்கு யாழ்.மாவட்டத்திலிருந்து இருவர் தெரிவு

(யாழ்ப்பாணம்)

தேசிய அருங்கலைகள் பேரவையினால் 2009 ஆம் ஆண்டு நவம்பர் மாதம் நடத்தப்பட்ட கைப்பணிப் பொருட்களுக்கான தேசிய மட்ட கண்காட்சி கொழும்பிலுள்ள பண்டாரநாயக்க மாநாட்டு மண்டபத்தில் நடைபெற்றது.

இதில் யாழ். மாவட்டத்தைச் சேர்ந்த இருவர் இந்தியாவுக்கான சுற்றுப் பயணத்தை மேற்கொள்ள தெரிவாகியுள்ளனர்.

தேசிய அருங்கலைகள் பேரவையின் அனுசரணையுடன் கைத்தொழில் மற்றும் கைப்பணிப் பொருட்களை பார்வையிடும் முகமாக பெப்ரவரி மாதம் 5ஆம் திகதி தொடக்கம் 9 ஆம் திகதி வரை மேற்கொள்ளும் இப் பயணத்தில் சண்டலிப்பாய் பிரதேச செயலகத்தைச் சேர்ந்த குபேந்திரன் உஷாநந்தினி, சங்கானை பிரதேச செயலகத்தைச் சேர்ந்த வடிவேலு புத்மநாதன் ஆகியோர் தெரிவு செய்யப்பட்டுள்ளனர். (6-30)

கழிவுகள் சேர்வதால் சுகாதார சர்க்கேடு

(யாழ்ப்பாணம்)

யாழ்ப்பாணம் ஆத்திக்குடி வீதிக்கருகில் உள்ள ரயில்வே கடவையின் அருகில் உள்ள பகுதிகளில் தொடர்ந்து குப்பைகள் கொட்டப்படுவதாக அப்பகுதி மக்கள் விசனம் தெரிவித்துள்ளனர்.

குறிப்பிட்ட ரயில்வே கடவையின் அருகில் தனியார் கல்வி நிலையம் ஒன்றும் இருப்பதாகவும் அங்கிருக்கும் பிள்ளைகளுக்கு இவ்வாறான செயற்பாடுகள் தீமையை விளைவிக்கும் என்றும் தெரிவிக்கப்படுகின்றது.

மேலும் இவ்வாறு குப்பை கொட்டுபவர்களை தடுப்பதற்கு எவ்வகையான வழி முறைகளையும் மேற்கொண்டும் பயனற்றுப் போயுள்ளதாகவும், அயலில் உள்ளவர்கள் இவ்வாறு கழிவுகளைப் போடுவதில்லை என்றும் ஏனைய பகுதிகளில் உள்ளவர்களே இவ்வாறு நடந்துகொள்வதாக அப்பகுதி மக்கள் விசனம் தெரிவித்துள்ளனர்.

மாநகரசபை தொகையான இக் கழிவுகளை சுத்தப்படுத்திய போதும் மீண்டும் மீண்டும் கழிவுகள் சேர்வதாக அவர்கள் கவலை தெரிவித்துள்ளனர். (2)

வன்பந்து கிரிக்கெட் போட்டி


(யாழ்ப்பாணம்)

கொக்குவில் வளர்மதி முன்னேற்றக் கழகத்தினால் வருடந்தோறும் நடத்தப்படும் "விக்ரம் ராஜன் கங்கு" ஞாபார்த்த வன்பந்து கிரிக்கெட் சுற்றுப்போட்டி எதிர்வரும் 29,30,31 மற்றும் பெப்ரவரி மாதம் 6ஆம் திகதிகளில் யாழ். பல்கலைக்கழக மைதானத்தில் நடைபெறவுள்ளது. (6)

கூடிய விலையில் அங்கர் பால்மா

(யாழ்ப்பாணம்)

ஒருவாரத்திற்கு முன்னர் 285 ரூபாவாக விற்கப்பட்ட ஆடை நீக்கிய அங்கர் பால்மா (NON-FAT) பைக்கர் தற்போது ஆவரங்கால் கிழக்கு கூட்டுறவுச் சங்கக் கிளைகளில் 320 ரூபாவாக விற்கப்படுவதாக அப்பகுதி மக்கள் தெரிவித்துள்ளனர். (2)



சாவகச்சேரி லயன்ஸ் கழகம் நடத்திய மரதன் ஓட்டப் போட்டி நிசூவில் வீரர்கள் முடிவிடத்தை வந்தடைவதைப் படத்தில் காணலாம். (படம்:-விமலதாஸ்)



தற்காலிக நியமனம்

(சாவகச்சேரி)

தென்மராட்சிப் பிரதேச செயலகத்திற்கு தற்காலிகமாக கிராம அபிவிருத்தி உத்தியோகத்தர் நியமிக்கப்பட்டுள்ளார்.

பருத்தித்துறை பிரதேச செயலகத்தில் தற்காலிக இணைப்பில் கடமையாற்றிய சுப்பிரமணியம் - ரவிசுந்தரன் என்பவரே நியமிக்கப்பட்டவராவார்.

இங்கு கடமையாற்றிய கிராம அபிவிருத்தி உத்தியோகத்தர் கிளி நொச்சி மாவட்ட கிராம அபிவிருத்தி உத்தியோகத்தராகப் பதவியுயர்வு பெற்றுச் சென்றதையடுத்து ஏற்பட்ட வெற்றிடத்திற்கே இவர் தற்காலிகமாக நியமிக்கப்பட்டுள்ளார். (6-29)

தற்செயல் நிவாரண கொடுப்பனவு

(சாவகச்சேரி)

தென்மராட்சிப் பிரதேசத்தில் தற்செயல் நிவாரணக் கொடுப்பனவுக்காக விண்ணப்பித்தவர்களில் 7 பயனாளிகளுக்கு இரண்டாம் கட்டமாக 10 ஆயிரம் ரூபா வீதம் வழங்குவதற்கான அனுமதி வடக்குமாகாண சமூக சேவைகள் திணைக்களத்தினால் கிடைக்கப் பெற்றுள்ளதாக பிரதேச செயலர் செ. ஸ்ரீநிவாசன் தெரிவித்துள்ளார்.

பெயர் குறிப்பிடப்படுபவர்கள் எதிர்வரும் பெப்ரவரி மாதம் முதலாம் திகதி திங்கட்கிழமை பிரதேச செயலக சமூக சேவைகள் பிரிவிற்கு ஆள் அடையாள அட்டை மற்றும் குடும்ப அட்டையுடன் சமூகம் தரும்படி அவர் அறிவித்துள்ளார்.

பொ.மரியதாசன், பூ.பாக்கியலட்சுமி, ச.சரஸ்வதி (வெள்ளாம்போக்கட்டி), சி.கனகம்மா (கைதடி நுணாவில்), வை.சின்னப்பு, ச.பரிமளம் (சரசாலை வடக்கு). (6-29)

20 வருடங்களுக்குப் பின் சாவகச்சேரி ஜம்மா பள்ளிவாசலில் தொழுகை

(சாவகச்சேரி)

20 வருடங்களுக்குப் பின்னர் முதன்முறையாக சாவகச்சேரி ஜம்மா பள்ளிவாசலில் ஜம்மா தொழுகை நடத்தப்பட்டது.

1990 ஆம் ஆண்டு யுத்த கழிநிலையால் மூடப்பட்ட இப் பள்ளிவாசல் இடிபாடுள்ள நிலையில் மேற்கூரை இல்லாத போதும் மௌலவி A.R.நிலாபத்தினால் (நுதானி) தொழுகை நடத்தி வைக்கப்பட்டது.

சாவகச்சேரி பள்ளிவாசல் மௌலவியாக பொறுப்பேற்றக்கொண்ட இவர் தற்காலிகமாக கூடாரத்தில் தங்கியுள்ளார்.

20 வருடங்களின் பின் குடும்பமாக முதலாவதாக சாவகச்சேரியில் குடியேறியுள்ளார்.

மேலும் இதில் தொழுகையில் 65 பேர் கலந்துகொண்டனர். கலந்துகொண்ட

கல்முனை அன்பர்கள் அத்தியாவசிய தேவையான கூடாரம், பாய் போன்றவற்றை வழங்கி உதவினர். புனரமைப்பு செய்வதற்கு பெருந்தொகைப் பணம் தேவை என்று தெரிவிக்கப்படுகிறது.

மேற்படி பள்ளிவாசலில் தொடர்ந்து 5 வேளை தொழுகை நடைபெறும் என்றும் எவ்வித ஊதியமும் அற்ற நிலையிலேயே நான் இத்தொழுகையை நடத்துவதாகவும் அவர் மேலும் தெரிவித்தார். பள்ளிவாசல் மற்றும் வீடுகள் புனரமைப்பு செய்யப்பட்டதும் மிகுதி முஸ்லிம் குடும்பங்களும் குடியேறுவார்கள் எனவும் பள்ளிவாசல் புனரமைப்புக்கு உதவ விரும்புவோர் தன்னுடன் தொடர்புகொள்ள 077 0233317 அல்லது 077 0233316 என்ற எண்களைப் பயன்படுத்தலாம் என்றும் அவர் மேலும் தெரிவித்தார். (2-29)



டெங்கு ஒழிப்பு நடவடிக்கையாக புகை விசிறல் பணி நீராவியடிப் பகுதியில் மேற்கொள்ளப்பட்டு வருகின்றது. யாழ்.மாநகரசபை பொது சுகாதாரப் பரிசோதகர் எஸ்.ஆறுமுகதாஸ் தலைமையிலான குழுவினர் இப்பணியை மேற்கொண்டு வருகின்றனர்.

நீராவியடி பிறவுண் வீதிப் பகுதியில் நுளம்பு ஒழிப்புக்கான புகைவிசிறல் நடப்பதைப் படத்தில் காணலாம்.

உலகத்தமிழ் செம்மொழி மாநாட்டை குடியரசு தலைவர் தொடங்கி வைப்பார்

-கருணாநிதி அறிவிப்பு-
(சென்னை)

கோவையில் நடைபெறவுள்ள உலகத் தமிழ் செம்மொழி மாநாட்டை வரும் யூன் 23ஆம் திகதி குடியரசுத் தலைவர் பிரதிபா பாட்டில் தொடங்கி வைக்கவுள்ளதாக முதல்வர் கருணாநிதி தெரிவித்தார்.

உலகத் தமிழ் செம்மொழி மாநாட்டின் தலைமைக்குழுக்கூட்டம் முதல்வர் கருணாநிதி தலைமையில் சென்னையில் சனிக்கிழமை நடைபெற்றது.

இந்தக் கூட்டத்துக்குப் பிறகு நிருபர்களிடம் அவர் கூறியது.

கோவையில் யூன் 23 முதல் 27 வரை நடைபெறவுள்ள தமிழ் செம்மொழி மாநாடு குறித்து ஆராயவும் பணிகளை முடிக்கி விடுவது குறித்தும் தலைமைக் குழுக்கூட்டத்தில் ஆலோசிக்கப்பட்டது.

மாநாட்டின் தொடக்க விழா, நிறைவு விழாவுக்கான அழைக்க வேண்டிய சிறப்பு விருந்தினர்கள் குறித்தும் இந்தக் கூட்டத்தில் முடிவு செய்யப்பட்டது. ஊர்வலப் பாதை கருப்பொருள் மாநாட்டில் பங்கேற்கும் சிறப்பு விருந்தினர்கள் அவர்களுக்கு செய்து தர வேண்டிய வசதிகள் தமிழ் இணைய மாநாடு ஆகியவை குறித்தும் விவாதிக்கப்பட்டது.

யூன் 23ஆம் திகதி மாலை ஊர்வலத்துடன் இந்த மாநாடு தொடங்கும். தொடக்க நிகழ்ச்சியில் பங்கேற்க குடியரசு தலைவர் பிரதிபா பாட்டில் சம்மதம் தெரிவித்துள்ளார்.

தமிழ்ச் செம்மொழி மாநாட்டுக்கு தபால் தலை வெளியிட மத்திய அரசிடம் கோரிக்கை வைக்கப்பட்டு இருப்பதாக கடந்த வெள்ளிக்கிழமையன்று பொலிஸாருக்கு தகவல் கிடைத்தது. உடனே பொலிஸார் வெடிகுண்டு நிரூபணங்களுடன் சென்று சோதனை நடத்தினர்.

கை வைக்கப் படவுள்ளது.

உலகத் தமிழ் செம்மொழி மாநாட்டில் பங்கேற்க இதுவரை 41 நாடுகளைச் சேர்ந்த 2803 பேர் பதிவு செய்துள்ளனர்.

இதில் இலங்கையில் இருந்து 74 பேர் அமெரிக்காவில் இருந்து 32 பேர் உட்பட வெளிநாடுகளில் இருந்து மொத்தம் 373 பேர் மாநாட்டில் பங்கேற்க பதிவு செய்துள்ளனர்.

இந்தியாவிலிருந்து 2 430 பேர் மாநாட்டில் பங்கேற்க பதிவு செய்துள்ளனர். பதிவு செய்வதற்கு ஜனவரி 31 கடைசி நாளாகும்.

மேலும் தற்கால தமிழ் இலக்கியங்கள், சங்க கால வாழ்வியல், வழிபாட்டுத் தமிழ், ஆன்மீகத் தமிழ், தலித் இலக்கியம், பெண்ணியம், ஆட்சித் தமிழ் ஆகிய தலைப்புகளில் ஆய்வு அரங்கங்கள் நடைபெறவுள்ளன.

கலந்துரையாடல் அரங்கங்களில் தமிழ் வழிக் கல்வி, அண்மைக் கால தொல்லியல் ஆய்வுகள், தமிழ் மொழி இலக்கிய காலக் கணிப்புக்கள் ஆகிய தலைப்புகளில் அமர்வுகள் நடைபெறவுள்ளன.

மாநாட்டையொட்டி இதுவரை 1 168 ஆய்வுக் கட்டுரைக்கள் வந்துள்ளன என்றார் கருணாநிதி. (2-6)



தீவிரவாத தாக்குதலை முறியடிக்க உஷார் நிலையில் இராணுவம்

(புதுடிவில்)

பாகிஸ்தானையொட்டி உள்ள இந்திய எல்லையில் முட்கம்பி வேலி உடைக்கப்பட்டுள்ளது. இதன் வழியாக தீவிரவாதிகள் ஊடுருவி இருக்கலாம் என்று சந்தேகிக்கப்படுகிறது. தீவிரவாதிகள் தாக்குதலை முறியடிக்க இராணுவம் தயார் நிலையில் வைக்கப்பட்டுள்ளது என்று இராணுவ அமைச்சர் ஏ.கே. அந்தோணி தெரிவித்துள்ளார்.

நாளை குடியரசு தினம் கொண்டாடப்படவுள்ளது. இதை சீர்குலைக்க தீவிரவாதிகள் சதித்திட்டம் தீட்டியிருப்பதாக உளவுத்துறைக்கு தகவல் கிடைத்துள்ளது. இதை யொட்டி பாதுகாப்பு படை உஷார் நிலையில் வைக்கப்பட்டுள்ளது. விமானங்களை கடத்த திட்டமிட்டு இருப்பதாக கிடைத்த தகவலைத் தொடர்ந்து விமான நிலையங்களில் உச்சகட்ட பாதுகாப்பு போடப்பட்டுள்ளது.

இந்நிலையில் அடுத்து

வரும் நாட்களில் தீவிரவாதிகளின் தாக்குதல் அதிகரிக்க கூடும் என்று இராணுவ அமைச்சர் ஏ.கே. அந்தோணி எச்சரிக்கை விடுத்துள்ளார். டெல்லியில் நேற்று முன்தினம் நிகழ்ச்சி ஒன்றில் கலந்துகொண்ட இராணுவ அமைச்சர் ஏ.கே. அந்தோணி நிருபர்களிடம் கூறியதாவது,

ஜம்மு காஷ்மீர் நிலைமையில் முன்னேற்றம் ஏற்பட்டுள்ளது. அங்கு இயல்பு நிலை வேகமாக திரும்பிக்கொண்டிருக்கிறது. நம்

மீது பகையுணர்வு கொண்டவர்களால் இதை சகித்துக்கொள்ள முடியவில்லை. எல்லைக் கட்டுப்பாடு கோடு பகுதியில் காஷ்மீர் வழியாக இந்தியாவுக்குள் தீவிரவாதிகள் ஊடுருவக் கூடும்.

இதன் விளைவாக அடுத்து வரும் நாட்களில் தீவிரவாதிகளின் தாக்குதல் அதிகரிக்கலாம். இதை சமாளிக்க நமது இராணுவம் உஷார்ப்படுத்தப்பட்டுள்ளது. தீவிரவாதிகளின் முயற்சிகளை முறியடிக்க அனைத்து முன்னெச்சரிக்கை நடவடிக்கைகளும் எடுக்கப்பட்டுள்ளன என்றார்.

இதற்கிடையில் ஜம்முவில் ரன்பீர்சிங் பகுதியையொட்டி உள்ள அப்துல்லியன் என்ற



இடத்தில் பாகிஸ்தானில் இருந்து ஊடுருவ வதை தடுப்பதற்காக போடப்பட்டு இருந்த முள் வேலி துண்டிக்கப்பட்டுள்ளது. எல்லை பாதுகாப்பு படை இதை கண்டுபிடித்தது. இதன் வழியாக தீவிரவாதிகள் ஊடுருவி இருக்கிறார்களா? என்பதை அறிய இந்தப் பகுதியில் உடனடியாக தேடுதல் வேட்டை நடத்தப் பட்டது. எல்லை பாதுகாப்பு படையும் கூடுதலாக குவிக்கப்பட்டுள்ளதாக தெரிசிறது. (2-6)

திருவனந்தபுரத்தில் வெடிகுண்டு மூட்டை

(திருவனந்தபுரம்)

திருவனந்தபுரத்தில் சக்தி வாழ்ந்த வெடி பொருட்கள் கைப்பற்றப்பட்டன. குடியரசு விழாவின் போது தாக்குதல் நடத்துவதற்காக இந்த வெடிகுண்டுகள் பதுக்கி வைக்கப்பட்டு இருக்கலாம் என்று பொலிஸார் சந்தேகிக்கின்றனர். குடியரசு தின விழாவை சீர்குலைக்க தீவிரவாதிகள் சதித்திட்டம் போட்டு இருப்பதால் நாடு முழுவதும் பாதுகாப்பு பலப்படுத்தப்பட்டுள்ளது.

இந்த நிலையில் கேரள மாநிலம் திருவனந்தபுரத்தில் உள்ள பாப்பனங்கோடு அரசு நூலகம் அருகே வெடிகுண்டுகள் பதுக்கி

வைக்கப்பட்டு இருப்பதாக கடந்த வெள்ளிக்கிழமையன்று பொலிஸாருக்கு தகவல் கிடைத்தது. உடனே பொலிஸார் வெடிகுண்டு நிரூபணங்களுடன் சென்று சோதனை நடத்தினர்.

அப்போது மூட்டையில் கட்டி வைக்கப்பட்டு இருந்த ஏராளமான வெடிபொருட்கள் கைப்பற்றப்பட்டன. வெடிகுண்டு நிரூபணங்கள் அவற்றை செயலிழக்க செய்தனர். இந்த வெடி பொருட்களை பதுக்கி வைத்தார்கள் யார்? குடியரசு விழாவின் போது தாக்குதல் நடத்த இவை பதுக்கி வைக்கப்பட்டதா என பொலிஸார் தீவிர விசாரணை நடத்தி வருகின்றதாக தெரிகிறது. (2-6)

தெலுங்கானா விவகாரம் மாணவர்கள் மீது தடியடி

(சித்தூர்)

தெலுங்கானா பிரச்சினை தொடர்பாக சட்டப் பேரவையை பொறுகையில் முயன்ற மாணவர்கள் மீது பொலிஸார் தடியடி நடத்தினர். ஆந்திராவை பிரித்து தெலுங்கானா தனி மாநிலம் அமைக்க வலியுறுத்தி டி. ஆர். எஸ். உட்பட பல்வேறு கட்சிகள், மாணவர்கள் அமைப்புகள் போராட்டம் நடத்தி வருகின்றன. இதனால் 10 மாவட்டங்கள் அபங்கிய தெலுங்கானா பகுதியில் தொடர்ந்து பதற்றம் நிலவி வருகிறது.

இந்த நிலையில் தெலுங்கானா பிரச்சினையில் மத்திய அரசு மெத்தனமாக செயல்படுவதாக எதிர்க்கட்சிகள் குற்றம் சாட்டி வருகின்றன. ஐதராபாத்தில் முற்போக்கு ஜனநாயக மாணவர் சங்கத்தினர் நேற்று முன்தினம் காலை சட்டப்பேரவை வளாகத்தில் புகுந்து முற்றுகை போராட்டம் நடத்த தீர்ண்டனர். அவர்களை பொலிஸார் தடுத்தனர். இதனால் இரு தரப்புக்கும் கரும் வாக்குவாதம் ஏற்பட்டது.

அப்போது மாணவர்கள் ஜெம் தெலுங்கானா என கோஷமிட்டபடி சட்டப்பேரவை வளாகத்தில் நுழைய முயன்றனர். அவர்கள் மீது பொலிஸார் தடியடி நடத்தினர். இதனால்

பதற்றம் ஏற்பட்டது. பொலிஸாரை கண்டித்து மாணவர்கள் கோஷமிட்டனர். இதன்போது 100க்கும் மேற்பட்ட மாணவ மாணவிகள் கைது செய்யப்பட்டனர்.

இதேவேளை மத்திய அரசு சாதகமான முடிவை இந்த மாதம் 28ஆம் திகதிக்குள் அறிவிக்கவில்லை என்றால் தெலுங்கானா பகுதியைச் சேர்ந்த அமைச்சர்கள், எம்.பி., எம். எல். ஏக்கள் தங்கள் பதவியை 29ஆம் திகதி இராஜினாமா செய்ய வேண்டும் என அனைத்துக் கட்சிகளைச் சேர்ந்த தெலுங்கானா கூட்டு நடவடிக்கைக் குழு வலியுறுத்தியுள்ளது.

மேலும் காங்கிரஸ் கட்சியினர் நாளை டெல்லி சென்று காங்கிரஸ் தலைவர் சோனியா காந்தி, பிரதமர் மன்மோகன் சிங் மற்றும் கட்சியின் முக்கிய தலைவர்களை சந்தித்து ஆந்திராவில் நிலவும் சூழ்நிலை பற்றி விளக்கிக் கூற முடிவு செய்துள்ளனர்.


இந்த சூழ்நிலையில் கட்சி கட்டுப்பாட்டை மீறுவோர் மீது கரும் நடவடிக்கை எடுக்கப்படும் என்று கட்சித் தலைவர் சோனியா காந்தி எச்சரித்துள்ளார் என்று காங்கிரஸ் கட்சி வட்டாரங்கள் தெரிவித்தன. (2-6)

'நான் கடவுள்' பட இயக்குநர் பாலாவுக்கு தேசிய விருது

மத்திய அரசு ஆண்டு தோறும் சிறந்த சினிமா படங்கள் மற்றும் திரைப்பட கலைஞர்களை தேர்ந்து எடுத்து விருதுகள் வழங்கி கௌரவித்து வருகிறது. 2008ஆம் ஆண்டுக்கான 56ஆவது தேசிய சினிமா விருதுகள் நேற்று முன்தினம் அறிவிக்கப்பட்டன.

இதில் இயக்குநர் பாலா இயக்கிய 'நான் கடவுள்' தமிழ் படத்துக்கு 2 விருதுகள் கிடைத்து உள்ளன. அந்த படத்தை இயக்கிய யதற்காக சிறந்த இயக்குநருக்கான தேசிய விருதுக்கு பாலா தேர்ந்து எடுக்கப்பட்டுள்ளார். அவருக்கு தங்கத்தாமரை விருது, ரூ.2. 1/2 இலட்சம் ரொக்கப்பரிசும் வழங்கப்படவுள்ளது. மேலும் படத்தில் ஒப்பனையாளராக பணியாற்றிய வி. மூர்த்திக்கு சிறந்த ஒப்பனை கலைஞருக்கான விருது கிடைத்துள்ளது. அவருக்கு வெள்ளித்தாமரையும் ரூ.50 ஆயிரம் பரிசும் வழங்கப்படவுள்ளது.

பிராந்திய மொழிகளில் தமிழில் சிறந்த படமாக வி. ரவிச்சந்திரன் தயாரிப்பில் இயக்குனர் கவுதம் வாசுதேவ மேனன் இயக்கிய வாரணம் ஆயிரம் படம் தேர்ந்து எடுக்கப்பட்டு உள்ளது. இந்த படத்தில் சூர்யா, சமீரா ரெட்டி, சிம்ரன் ஆகியோர் நடித்து உள்ளனர். இந்த படத்துக்கு வெள்ளித்தாமரையும் ரூ.1 இலட்சம் ரொக்கப்பரிசும் வழங்கப்படவுள்ளது.



தேசிய அளவில் சிறந்த படமாக அந்த தாகீன் என்ற வங்காள மொழி படம் தேர்ந்தெடுக்கப்பட்டுள்ளது.

அத்துடன் 2008ஆம் ஆண்டின் சிறந்த நடிகராக உபேந்திரமாயியும் சிறந்த நடிகையாக முன்னாள் உலக அழகி பிரியங்கா சோப்ராவும் தேர்ந்தெடுக்கப்பட்டுள்ளனர். (2-6)

சுபாஸ் சந்திரபோஸ் பிறந்தநாளை தேசபக்தர் தினமாக்க வேண்டும் கொல்கத்தா முதல்வர் தெரிவிப்பு

(கொல்கத்தா)

நேதாஜி சுபாஷ் சந்திரபோஸ் பிறந்த நாளை தேசபக்தர் தினமாக்க அறிவிக்க வேண்டும் என்ற கோரிக்கைக்கு மேற்கு வங்க அரசு ஆதரவு தெரிவித்துள்ளது.

நேதாஜி சுபாஷ் சந்திரபோஸின் 114 ஆவது பிறந்தநாளை முன்னிட்டு மேற்கு வங்க மாநில தலைநகர் கொல்கத்தாவில் ஆளுநர் மாளிகை அருகே உள்ளே நேதாஜியின் உருவ சிலைக்கு முதல்வர் புத்ததேவ் பட்டாச்சார்யா மாலை அணிவித்தார். பின்னர் அவர் பேசிய தாவது,

நாடு சுதந்திரம் அடைவதற்கு முன்னால் நேதாஜி சுபாஷ் சந்திரபோஸை துரோகி என்று

கம்யூனிஸ்ட்கள் கூறினார்கள். அந்த கருத்தை மேற்கு வங்க முதல்வராக இருந்த ஜோதிபாசு தான் 1997ஆம் ஆண்டு ஜனவரி மாதம் 23ஆம் திகதி மாற்றி அவருக்கு உரிய கௌரவத்தை கொடுத்தார்.

மார்க்சிஸ்ட், இந்திய கம்யூனிஸ்ட், புரட்சி கர சோசலிஸ்ட், பார்வாடு பிளாக் ஆகிய கட்சிகள் சேர்ந்த தலைவர்கள் பிரதமரை சந்தித்து நேதாஜி பிறந்தநாளை தேசபக்தர் தினமாக்க அறிவிக்க வேண்டும் என்று கோரிக்கை விடுத்தனர்.

அந்த கோரிக்கையை மேற்கு வங்க அரசு ஆதரிக்கிறது. இவ்வாறு புத்ததேவ் பேசினார். (2-6)

அமெரிக்க தபால் முத்திரைகளில் இந்துக் கடவுள்களின் படங்கள்

அமெரிக்க தபால் முத்திரைகளில் 7 இந்துக் கடவுள்களின் படங்கள் அச்சிடப்பட்டு வெளியிடப்பட்டுள்ளன.

இவ்வாறு இந்துக் கடவுள்களை அதன் தபால் முத்திரைகளில் அச்சிடுவது இதுவே முதல் முறை என்பது குறிப்பிடத்தக்கது.

கிருஷ்ணர், சிவன் -



பார்வதி, சாய்பாபா, முருகன், வெங்கடேஷ்வரர், விநாயகர், லக்ஷ்மி ஆகிய கடவுள்களின் படங்களே இவ்வாறு மிக அழகாக வெளியிடப்பட்டுள்ளன.

இதில் அச்சிடப்பட்டுள்ள படங்கள் வேறு எங்குமே கிடைக்காத அளவுக்கு மிகவும்

தனித்துவமாக அமைந்துள்ளன. அமெரிக்காவில் இலட்சக்கணக்கான இந்தியர்கள் வாழ்ந்து வருகின்றனர். அவர்களைக் குறிவைத்தே இந்தப் படங்களுடன் முத்திரைகளை வெளியிட்டுள்ளது. (6)

பூமியதிர்ச்சி ஏற்பட்டு 10 நாட்களின் பின்னர்

84 வயதுப் பெண் உயிருடன் மீட்பு

ஹெமீடிபில் சம்பவம்

ஹெமீடிபில் பூமியதிர்ச்சி ஏற்பட்டு பத்து நாட்களின் பின்னர் 84 வயது பெண் ஒருவர் உயிருடன் மீட்கப்பட்டுள்ளார்.

கட்ட இடிபாடுகளுக்குள் குறித்த பெண் துடி திணங்களை கழித்துள்ளதாகத் தெரிவிக்கப்படுகிறது.

குறித்த வயோதிப்புப் பெண் பல்வேறு காயங்களினால் பாதிக்கப்பட்டுள்ளதாகவும், அவரது நிலைமை கவலைக்கிடமாகக் காணப்படுவதாகவும் மருத்துவர்கள் அறிவித்துள்ளனர்.

எவ்வாறெனினும், குறித்த பெண்ணைக் காப்பாற்றுவதற்கு தீவிர முயற்சி எடுக்கப்பட்டு வருவதாகத் தெரிவிக்கப்படுகிறது.

மேலும் இஸ்ரேலிய மீட்புப் பணியாளர்கள் 22 வயது இளைஞர் ஒருவரை உயிருடன் மீட்டுள்ளதாகத் தெரிவிக்கப்படுகிறது.

இந்தப் பூமியதிர்ச்சி சம்பவத்தில் மொத்தமாக ஒரு இலட்சத்து 10 ஆயிரம் பேர்

உயிரிழந்துள்ளமை குறிப்பிடத்தக்கது.

இடிபாடுகளுக்குள் சிக்கியுள்ள மக்களை உயிருடன் மீட்பதென்பது நடைமுறைச் சாத்தியமற்ற விடயமென மீட்புப் பணியாளர்கள் அறிவித்துள்ளனர்.

இதேவேளை, நிவாரணப் பணிகளை மேற்கொள்ளும் நோக்கில் 100 முக்கிய இசைக் கலைஞர்கள் மற்றும் ஹொலிவுட் நட்சத்திரங்கள் கலைநிகழ்ச்சி ஒன்றை நடத்த உத்தேசித்துள்ளனர்.

இந்த நிகழ்ச்சியின் மூலம் திரட்டப்படும் பணம் ஹெமீடிபு நிவாரணப் பணிகளுக்காக பயன்படுத்தப்படவுள்ளது. (6)



பக்தாத்தில் ஈராக் பிரதமரிடம் பேச்சுவார்த்தை நடத்த வந்த அமெரிக்க துணை அதிபர் பிடனை ஈராக் பிரதமர் நூரி அல்-மாலிகி வரவேற்று அழைத்துச் செல்வதைப் படத்தில் காணலாம்.

தலிபான் தீவிரவாதிகளை அமைதிப்பாதையில் திருப்புவதற்கு ஆப்கான் அதிபர் முயற்சி

(காபூல்)

ஆப்கானிஸ்தானில் அமெரிக்க தலைமையிலான கூட்டு இராணுவத்துக்கு எதிராக யுத்தம் செய்து வரும் தலிபான்களை அமைதிப்படுத்துவதற்காக புதிய சமரசத் திட்டத்தை அந்த நாட்டு அதிபர் கர்சாய் கொண்டு வரத் திட்டமிட்டுள்ளார்.

ஆப்கானிஸ்தானில் உள்ள தலிபான்கள், அமெரிக்கா தலைமையிலான கூட்டு இராணுவத்துக்கு எதிராக யுத்தம் செய்து வருகிறார்கள். 9 ஆண்டுகளாக நடந்து வரும் இந்த யுத்தத்தில் தலிபான்களை அமெரிக்க இராணுவத்தால் ஒடுக்க முடியவில்லை.

இதனால் தலிபான் தீவிரவாதிகளை அமைதிப் பாதையில் திருப்புவதற்கு அந்த நாட்டு அதிபர் கர்சாய் ஒரு சமரசத் திட்டத்தைக் கொண்டு வர இருக்கிறார்.

இதுதொடர்பாக அடுத்தவாரம் லண்டனில்

உதவி செய்து வருகிறது.

இந்த அளவு பணத்தை தங்கள் இராணுவத்துக்கு கூட அந்த நாட்டு இராணுவம் கொடுப்பதில்லை. எனவே ஆப்கானிஸ்தான் அரசுக்கு ஆதரவு தெரிவிக்கும் தலிபான்களுக்கு பணத்தையும், வேலை வாய்ப்புக்களையும் வாரி வழங்க அவர் திட்டமிட்டிருக்கிறார்.

என்ன விலை கொடுத்தாவது அமைதியை வாங்கவேண்டும் என்ற முடிவுக்கு கர்சாய் வந்துவிட்டார். அதனால் பணம், வேலை எனக் கொடுத்து தீவிரவாதிகளை தன் பக்கம் திருப்ப அவர் திட்டமிட்டிருக்கிறார்.

சில ஆண்டுகளுக்கு முன்பு தலிபான் களுடன் சமரசமாகப் போவதற்கான திட்டத்தை முன்வைத்தபோது, அதற்கு மேற்கத்திய நாடுகள் ஆதரவு அளிக்கவில்லை. இப்போது மேற்கத்திய நாடுகள் மத்தியில் மனமாற்றம் தெரிவதாக அவர் கருதுகிறார்.

இந்தத் திட்டத்துக்கு நிதி உதவி அளிக்க ஜப்பான் முன்வந்துள்ளது. அடுத்த வாரம் நடக்கும் மாநாட்டில் இந்தத் திட்டத்துக்கு ஆதரவு அளிக்க அமெரிக்கா, இங்கிலாந்து ஆகிய நாடுகளும் ஆதரவு தெரிவிக்க இருக்கின்றன.

தலிபான்களுக்கு ஆதரவாக இருக்கும் அல்கொய்தா தீவிரவாதிகளை நாங்கள் ஏற்கமாட்டோம். ஆப்கானிஸ்தான் சட்டத்தை ஏற்பவர்களை மட்டும் நாங்கள் ஏற்போம். அவர்களுக்கு உதவிகள் செய்வோம் என்று கர்சாய் கூறியுள்ளார். (6)

நடக்கும் மாநாட்டில் இந்தத் திட்டத்தை இங்கிலாந்து, அமெரிக்கா நாடுகளுக்கு விவரிக்க இருக்கிறார்.

தலிபான்கள் தங்கள் இயக்கத்தில் சேரும் விவசாயிகளுக்கு அதிக அளவில் பண

காசா போர் சேதத்திற்கு இழப்பீடாக ரூ.52கோடி

ஐ.நா.சபைக்கு இஸ்ரேல் வழங்கியது

(நியூயோர்க்)

இஸ்ரேலில் பாலஸ்தீனியர்கள் வசிக்கும் பகுதியான காசா பகுதி மீது இஸ்ரேல் போர் தொடர்ந்தது. 2008 ஆம் ஆண்டு டிசம்பர் முதல் 2009 ஆம் ஆண்டு ஜனவரி மாதம் வரை இந்தப் போர் நடந்தது.

இதில் ஆயிரத்து 400 பாலஸ்தீனியர்களும் 13 இஸ்ரேலியர்களும் பலியானார்கள். இதில் ஐ.நா சபைக்குச் சொந்தமான கட்டிடங்கள், பள்ளிக்கூடங்கள், சேமிப்புக் கிடங்குகள், வாகனங்கள் ஆகியவை சேதம்


அடைந்தன.

இதற்கான இழப்பீடாக ரூ.52 கோடியை இஸ்ரேல் கொடுக்க வேண்டும் என்று ஐ.நா. பொதுச் செயலாளர் பான் கீ மூன் கோரியிருந்தார். இதை ஏற்று ஐ.நா.சபைக்கு இழப்பீடாக ரூ.52 கோடியை இஸ்ரேல் அரசு கொடுத்தது.

இதைத் தொடர்ந்து ஐ.நா.சபைக்கும், இஸ்ரேலுக்குமான கொடுக்கல் வாங்கல் களை நேர் செய்து கொள்ள ஐ.நா.சபை சம்மதித்தது. (6)

என் தந்தையை கொன்றால் உலகளவில் பேரழிவு ஏற்படும்

-பின்லேடன் மகன் ஒமர் கூறுகிறார்-



என் தந்தையை கொன்றால், உலகம் முழுவதும் உள்ள தீவிரவாதிகள் தாக்குதல் நடத்தி பேரழிவை ஏற்படுத்துவார்கள் என்று பின்லேடனின் மகன் ஒமர் எச்சரித்துள்ளார்.

சர்வதேச பயங்கரவாதி ஒசாமா பின்லேடனின் 11 மகன்களில் ஒருவர் ஒமர் பின்லேடன். அவர் கூடான், ஆப்கானிஸ்தான் ஆகிய நாடுகளில் உள்ள தீவிரவாத முகாம்களில் தங்கி தீவிரவாத பயிற்சி பெற்றார்.

2001 ஆம் ஆண்டு அமெரிக்க தாக்குதல் நடப்பதற்கு சில மாதங்களுக்கு முன்பு அவர் தன் தந்தையை விட்டு பிரிந்தார். 2007 ஆம் ஆண்டு அவர் தன் வயதை விட இரு மடங்கு அதிகவயதுள்ள இங்கிலாந்து நாட்டு பெண்ணை மணந்து கொண்டதன் மூலம் பரபரப்பை ஏற்படுத்தினார்.


இவர் தன் மனைவியுடன் இங்கிலாந்து நாட்டில் வசிக்க முயன்றார். அவரை அந்த

நாட்டுக்குள் நுழைய அனுமதிக்கவில்லை. கட்டார், எகிப்து, ஸ்பெயின் நாடுகளும் அவருக்கு அனுமதி மறந்துவிட்டன.

சிரியர் நாட்டில் மலாஸ்கஸ் நகரில் அவர் அமெரிக்க புத்திரிகை ஒன்றுக்கு அளித்த பேட்டியில், ஆப்கானிஸ்தானுக்கு அதிக துருப்புகளை அனுப்பியதன் மூலம் ஒபாமா தவறு செய்துவிட்டார். நான் அவர் இடத்தில் இருந்தால், தீவிரவாதிகளுடன் சமரசம் செய்து கொண்டிருப்பேன். இராணுவத்தை திருப்பி அனுப்பி இருப்பேன்.

ஆப்கானிஸ்தானில் அமெரிக்காவுக்கு ஒரு போதும் வெற்றி கிடைக்காது. இதற்கு என் தந்தை காரணம் இல்லை. ஆப்கானிஸ்தானியர்களின் போர்க்குணம் தான் காரணம்.

என் தந்தையை அமெரிக்காவால் கொல்ல முடியாதது அந்த நாடு செய்த அதிர்ஷ்டம். அவர் மட்டும் கொல்லப்பட்டு இருந்தால், நிலைமை இன்னும் மோசமாகி இருந்து இருக்கும். அவர் மட்டும் கொல்லப்பட்டால், உலகம் முழுவதும் உள்ள தீவிரவாதிகள் தாக்குதல்கள் நடத்தி பேரழிவை ஏற்படுத்தும்வர்கள் என்றார். (2-6)



சர்வதேச குற்றவியல் நீதிமன்றத்தின் தலைமை நீதிபதியாக ஜப்பானின் சுவனிகோ ஓசாகி நியமிக்கப்பட்டார். நெதர்லாந்து தலைநகர் ஹேர்க்கில் உள்ள தலைமையகத்தில் அவர் பதவியேற்கும் போது...

ஹெய்ட்டியில் தப்பிச் சென்றுள்ள கைதிகளை பிடிப்பதற்கு ஒத்துழைப்பு வழங்குமாறு கோரிக்கை

ஹெய்ட்டியில் அண்மையில் இடம் பெற்ற நில அதிர்வின் போது தப்பிச் சென்றுள்ள கைதிகளை மீளவும் பிடிப்பதற்கு ஒத்துழைப்பு வழங்குமாறு அந்நாட்டு காவல் துறையினர் கோரிக்கை விடுத்துள்ளனர்.

ஹெய்ட்டியின் பிரதான சிறைச்சாலையில் தடுத்து வைக்கப்பட்டிருந்த பலர் இவ்வாறு தப்பிச் சென்றுள்ளதாகத் தெரிவிக்கப்படுகிறது.

தலைநகர் போர்ட் அஜாப்பின்சில் காணப்பட்ட பிரதான சிறைச்சாலை நில அதிர்வின் காரணமாக சேதமடைந்துள்ளது.

இதன் போது சிறைச்சாலையிலிருந்து தப்பிச் சென்ற கும்பல் பல்வேறு கடத்தல்கள் மற்றும் திருட்டுச் சம்பவங்களை கட்டவிழ்த்து விடுவதாக தெரிவிக்கப்படுகிறது.

பெரும்பான்மையான ஹெய்ட்டி மக்கள் அமைதியாகவும் நேர்மையாகவும் நடந்து கொள்வதாக அந்நாட்டு அரசாங்கம் அறிவித்துள்ளது.

எவ்வாறெனினும் சிறுவர் கடத்தல்கள் சம்பவங்கள் இடம்பெறக்கூடிய சாத்தியம் இருப்பதாக அந்நாட்டுக்கான யுனிசெப் பிரதிநிதி சுட்டிக்காட்டியுள்ளார்.

வைத்தியசாலைகளில் சிகிச்சை பெற்று வந்த 15 சிறுவர், சிறுமியரைக் காணவில்லை என அவர் குறிப்பிட்டுள்ளார்.

தலைநகரின் பிரதான சிறைச்சாலையை

உடைத்துக் கொண்டு 5 ஆயிரத்திற்கும் மேற்பட்ட குற்றவாளிகள் தப்பிச் சென்றுள்ளனர். (2-6)

கிளி. மக்கள் வாக்களிக்க விசேட ஏற்பாடுகள்

அரசாதிபர் தெரிவிப்பு
ஜனாதிபதித்தேர்தலில் கிளிநொச்சி மாவட்ட மக்கள் வாக்களிப்பதற்கான விசேட ஏற்பாடுகள் செய்யப்பட்டுள்ளதாக மாவட்ட அரசாதிபர் ரூபவதி கேதீஸ்வரன் தெரிவித்தார்.

இதற்கமைய கிளிநொச்சி மத்திய மகா வித்தியாலயத்திற்கு அருகிலுள்ள பொது மைதானத்தில் 67 கொத்தணி வாக்குச்சாலைகளும் கரச்சி பிரதேச செயலக பிரிவுக்குட்பட்ட பகுதியில் 8 வாக்குச்சாலைகளும் ஷப,பூநகரி பிரதேச செயலகத்துக்குட்பட்ட பகுதியில் 13 கொத்தணி வாக்குச்சாலைகள் உட்பட 9 வாக்குச்சாலைகள் அமைக்கப்பட்டுள்ளன.

இடம்பெயர்ந்தவர்கள் வாக்களிப்பதற்கான விண்ணப்பத்தை மேற்கொள்ளாத பட்சத்தில் அவர்கள் எங்குமையாவது தற்போது அமைக்கப்பட்டுள்ள கொத்தணி வாக்குச்சாலைகளில் வாக்களிக்க ஒழுங்குகள் மேற்கொள்ளப்படுகின்றன.

அதேவேளை அவர்கள் வாக்களிப்பினை மேற்கொள்வதற்கான போக்குவரத்து ஏற்பாடுகளும் செய்துக்கொடுக்கப்பட்டுள்ளன என அவர் மேலும் தெரிவித்தார். (2-6)

இனவாதத்தை தூண்டி அதற்கு உயிரூட்டும் அரசாங்கம்

கெலி சேனாநாயக்க தெரிவிப்பு (கொழும்பு)

சிங்கள, தமிழ், முஸ்லிம் உள்ளிட்ட இனங்களுக்கு கௌரவமான முறையில் நாட்டின் அபிவிருத்தியில் பங்களிப்புச் செய்யக்கூடிய அரசியல் தீர்வு வழங்குவது குறித்து ஜெனரல் சரத் பொன்சேகா மாத்திரமே பேசுவதாக ஜே.வி.பியின் 71 ஆம் ஆண்டு புரட்சியில் ஈடுபட்ட தலைவர்களில் ஒருவரான கெலி சேனாநாயக்க விடுத்துள்ள அறிக்கையொன்றில் தெரிவித்துள்ளார்.

யுத்தத்தினால் தோற்கடிக்கப்பட்ட பிரிவினைவாத சக்திகள் ஜனாதிபதித் தேர்தல் மூலம் மீண்டும் தலைதூக்க முயற்சிக்கின்றன எனக் கூறிக்கொண்டு அரசாங்கம் வாக்கு கொள்ளையில் ஈடுபடுவதற்காக வழிமுறைகளை ஏற்படுத்தி வருகிறது.

வடக்கு கிழக்கை மீண்டும் இணைப்பது உள்ளிட்ட நாட்டுக்கு பாதிப்பை ஏற்படுத்தும் உடன்படிக்கையில் சரத் பொன்சேகா தரப்பினர் கையெழுத்திட்டுள்ளதாக அரசாங்கம் கூறுகிறது.

சம்பந்தப்பட்ட இரண்டு தரப்பினருமே அதனை மறுத்துள்ள நிலையில் அரசு உட்கங்கள் இனவாதத்தை தூண்டும் முயற்சிகளில் ஈடுபட்டுள்ளன.

மீண்டும் மீண்டும் அரசாங்கம் இந்த இனவாத கருத்துக்களை உயிரூட்டி வருகிறது. சில மாதங்களுக்கு முன்னர் பிரிவினைவாத சக்திகளை யுத்தத்தின் மூலம் முழுமையாக

தோற்கடித்து நாட்டை ஐக்கியப்படுத்தியுள்ளதாக அரசாங்கம் கூறியது தற்போது அதற்கு முற்றிலும் முரணான கருத்துக்களை அரசாங்கம் வெளியிட்டு வருகின்றது. மஹிந்த ராஜபக்ஷ அரசாங்கம் வெளியிட்டு வருகிறது. மஹிந்த ராஜபக்ஷ அரசாங்கம் வரலாறு முழுவதும் இலங்கையின் அரசியல் வாதிகள் கடைப்பிடித்து வந்த இனவாத ரீதியிலான வழி முறைகளை கடைப்பிடித்து வருகிறது.

இனவாதத்தை தூண்டி வாக்குகளை பெறும் நோக்கில் மகிந்த ராஜபக்ஷ அரசாங்கம் முயற்சித்து வருகிறது. இந்த துஷ்டத்தனமான முயற்சிக்கு அடிபணியாது இந்த தீர்மானமான சந்தர்ப்பத்தில் புத்திசாலித்தானமாக விடயங்களை ஆராய்ந்து பாடப்பதுவாக காளாக்கரின் கூடையாகும் எனவும் கெலிசேனாநாயக்க மேலும் தெரிவித்துள்ளார். (2-6)

தமிழகக் கடலினில் கரை ஒதுங்கிய படகு

தமிழக தனுஸ்கோடி கடலில் கைவிடப்பட்ட நிலையிலான வைபர் கிளாஸ் படகு ஒன்று கரை ஒதுங்கியுள்ளதாக தெரிவிக்கப்பட்டுள்ளது. இந்துபடகு போராளிகளால் பயன்படுத்தப்பட்டிருக்கலாம் என சந்தேகம் எழுந்துள்ளதாக தமிழகத் தகவல்கள் தெரிவிக்கின்றன. இந்நிலையில் விசாரணைகள் முன்னெடுக்கப்பட்டு வருவதாக தகவல்கள் தெரிவிக்கின்றன. (2-6)

யாழ். மாவட்டத்தில் மூலிகைப் பயிர்ச் செய்கை

யாழ்ப்பாணத்தில் பயிரிடக் கூடியதும் அந்நியச் செலவாணியை ஈட்டித் தரக்கூடியதுமான மூலிகைகளில் அமுக்கிரா, கண்டங்கத்திரி, சிறு நெருஞ்சில், சந்தனம் ஆகியவை முக்கியப்பங்கு வகிக்கின்றன. அவற்றைப் பற்றி இப்போது நோக்குவோம்....

1. அமுக்கிரா B.N. Withania Somnifera F.N. Solanaceae

இது ஒரு சிறு செடி. சிறிய அளவிலான பரமாரிப்புடன் விதைகளைத் தூவி பயிரிடக் கூடியவை மருந்து தயாரிப்பில் பயன்படும் அல்கலாயிட்கள், கிளை கோசைட்டுகள், அமினோ அமிலங்கள் இத்தாவர வேர்களில் அதிகமாக காணப்படுகின்றன.

✦ நூற்றுமேடையை மழைக்காலத்திற்கு சிறிது முன்னர் போட வேண்டும்.

✦ 2 1/2 ஏக்கர் நிலத்திற்கு 5 kg விதைகள் தேவைப்படும்.

✦ நூற்றுக்கள் வளர்ந்ததும் 60 cm x 60 cm இடைவெளி விட்டு நாட்ட வேண்டும்.

✦ நூற்றினை புரட்டாதி மாதம் நாட்டலாம்

✦ புரட்டாதியில் நாட்டிய கன்றுகள் மார்கழியில் பூக்க ஆரம்பிக்கும்

✦ காய் தை - பங்குனியில் உருவாகும்

✦ ஒரு மரத்தில் 80-100 வரை பழங்கள் உருவாகும்.

✦ ஒரு பழத்தில் 30-40 வரையான வித்துக்கள் காணப்படும்

✦ தை - பங்குனி வரையான காலம் அறுவடைக்கு உகந்தது.

✦ கரும் மழை தாவர வளர்ச்சியை பாதிக்கும் களைகளை உருவாக்கும்

✦ நைதரசன் சேர்ந்த இயற்கை பசுரையை உரமாகப் பயன்படுத்தலாம்.

✦ அறுவடையின் போது முழுத் தாவரத்தை எடுத்து நில மட்டத்தில் இருந்து 1-2cm தண்டுடன் கூடிய வேர்ப்பகுதியை வெட்டி எடுக்க வேண்டும்.

✦ இது பெரும்பாலும் 17.5 cm நீளமும் 6-12cm விட்டமும் உடையதாகும்.

✦ பின்பு இதனை குறுக்காக சிறு சிறு துண்டுகளாக வெட்டி விற்பனை நிலையங்களுக்கு கொடுக்கலாம்.

✦ 1kg நாட்டு அமுக்கிராவின் விலை ரூ 750/-

2. கண்டங்கத்திரி B.N. Solanum xanthocarpum F.N. Solanaceae

முட்களைக் கொண்ட நிலத்தில் படரும் செடி வகையாகும். முழுத்தாவரத்திலும் சிறு

பாக வேரில் கிளைக்கோ அல்கலாயிட் எனும் வேதியல் பொருள் காணப்படும் ஒரு மரத்தில் 80-100 வரையான பழங்களும் 3-40 வரையான வித்துக்களும் ஒரு பழத்தில் காணப்படும்.

✦ புரட்டாதி மாதத்தில் நூற்று மேடை தயாரித்து விதைகளைத் தூவி வேண்டும்.

✦ விதைகளைத் தூவி விட்டாலே நூற்று முளைக்கும்

✦ காய்கள் சிறந்த போஷாக்குண வாயிருப்பதுடன் பல் நோய்களிலும் நிவாரணியாக பயன்படுத்தப்படுகின்றது.

✦ இதன் வேர்கள் மருத்துவபொறுமதி மிக்கவை.

✦ 1கிலோகண்டங்கத்திரியின் விலை - 400/- 3. சந்தனம்

B.N. Santalum album F.N. Santalaceae

இது ஒரு வாசனை மரமாகும். (Aromatic plant) 20 ஆண்டுகள் வயதுடைய தாவரத்தில் இருந்து நல்ல வித்துக்களைப் பெற்றுப் பயிரிடலாம் இது பகுதி வேர் ஓட்டுண்ணி (partially Root parasite) மர நடுகைத் திட்டத்தின் மூலம் (Tree plantation Scheme) கைவிடப்பட்ட நிலங்களிலோ தரிசு நிலங்களிலோ காடுகளிலோ பயிரிட முடியும் தோட்ட நிலங்களில் பயிரிட வேண்டிய அவசியமில்லை.

✦ ஆனி-புரட்டாதி, கார்த்திகை-மாசி மாதங்களில் பழங்கள் இருந்து வித்துக்களைப் பெறலாம்.

✦ வித்துக்களை இட்டு 8-14 நாட்களில் நூற்றுக்களைப் பெறலாம்

✦ 20-30 cm உயரம் வரை முதல் வருட இறுதியிலும் 60-70 cm உயரம் வரை இரண்டாம் வருட இறுதி வரை வளரும்.

✦ இது 18 m உயரமாகவும் 2.4 m விட்டத்தைக் கொண்ட மரமாகவும் வளரக்கூடியது.

✦ இது 600 -1050 m வரை உயரமான பிரதேசங்களில் வள ரக்கூடியது. எனினும் 1350m வரை உயரமான பிரதேசங்களிலும் 360m வரை உயரம் குறைந்த இடங்களிலும் வளரக்கூடியது 60-160 cm வரையான மழைவீழ்ச்சி தேவை.

✦ 60 தொடக்கம் 900 m உயரமான பிரதேசங்களிலும் 85-135 cm மழை வீழ்ச்சியுடைய பிரதேசத்திற்கே உரிய சந்தன மரங்களின் உள் வைரங்கள் சிறந்தவை.

✦ அவ்வகையில் இந்தியாவில் பயிரிடப்படும் சந்தன மரத்தின் உள்வைரம் பெறுமதி

✦ இது 600 -1050 m வரை உயரமான பிரதேசங்களில் வள ரக்கூடியது. எனினும் 1350m வரை உயரமான பிரதேசங்களிலும் 360m வரை உயரம் குறைந்த இடங்களிலும் வளரக்கூடியது 60-160 cm வரையான மழைவீழ்ச்சி தேவை.

✦ 60 தொடக்கம் 900 m உயரமான பிரதேசங்களிலும் 85-135 cm மழை வீழ்ச்சியுடைய பிரதேசத்திற்கே உரிய சந்தன மரங்களின் உள் வைரங்கள் சிறந்தவை.

✦ அவ்வகையில் இந்தியாவில் பயிரிடப்படும் சந்தன மரத்தின் உள்வைரம் பெறுமதி

✦ இது 600 -1050 m வரை உயரமான பிரதேசங்களில் வள ரக்கூடியது. எனினும் 1350m வரை உயரமான பிரதேசங்களிலும் 360m வரை உயரம் குறைந்த இடங்களிலும் வளரக்கூடியது 60-160 cm வரையான மழைவீழ்ச்சி தேவை.

✦ 60 தொடக்கம் 900 m உயரமான பிரதேசங்களிலும் 85-135 cm மழை வீழ்ச்சியுடைய பிரதேசத்திற்கே உரிய சந்தன மரங்களின் உள் வைரங்கள் சிறந்தவை.

✦ அவ்வகையில் இந்தியாவில் பயிரிடப்படும் சந்தன மரத்தின் உள்வைரம் பெறுமதி



அமுக்கிரா
Withania somnifera
Solanaceae

யானதாக இருந்த போதிலும் யாழ். மாவட்டத்தில் பயிரிடப்பட்டு பெறும் சந்தன மரக்கட்டைகள் தூயதானதாகவும் கூடியளவு சிறந்த வேதியல் பொருட்களைக் கொண்டதாகவும் இருக்கக்கூடிய தரைத்தோற்றத்தை யாழ். மாவட்டம் கொண்டுள்ளது.

✦ யாழ்ப்பாணத்தின் சில இடங்களில் சந்தனமரங்கள் வளர்க்கப்பட்டு பராமரிக்கப்படுகின்றன.

✦ இதற்கு (Burseraceae) குடும்பத்தாவரங்கள் விருந்து வழங்கியாக (Host) தமது வேரை வழங்குகின்றன.

✦ சந்தன நூற்றை நடும போது இக்குடும்பத்தாவரங்களையும் சேர்ந்தே நாட்டு வேண்டும்.

✦ சந்தனமர உள் வைரங்கள் மருத்துவச் சிறப்பு மிக்கவை.

✦ 10 வருடங்களின் பின் உள் வைரங்கள் தோன்ற ஆரம்பிக்கும்.

✦ அப்போது அது 3 m உயரமாகவும் 24 உஅ விட்டமுடையதாகவும் காணப்படும்.

✦ 20 வயதுடைய மரங்களின் உள் வைரம் சிறந்தது

✦ எனினும் 30-60 வயதுடையனவாக காணப்படும் சந்தன மரங்களின் விட்டம் 40-60 cm வரையாகக் காணப்படும்.

✦ இவ்வள் வைரங்களை வெட்டி விற்பனை நிலையங்களுக்கு அனுப்பலாம்.

✦ 1 கிலோ சந்தனத்தின் விலை - 400/-

4. சிறுநெருஞ்சில் B.N. Tribulus terrestris F.N. Zygophyllaceae

இது யாழ். மாவட்டம் எங்கும் பரவிக்காணப்படும் முட்டை வகையாகும். இதனைப் பயிரிட வேண்டிய அவசியமில்லை அவற்றை சேகரித்து நியூலில் உலர்த்தி விற்பனை நிலையங்களுக்கு அனுப்பலாம்.

✦ இது முளைக்க ஆரம்பித்து 20-35 நாட்களில் பூக்கும்

✦ பூத்து 14 நாட்களில் பழங்கள் முதிரும்

✦ ஆண்டு முழுவதும் வாழக்கூடியது.

✦ முழுத்தாவரமும் மருத்துவத்தில் பயன்படும். இதன் வேருடன் கூடிய முழுத்தாவரமும் சிறுநீரக நோய்களில் முக்கியமாக சிறுநீரகக் கற்களை கரைப்பதில் முக்கிய மூலிகையான பயன்படுத்தப்படுகின்றது.

✦ 1 கிலோ சிறுநெருஞ்சிலின் விலை 200/- (முற்றும்)

உண்மையைக் காண்பது கடினமல்ல;
அதைக் கண்டதும் கைவிட்டுவிட்டு ஓடாமலிருப்பதுதான் கடினம். —ஏட்ரியன் சில்லன்



வலம்புரி

T.P. 021 567 1530

Web: www.valampurii.com

e-mail: editor@valampurii.com

நேர்மையான வாக்களிப்பிற்கு பொதுமக்கள் உதவ வேண்டும்

நாளை 26ஆம் திகதி இந்நாட்டின் ஜனாதிபதியைத் தெரிவு செய்யும் நாள். மக்கள் தங்கள் வாக்குகளை பொறுப்புடன் அளித்து ஜனாதிபதியை தெரிவு செய்வதற்கான அருமையான சந்தர்ப்பம் இது.

இந்தச் சந்தர்ப்பத்தை பொதுமக்கள் நூறு வீதம் பயன்படுத்திக் கொள்ளவேண்டும் என்பது அனைவரதும் விரும்பும் எதிர்பார்ப்பும் ஆகும்.

தேர்தல் பிரசாரங்கள் முடிந்து விட்டநிலையில் பொதுமக்கள் யாருக்கு வாக்களிப்பதென்ற முடிவை எடுத்திருப்பார்கள்.

நடந்து முடிந்த தேர்தல் பிரசாரங்கள் வாக்களிப்பது யாருக்கு அல்லது யாருக்கு வாக்களிக்கலாகாது என்ற முடிவை எடுப்பதற்கு உதவியிருக்கும்படியான தேர்தல் பிரசாரங்களில் பேசப்பட்ட பொய்களும், புரட்டுகளும் போதுமடா சாமி என்றாகிவிட்டது.

வாக்குகளைப் பெறுவதற்காக மக்களை மந்தைக்கூட்டங்களாக நினைத்து செய்த பிரசாரங்கள் இலங்கை நாட்டின் அரசியல் எந்தளவு தூரம் கீழ்நிலையில் உள்ளதென்பதை வெளிப்படுத்தி நிற்கின்றது.

வொய்யுரைகள், புனைகதைகள், வதந்திகள், சேறு பூசும் துண்டுப் பிரசாரங்கள், அடிதடிகள், கொலைகள், மிரட்டல்கள் அப்பாடா இப்படி ஒரு அட்டூழியத்தில் இருந்து ஆட்சி தெரிவாகப்போகின்றது.

எப்படியிருக்கின்றது இந்த நாட்டின் அரசியல் அமைப்பும் தேர்தல் நடக்கும் அடிகும்.

தேர்தல் என்றால் முதலில் உண்மையைப் பேசி வாக்குகளைப் பெறவேண்டும். உண்மைகளை உரக்கக் கூறமுடியும். அதற்கு பின்னிற்க வேண்டிய தேவை இம்மியும் கிடையாது.

இதைவிடுத்து மக்களை மந்தைக் கூட்டங்களாக நடத்திவிட்டு பதவியைப் பெற்று அதிகாரத்திற்கு வந்த பின்னர், நாட்டு மக்கள் சட்டத்தையும் ஒழுங்கையும் கடைப்பிடிக்க வேண்டுமென கூறுவது நயப்புக்கிடமானதாகும்.

தேர்தலின் போது வேட்பாளர்கள்-அவர்கள் சார்ந்த கட்சிகள்-ஆதரவாளர்கள் நயத்தக்க நாகரிகத்துடன் நடக்கப்படுக வேண்டும்.

அரசு உடைகங்கள் தேர்தல் பிரசாரத்திற்கென நேரங்களை ஒதுக்கி அந்த நேரங்களை வேட்பாளர்களுக்கு சமமாகப் பங்கிட்டு உடைக நீதியைக் காப்பாற்றி இருக்க வேண்டும். அரசு உடைகங்கள் என்பன அரசுக்கு சொந்தமானவை. அரசு என்பதன் பொருள் "வொது" என்பதாகும்.

ஆக, பொது மக்களின் வரிப்பணத்தில் அரசு உடைகங்கள் இயங்குவதால் அவை "வொது" என்ற நிலையில் இருந்து என்றும் விலகக் கூடாது.

அரசு வேறு; அரசியல் கட்சி வேறு. ஆனாலும் துரதிர்ஷ்ட வசமாக இலங்கையில் அரசு என்பது ஆளும் அரசியல் கட்சியாகவே கருதப்படுகின்றது.

இந்த பரிதாப நிலை என்றும் இருக்கலாகாது. எனவே பொதுமக்கள் ஜனாதிபதித் தேர்தலில் வாக்களிக்கும் போது நீதி, நேர்மை என்பவற்றை கடைப்பிடிக்க வேண்டும்.

வாக்குமோசடிகளுக்கும், கள்ள வாக்களிப்புகளுக்கும், வன்முறைகளுக்கும் இம்மியும் இடம் தரலாகாதென்பது தாழ்மையான கோரிக்கையாகும்.

இலங்கை தொடர்பான இராஜதந்திர கொள்கைகளில் மாற்றங்களை மேற்கொள்ள இந்திய அரசு தீர்மானம்

(கொழும்பு)

இலங்கை தொடர்பாக இதுவரை கடைபிடித்து வந்த இராஜதந்திர கொள்கைகளில் மாற்றங்களை மேற்கொள்ள இந்திய அரசு தீர்மானித்துள்ளதாக சிங்கள உடைகம் ஒன்று தெரிவித்துள்ளது.

இந்திய இராஜதந்திர துறையில் பதவி மாற்றங்கள் ஏற்பட்டு இந்திய தேசியப் பாதுகாப்பு ஆலோசகர் எம்.கே. நாராயணன் விலகிச் சென்றுள்ள நிலையில் இந்திய அரசு இந்த தீர்மானத்தை மேற்கொண்டுள்ளதாக கூறப்படுகிறது. இந்திய உள்துறை அமைச்சர் இந்த விடயம் தொடர்பான தீர்மானம்

ரமான பணிகளை ஏற்கனவே ஆரம்பித்துள்ளார் என்றும் தெரிவிக்கப்பட்டுள்ளது.

இந்திய உள்துறை அமைச்சர் ப. சிதம்பரம் இது குறித்து தமது அமைச்சின் சிரேஷ்ட அதிகாரிகளுடன் இரகசியமாக கலந்துரையாடியுள்ளதாகவும் அந்த உடைகம் தெரிவித்துள்ளது.

கடந்த காலங்களில் இலங்கை தொடர்பில் இந்திய அரசு இராஜதந்திர துறையினரின் முடிவுகள் மற்றும் முனைப்புகளில் ஏற்பட்ட தவறுகள் குறித்து இதன்போது விரிவாக கவனம் செலுத்தப்பட்டதாக இராஜதந்திரத் தரப்பு தகவல்களை மேற்கோள்காட்டி இந்த செய்தி வெளியிடப்பட்டுள்ளது. (2-6)

அனைவரும் வன்முறைகளில் ஈடுபடாது அரசு தலைவரை தெரிவு செய்யவேண்டும் கூசில் பிறேமஜெயந்த தெரிவிப்பு

(கொழும்பு)

ஜனாதிபதி தேர்தல் பிரசார நடவடிக்கைகள் முடிபடைந்த நிலையில் அனைத்து மக்களையும் சமாதானமாக செயற்படுமாறு ஆதரவாளர்கள் வன்முறைகளில் ஈடுபட வேண்டாம் என்றும் அமைச்சர் கூசில் பிறேமஜெயந்த கேட்டுள்ளார்.

கொழும்பில் இடம்பெற்ற உடைகவியலாளர் மாநாட்டின் போதே அவர் இவ்வாறு தெரிவித்தார்.

கட்சிகளின் காரியாலயங்கள் தவிர வேறு இடங்களில் சுவரொட்டிகளோ பதாகைகளோ காட்சிக்கு வைக்கப்படக் கூடாது. அனைவரும் வன்முறைகளில் ஈடுபடாமல் தமது

எதிர்கால ஜனாதிபதியை தெரிவு செய்யுங்கள் என்று கூறினார்.

ஐக்கிய தேசியக்கட்சியின் பொதுச் செயலாளர் திஸ்ஸ அத்தநாயக்கா இது தொடர்பில் தெரிவித்தாவது,

பிரசார நடவடிக்கைகளின் போது பாரிய வன்முறைச் சம்பவங்கள் பதிவாகியுள்ளன. இவற்றை ஒரு போதும் அனுமதிக்க முடியாது. எமது ஆதரவாளர்கள் எந்த விதமான வன்முறைகளிலும் ஈடுபடவேண்டாம் எனவும் சமூகமான முறையில் செயற்படுமாறும் கேட்டுக்கொள்கின்றேன் என்றும் கூறியுள்ளார். (2-6)

தேர்தல் நடவடிக்கைகளுக்கான ஏற்பாடுகள் பூர்த்தியாகியுள்ளன தேர்தல் செயலகம் தெரிவிப்பு

(கொழும்பு)

தேர்தல் நடவடிக்கைகளுக்கான அனைத்து ஏற்பாடுகள் பூர்த்தி செய்யப்பட்டுள்ள நிலையில், தேவையான அனைத்து உத்தியோகத்தர்களும் அனுப்பி வைக்கப்பட்டுள்ளதாக தேர்தல் செயலகம் தெரிவித்துள்ளது.

இதற்கமைய தேர்தல் பணிகளுக்காக 3 இலட்சத்து 50 ஆயிரம் அதிகாரிகள் சேவையில் ஈடுபடுத்தப்பட்டுள்ளனர் எனினும் இவ் அதிகாரிகளில் 2 இலட்சத்து 50 ஆயிரம் பேர் வாக்குச் சீட்டுகளை எண்ணும் பணியில் ஈடுபடவுள்ளனர்.

அதேவேளை பாதுகாப்பு நடவடிக்கைகளுக்காக 68,800 பொலிஸார் கடைமகளில் ஈடுபடவுள்ளதாக பொலிஸ்மா அதிபர் மகிந்த பாலகூரிய தெரிவித்துள்ளார்.

மேலும் பொது மக்கள் தமது அடையாள அட்டைகளை பாதுகாப்பான முறையில் வைத்திருக்கும்படி இனத் தெரியாத சிலர் பொலிஸார் போன்று வந்து அடையாள அட்டைகள் பறித்து செல்வதாக முறையிடப்பட்டுள்ளது. பொது மக்களின் வீடுகளுக்கு வந்து அடையாள அட்டைகளை பரிசீலிப்பதற்கான அவசியம் இல்லை எனவும், பொலிஸ் போன்று வந்து அடையாள அட்டைகளை கோரினால் வழங்க வேண்டாம். அடையாளம் தெரியாமல் யாரும் வரும் பட்சத்தில் அவதானமாக இருப்பதுடன் உடனடியாக அருகில் உள்ள பொலிஸ் நிலையத்தில் முறையிடுமாறும் பொது மக்களை கேட்டுக் கொள்கின்றேன் என்றும் பொலிஸ்மா அதிபர் தெரிவித்துள்ளார். (2-6)

ஒரு மில். வாக்காளர் அட்டைகள் விநியோகிக்கப்படவில்லை

ஜனாதிபதித் தேர்தலில் வாக்களிப்பவர்களுக்கான ஒரு மில்லியன் வாக்காளர் அட்டைகள் விநியோகிக்கப்படாது தேங்கிக் கிடப்பதாக தபால் அலுவலக வட்டாரங்கள் தெரிவித்துள்ளன.

இது தொடர்பில் அவை மேலும் தெரிவித்துள்ளதாவது, பத்தும் இலட்சம் வாக்காளர் அட்டைகள் விநியோகிக்கப்படாது தபாலகங்களில் தேங்கிக் கிடக்கின்றன.

வார இறுதியில் வாக்காளர்களின் அட்டைகளின் விநியோக காலஎல்லை முடிபடைந்தனால் பெருமளவான வாக்காளர் அட்டைகள் விநியோகிக்கப்படாது தேங்கிக்கிடக்கின்றன.

வடமாகாணத்திலேயே அதிகளவான வாக்காளர் அட்டைகள் விநியோகம் செய்யப்படவில்லை. வடக்கில் ஏறத்தாழ 3 இலட்சம் வாக்காளர் அட்டைகள் விநியோகிக்கப்படாது தபாலகங்களில் கிடக்கின்றன என தெரிவிக்கப்பட்டுள்ளது.

இதனிடையே நாடு முழுவதற்குமான 13 மில்லியன் 6 இலட்சத்து 87 ஆயிரத்து 388 வாக்காளர் அட்டைகளில் 12 மில்லியன் 7 இலட்சத்து 42 ஆயிரத்து 195 அட்டைகள் விநியோகிக்கப்பட்டுள்ளதாக தபால்மா அதிபர் எம்.கே.பி.திலா நாயக்க தெரிவித்துள்ளமை இங்கு குறிப்பிடத்தக்கது. (ச-5)

சுவாமி விவேகானந்தரின் அறிவுரைகள் மக்கள் தொண்டே மகேசன் தொண்டு

நீ கடவுள் நம்பிக்கை உடையவனாக இருந்தாலும் சரி, அல்லது நாத்திகனான இருந்தாலும் சரி, ஆக்ஞேயவாதியாக (agnostic) இருந்தாலும் சரி, அல்லது வேதாந்தியாக இருந்தாலும் சரி, அல்லது இஸ்லாமியனாக இருந்தாலும் சரி, உன்னுடைய சுக துக்கங்களை மறந்து நீ வேலை செய். இதுதான் நீ இப்போது கற்றுக்கொள்ள வேண்டிய முதற் பாடமாகும்.

“கடவுளைக் குறித்து உங்களுடைய பலவிதமான கருத்துக்களைப் பொருட்படுத்த நான் தயாராக இல்லை. ஆத்மாவைக் குறித்த நுட்பமான பலவிதச் சித்தாந்தங்களை எல்லாம் விவாதித்து கொண்டிருப்பதனால் என்ன நன்மை ஏற்படப்போகிறது? நன்மையைச் செய்யுங்கள்; அத்தோடு நல்லவராகவும் இருங்கள். இது உங்களை முத்திக்கு அழைத்துச் செல்லும் என்று தீர்க்கதரிசிகளிலேயே புத்தர் ஒருவர் மட்டும் தான் கூறினார்.



வன்முறையால் பாதிக்கப்பட்ட பெண்களுக்கு ஓர் வழிகாட்டல்

பெண்களுக்கெதிரான வன்முறை என்பது காலம் காலமாகத் தொடர்ந்து எல்லாச் சமுதாயங்களிலும் பொதுவாக நடைபெற்று வரும் ஒன்றாகும். வன்முறையினால் ஏற்படும் பாதுகாப்பற்ற சூழ்நிலைக்கு பெண்கள் ஆட்படாமல் அதனை எதிர்க்கும் வகையில் வன்முறைக்கு ஆளாகும் பெண்களின் தன்னம்பிக்கையை வளர்த்தெடுக்க வேண்டியது பெண் களாகிய எல்லோரினதும் முக்கிய கடமையாகும்.

பெண்களுக்கெதிரான வன்முறைப் பிரச்சினையை நாம் கவனமாக மேற்கொள்ளாமல் விடுவோமானால் பாதிக்கப்படும் பெண்களில் பெரும்பாலானோர், பெரும் மன உளைச்சலுக்கும் மனவிரகத்திற்கும் ஆளாகி தற்கொலைக்கும் துர்மரணத்திற்கும் உட்பட நேரிடும்.

வன்முறைக்கு ஆளாகும் பெண்கள் அடித்துத் துன்புறுத்தப்படுகின்றார்கள், வீட்டை விட்டு வெளியே துரத்தப்படுகின்றார்கள். போதிய பாதுகாப்பும் வாழ்வாதாரமும் இன்றி பல வகையான இன்னல்களுக்கும், துன்பங்களுக்கும் முகங்கொடுக்க வேண்டிய இக்கட்டான நிலைக்கு தள்ளப்படுகின்றார்கள்.

இவ்வாறு பாதிக்கப்படும் பெண்கள் உரிய சட்ட நடவடிக்கையை எடுக்கத் தயங்குகின்றனர். தம்மை சமூகம் ஒதுக்கி வைத்து விடுமோ என்று அஞ்சுகின்றனர். இதனால் நாளடைவில் இப் பெண்கள் மனவிரகத்திற்கும் மன உளைச்சலுக்கும் ஆளாகி மனநோயாளிகளாக மாறிவிடும் அபாயகரமான சந்தர்ப்பங்களும் அமைந்துவிடுகின்றது.

இத்தகைய குடும்பங்களில் அவர்களின் பிள்ளைகளின் எதிர்காலம் சிதைவடைந்து அநாதைகளாகி விடும் சூழ்நிலை உருவாகியுள்ளது.

இந்தவகையில் மகளிர் அபிவிருத்தி நிலையம் வன்முறையால் பாதிக்கப்பட்ட பெண்களுக்கான இலவச சட்ட உதவி வழங்கி வருகிறது. இச் செயற்பாடுகளில் ஒன்றாக யாழ்ப்பாணம் தெல்லிப்பளை, சாவகச்சேரி, பருத்தித்துறை, சங்கானை, காரைநகர், சண்டிலிப்பாய், தீவகம் போன்ற பகுதிகளில் பிரதேச ரீதியாக மாதம் தோறும் பல சட்ட விழிப்புணர்வுக் கருத்தரங்குகளை சட்ட வளவாளர்களின் வழிநடத்தல் மூலம் நடத்தி வருகின்றது.

2009ஆம் ஆண்டு மட்டும் இலவச சட்ட உதவிப் பிரிவில் பாதிக்கப்பட்ட பெண்களின் 75 முறைப்பாடுகள் பதிவு செய்யப்பட்டு இணங்

காணப்பட்ட 25 வழக்குகள் நீதிமன்றத்தில் தாக்கல் செய்யப்பட்டு உரிய தீர்வுகள் பெற்றுக் கொடுக்கப்பட்டுள்ளன.

அவற்றில் 9 பெண்களுக்கு விவாகரத்தும் 12 பராமரிப்பு வழக்கும், 5 பெண்களுக்கு நட்புடும் பெற்றுக் கொடுக்கப்பட்டுள்ளன.

இது தவிர 3 வழக்குகளில் சம்பந்தப்பட்டோரின் இரத்த மாதிரிகள் (D.N.A. Test) அனுப்பி வைக்கப்பட்டுள்ளன. மேலும் குடும்பப் பிணக்குகளுக்கு ஆளான கணவன்மனைவியினருக்கு தகுந்த சட்ட ஆலோசனைகளும் உளவள ஆலோசனைகளும் வழங்கப்பட்டு அவர்கள் மீண்டும் இணைந்து வாழ்வதற்கு வழிவகைகள் செய்து கொடுத்துள்ளோம்.

கே.நிஷானா
நிர்வாக உத்தியோகத்தார்
மகளிர் அபிவிருத்தி நிலையம்
யாழ்ப்பாணம்.

மேலும் பாதிக்கப்பட்ட பெண்களுக்கு பாதுகாப்பாக தங்கியிருப்பதற்கான சட்ட ஒழுங்குகளையும் வாழ்வாதார உதவித்திட்டங்களையும் சுயதொழில் உதவிகளையும், வன்முறையால் பாதிக்கப்பட்ட பெண்களுக்கு இலவச சட்ட உதவி வழங்கி வருகிறோம்.

தமிழரின் வீட்டில் பலவந்தமாகக் குடியேறிய பயங்கரவாத புலனாய்வுப் பிரிவுப் பொலிஸார்

மனித உரிமை மீறல் வழக்குத்தாக்கல்

பயங்கரவாத புலனாய்வுப் பிரிவு பொலிஸார் கொழும்பு வெள்ளத்தை சப்பல் ஒழுங்குகையில் உள்ள தமது சொந்த அடுக்கு மாடி வீட்டில் பலாத்காரமாக குடியேறியிருப்பது சட்டவிரோதமானது எனவும், இதனால் தமது அடிப்படை மனித உரிமை மீறப்பட்டுள்ளது என்றும் கோரி கொழும்பைப் பிறப்பிடமாகக் கொண்டவர்களும் தற்போது சுவிற்சர்லாந்தில் வசித்து வரும் வீட்டு உரிமையாளர்களுமான சிவராசா, நாசராஜா, சரோஜினி ஆகியோர் தமது சட்டத்தரணியான கௌரி சங்கர் தவராஜா மூலம் மனித உரிமை மீறல் வழக்குத் தாக்கல் செய்துள்ளனர்.

இவர்கள் தாக்கல் செய்துள்ள மனுவில் கூறப்பட்டுள்ளதாவது, இந்த அடுக்கு மாடிக் கட்டடத்தின் நாலாம் மாடி ஹெல்த் சென்டர் என்ற அரசு சார்பற்ற அமைப்புக்கு வாடகைக்கு விடப்பட்டுள்ளதாகவும் தமது உறவினர் கீழ் மாடியில் குடியிருந்து வீட்டைப் பராமரித்து வாடகை வசூலித்து வருவதாகவும் தாங்கள் சுவிற்சர்லாந்தில் வசிப்பதுடன் தனது மனைவி நோய் வாய்ப்பட்டிருப்பதாகவும் உறவினர் தான் இலங்கையில் உள்ள தமது வீட்டை பராமரிப்பதாகவும் கூறியுள்ளதால் மேலும் கடந்த 26.06.2009 பயங்கரவாத புலனாய்வுப் பிரிவுப் பொலிஸார் நாலாம் மாடியில் வசித்த இரண்டு தமிழர்களை கைது செய்ததுடன் அங்கு காவலிலிருந்த காவலாளியையும் கைது செய்து வீட்டைப் பூட்டி சாவியை எடுத்துச் சென்றனர்.

ஒரு மாதத்திற்குப் பின்பு 26.07.2010 அன்று பயங்கரவாதப் புலனாய்வுப் பிரிவினர் வாகனத்தில் 10 பெண் பொலிஸார் அழைத்து வரப்பட்டு பயங்கரவாதப் புலனாய்வுப் பிரிவின் பொறுப்பிற்குரிய பிரச்சண்டி அல்விசின் உத்தரவின்படி தாங்கள் இந்த வீட்டினை பொறுப்பெடுப்பதாக கூறி பலவந்தமாக உட்பிரவேசித்து வசித்து வருகின்றனர்.

இது தொடர்பாக வீட்டின் உரிமையாளரின் உறவினரான வீட்டிற்கு பொறுப்பாக இருந்தவர்கள் வெள்ளத்தை பொலிஸ் முறைப்பாடு செய்வதற்குச் சென்றபொழுது

பொலிஸார் இந்த முறைப்பாட்டை ஏற்க மறுத்து பயங்கரவாத புலனாய்வுப் பிரிவுக்குச் சென்று முறையிடச் சொன்னார்கள். பின்னர் 28.07.2009 அன்று பயங்கரவாத புலனாய்வுப் பிரிவின் பொறுப்பிற்குரிய பிரச்சண்டி அல்விசிடம் முறையிட்ட போது உரிமையாளர் சுவிற்சர்லாந்தில் உள்ளதால் உறவினர் முறையிட முடியாது எனக் முறைப்பாட்டை ஏற்க மறுத்தார்.

இதைத் தொடர்ந்து மனுதாரர்கள் தமது உறவினர் மூலம் அட்டர்னி தத்துவ பத்திரம் அனுப்பி இது தொடர்பாக உரிய நடவடிக்கை எடுக்க பணித்தனர்.

பின்னர் உரிமையாளரின் உறவினர் அட்டர்னி தத்துவ பத்திரத்துடனும் மேலும் உரிய ஆவணங்களுடனும் தீரும்பவும் சென்று பயங்கரவாத புலனாய்வுப் பிரிவிடம் முறையிடச் சென்ற பொழுது சிங்களத்தில் அச்சிடப்பட்ட கடிதங்களில் கையெழுத்திடும் படி முறையிடச் சென்றவரிடம் வற்புத்திகையெழுத்துக்களை பெற்றுக் கொண்டதுடன் மேலும் தாங்கள் இந்த வீட்டில் பலவந்தமாக குடியேறியுள்ளதாக சட்ட நடவடிக்கை எடுத்து வழக்குத் தாக்கல் செய்தால் முழு வீட்டையும் தங்கள் பறிமுதல் செய்து விடுவோம் என்று பொலிஸ் உத்தியோகத்தார் ஒருவர் மிரட்டியதாகவும் குறிப்பிடப்பட்டுள்ளது.

இது சம்பந்தமாக உயர் அதிகாரிகளுக்கு முறையிடப்பட்டுள்ளதாகவும் மேலும் சட்டத்திற்கு விரோதமான பொலிஸாரின் மேற்கூறப்பட்ட நடவடிக்கையினால் தமக்கு மின்சாரம், நீர், கட்டணம் போன்ற அனைத்தையும் செலுத்த வேண்டியும் பண நட்பும், மனவேதனையும் ஏற்பட்டுள்ளதாகவும் எனவே உடனடியாக அத்துமீறி குடியேறியிருக்கும் பயங்கரவாத புலனாய்வுப் பொலிஸாரை வீட்டைவிட்டு வெளியேற்றி வீட்டைத் தம்மிடம் ஒப்படைக்கும் படியும் தமது சுதந்திரமான வசிப்பிட உரிமை மீறப்பட்டு பாதிக்கப்பட்டதாக மனித உரிமை மீறப்பட்டதாக தீர்ப்புக் கூறும்படியும் குறிப்பிடப்பட்டுள்ளது.

இந்த வழக்கு உயர்நீதிமன்ற நீதியரசர் சிராணி திலகவர்த்தனகம, கே.சிறிபவன், பி.எ.ரன் ஆகியோர் முன்னிலையில் விசாரணைக்கு எடுத்துக் கொள்ளப்பட்ட பொழுது சிரேஷ்ட சட்டத்தரணி கௌரிசங்கரி தவராசாவுடன் ஆஜரான சிரேஷ்ட சட்டத்தரணி சாலிய பீரிஸ் மனுவில் கூறப்பட்ட சகல விடயங்களையும் நீதிமன்றில் கவனத்திற்கு கொண்டு வந்ததை அடுத்து நீதியரசர்கள் இது தொடர்பாக விளக்கமளிக்கும்படி சட்டமா அதிபர் திணைக்களத்தைச் சேர்ந்த சிரேஷ்ட சட்டத்தரணி பாந்த ரணசிங்கவிற்கு அறிவுறுத்தியதுடன் மேலதிக விசாரணையை எதிர்வரும் மார்ச் மாதம் 3ஆம் திகதிக்கு ஒத்திவைத்தனர். (2-6)

சமூகத்தினை வழி நடத்தக்கூடிய கருத்துக்களை பத்திரிகையாளர்கள் முன் வைக்க வேண்டும் கலாநிதி க.குணராசா தெரிவிப்பு

(யாழ்ப்பாணம்)

சமூகத்தினை வழி நடத்தக்கூடிய கருத்துக்களை பத்திரிகையாளர்கள் முன் வைக்க வேண்டும் என முற்போக்கு சங்க எழுத்தாளரும் யாழ்ப்பாணம் பல்கலைக்கழக முன்னாள் பதிவாளருமான கலாநிதி க. குணராசா தெரிவித்தார்.

நேற்றுக்காலை நல்லை ஆதீனத்தில் இடம்பெற்ற யாழ்ப்பாணம் உட்கவியலாளர் அமைப்பின் அங்குராப்பண வைபவத்தில் கலந்துகொண்டு உரையாற்றும் போதே அவர் இதனைத் தெரிவித்தார்.

அவர் மேலும் உரையாற்றுகையில், யாழ்ப்பாணம் இப்படிப்பட்டதோர் அமைப்பு அங்குராப்பணம் செய்து வைப்பது மிகவும் முக்கியமான தொன்றாகும். அந்த பத்திரிகைகள் சமூகத்திற்கு நல்லதோர் கருத்துக்களை முன்வைக்கக்கூடியவையாக இருத்தல் வேண்டும். பத்திரிகையாளர்கள் ஒரு செய்தியினை செய்தியாக பிரசுரிப்பதுடன் மட்டுமன்றி சமூகத்தினை வழி நடத்தக்கூடிய கருத்துக்களையும் விமர்சனங்களையும் முன்வைத்தல் வேண்டும். இந்த மகத்தான பணியினை மேற்கொள்கின்ற பத்திரிகையாளர்களினால் சாதனை செய்ய முடியும். இதனாலேயே பத்திரிகையாளர்கள் சமூகத்தின் கண்ணாடி போன்று விளங்குகின்றார்கள்.

குழாய் நீரில் குப்பை கூழங்கள்

(உண்காவற்துறை)

தீவகம் வடக்கு உண்காவற்துறை பிரதேசத்தில் உள்ள நன்னீர் தாங்கிகள் துப்பரவு செய்யாத காரணத்தினால் குழாய் மூலம் வழங்கப்படும் குடிநீரில் குப்பை கூழங்கள் இருப்பதாக அப்பகுதியைச் சேர்ந்த பாவனையாளர்கள் தெரிவிக்கின்றனர். (2-72)

நெற்பயிர்ச் செய்தக பாதிப்பு

(பொன்னாலை)

வலி.மேற்குப் பகுதிகளில் காவேலைப் புழுக்கள் எலிகளினால் நெற்செய்தக பாதிக்கப்பட்டுள்ளதாக பிரதேச விவசாயிகள் தெரிவிக்கின்றனர்.

அராவி, வட்டுக்கோட்டை, சங்கானை, நவாலி போன்ற இடங்களின் வயல்களிலேயே இதன் தாக்கம் அதிகரித்துள்ளதாகத் தெரிவிக்கப்படுகின்றது.

பெரும்போக நெற்செய்தக மேற்கொள்ளப்படுகின்ற தற்போதைய நிலையில் இதன் தாக்கம் அதிகரித்துள்ளது.

தொடர்ச்சியாக பல வேறு மருந்துகளை விசிறுவதால் இதன் தாக்கம் கட்டுப்படவில்லை எனவும் நெற்கதிர் கருக்கட்டல் நடைபெறும் காலத்தில் இந்த நோய்கள் நெற்பயிர்களின் தாக்கவிளைச்சலை பாதிக்கும் எனவும் விவசாயிகள் கவலை தெரிவிக்கின்றனர். (2-49)

கட்டுரைப் போட்டியில்

முதலிடம்

(யாழ்ப்பாணம்)

வர்த்தக சந்தைப்படுத்தல் அபிவிருத்தி கூட்டுறவு அமைச்சினால் நடத்தப்பட்ட எழுதுங்கள் வெல்லங்கள் கட்டுரைப் போட்டியில் அல்லாறை அரசினர் தமிழ் வித்தியாலய மாணவி வேணி நந்தகோபால் தேசிய மட்டத்தில் முதலிடம்பெற்று ரூ.5 ஆயிரம் பரிசாக பெற்றுள்ளார். (6)

மோட்டார் சைக்கிள் மாத்துடன்

மோதியதில் குடும்பஸ்தர் படுகாயம்

(யாழ்ப்பாணம்)

மோட்டார் சைக்கிளில் பயணித்த குடும்பஸ்தர் ஒருவர் வேகக் கட்டுப்பாட்டை இழந்து மரமொன்றுடன் மோதிக்கொண்டதில் படுகாயமடைந்துள்ளார்.

இச்சம்பவம் நேற்று முன்தினம் இரவு 8 மணியளவில் நாவற்குழி பாலத்தடியில் இடம்பெற்றது.

இச்சம்பவத்தில் கோண்டாவிலைச் சேர்ந்த எஸ்.பிரசாத் (வயது 27) என்பவர் இது காலில் முறிவுக்குள்ளாகி படுகாய மடைந்த நிலையில் யாழ்ப்பாணம் மருத்துவமனையில் சிகிச்சை பெற்று வருகின்றார். (6-30)

பதுடன் மட்டுமன்றி சமூகத்தினை வழி நடத்தக்கூடிய கருத்துக்களையும் விமர்சனங்களையும் முன்வைத்தல் வேண்டும். இந்த மகத்தான பணியினை மேற்கொள்கின்ற பத்திரிகையாளர்களினால் சாதனை செய்ய முடியும். இதனாலேயே பத்திரிகையாளர்கள் சமூகத்தின் கண்ணாடி போன்று விளங்குகின்றார்கள்.


எனவே தான் பத்திரிகையாளர்கள் மக்களுக்கு ஓர் வழிகாட்டியாக திகழவேண்டும். இந்த பொறுப்பினை ஏற்று செயற்பட வேண்டும் என்றார்.

இவ் வைபத்தில் யாழ்ப்பாணம் உட்கவியலாளர் அமைப்பின் தலைவர், உபதலைவர், செயலாளர், உபசெயலாளர், பொருளாளர் உட்பட 6 பேர் கொண்ட நிர்வாக சபை உறுப்பினர்கள் ஆகியோர் தெரிவாகியுள்ளதால் உட்கவியலாளர்கள் பலர் கலந்துகொண்டு சிறப்பித்தமை குறிப்பிடத்தக்கது. (2-30)

பாகிஸ்தான் அணி சுருண்டது; அவுஸ்திரேலியா அபார வெற்றி

(சிட்னி)

வோட்ஷனின் சகலதுறை ஆட்டத்தின் மூலம் அவுஸ்திரேலிய அணி இரண்டாவது ஒரு நாள் போட்டியில் 140 ஓட்டங்கள்



வித்தியாசத்தில் பாகிஸ்தான் அணியை வீழ்த்தி தொடரில் 2:0 என்ற கணக்கில் முன்னிலை பெற்றது.

அவுஸ்திரேலியாவுக்கு சுற்றுப் பயணம் மேற்கொண்டுள்ள பாகிஸ்தான் அணி 3 டெஸ்ட், 5 ஒருநாள் மற்றும் ஒரே ஒரு இரு பது-20 போட்டி கொண்ட தொடரில் விளையாடுகின்றது.

இதில் டெஸ்ட் தொடரை 3:0 என்ற கணக்கில் கைப்பற்றிய அவுஸ்திரேலிய அணி தொடர்ந்து நடைபெற்ற முதலாவது ஒரு நாள் போட்டியில் வெற்றிபெற்று தொடரில் 1:0 என்ற கணக்கில் முன்னிலை பெற்றது.

இந்நிலையில் இரண்டாவது ஒரு நாள் போட்டி நேற்று சிட்னியில் நடைபெற்றது.

இப்போட்டியில் நாணய சுழற்சியில் வெற்றி பெற்ற பாகிஸ்தான் அணித்தலைவர் மொகமெட் யூசுப் முதலில் களத்தடுப்பை தீர்மானித்தார்.

இதனடிப்படையில் முதலில் துடுப்பெடுத்தாடிய அவுஸ்திரேலிய அணி வோட்ஷன்-

மார்ஷின் சிறப்பான ஆரம்ப இணைப்பாட்டத்தின் மூலம் 50 ஓவர்களில் 6 விக்கெட்டுக்களையிழந்து 267 ஓட்டங்களை எடுத்தது.

இதில் வேன் வோட்ஷன் 71 பந்துகளில் 9 பவுண்டரிகள், ஒரு சிக்ஸர் உட்பட 69 ஓட்டங்களையும் வைந் 55 ஓட்டங்களையும் மார்ஷ் 41 ஓட்டங்களையும் எடுத்தனர்.

பந்து வீச்சில் மொகமெட் அமீர் 3 விக்கெட்டுக்களையும் சகீட் அப்ரிடி 2 விக்கெட்டுக்களையும் உமர் குல் ஒரு விக்கெட்டையும் வீழ்த்தினர்.

பதிலுக்கு 50 ஓவர்களில் 268 ஓட்டங்களை

எடுத்தால் வெற்றி என்ற இலக்குடன் துடுப்பெடுத்தாடிய பாகிஸ்தானின் முன்னணித் துடுப்பாட்ட வீரர்கள் சோபிக்காத நிலையில் 37.3 ஓவர்களில் 127 ஓட்டங்களை மாத்திர மெடுத்து சகல விக்கெட்டுக்களையிழந்து 140 ஓட்டங்கள் வித்தியாசத்தில் தோல்வியடைந்தது.

இதில் அணித்தலைவர் மொகமெட் யூசுப் 58 ஓட்டங்களையும் நசீட் உல்ஹசன் 27, கம்ரான் அகமல் 16 ஓட்டங்களையும் பெற்ற துடன், ஏனைய வீரர்கள் இரட்டை இலக்க ஓட்டத்தைக் கூடப் பெறவில்லை. பந்துவீச்சில் மைக்கேய் 3 விக்கெட்டுக்களையும்

பொல்லிங்கர், ஹபுரிச் ஆகியோர் தலா 2 விக்கெட்டுக்களையும் சிட்டி, வோட்சன் ஆகியோர் தலா ஒரு விக்கெட்டையும் சாய்த்தனர்.

இப்போட்டியில் அவுஸ்திரேலிய அணியின் வெற்றிக்கு அடித்தளம் அமைத்த வேன் வோட்சன் ஆட்டநாயகனாக தெரிவானார்.

இவ் வெற்றியின் மூலம் அவுஸ்திரேலிய அணி 5 போட்டிகள் கொண்ட ஒருநாள் தொடரில் 2:0 என்ற கணக்கில் முன்னிலை வகிக்கின்றது.

இத்தொடரின் 3ஆவது ஒரு நாள் போட்டி நாளை நடைபெறுகின்றது.

இஷாந்த், சகீர்கான் வேகத்தில் அசத்தல்; பங்களாதேஷ் முதல் இன்னிங்சில் சரிந்தது



(மிர்பூரி)

இஷாந்த், சகீர்கானின் துல்லியமான பந்து வீச்சில் சிக்கி பங்களாதேஷ் அணி முதலாவது இன்னிங்சில் 233 ஓட்டங்களை எடுத்து சகல விக்கெட்டுக்களையும் இழந்தது.

அடுத்து தனது முதலாவது இன்னிங்சில் துடுப்பெடுத்தாடிய இந்திய அணி நேற்றைய

முதல்நாள் ஆட்ட நேர முடிவில் விக்கெட் இழப்பின்றி 69 ஓட்டங்களை எடுத்தது.

பங்களாதேஷுக்கு சுற்றுப் பயணம் மேற்கொண்டுள்ள இந்திய அணி 2 போட்டிகள் கொண்ட டெஸ்ட் தொடரில் விளையாடுகின்றது.

இதில் முதலாவது டெஸ்ட் போட்டியில் வெற்றி பெற்ற இந்திய அணி தொடரில் 1:0 என்ற கணக்கில் முன்னிலையில் உள்ள நிலையில் இரண்டாவதும் இறுதிமுனை

டெஸ்ட் மிர்பூரில் ஆரம்பமானது.

இப்போட்டியில் நாணயச் சுழற்சியில் வெற்றிபெற்று முதலில் துடுப்பெடுத்தாடிய பங்களாதேஷ் அணி ஆரம்பத்திலேயே ஆட்டம் கண்டது.

இஷாந்த், சகீர்கானின் வேகத்தில் 12.4 ஓவர்களில் 51 ஓட்டங்களை எடுத்து அடுத்த

தடுத்து 5 விக்கெட்டுக்களை இழந்தது.

இந்நிலையில் நடுத்தர வரிசையில் இணைந்த துடுப்பாட்ட வீரர்கள் ஓரளவு பிரகாசிக்க பங்களாதேஷ் அணி சரிவில் இருந்து மீண்டது.

இதில் மகமுடூல்லா சிறப்பாக துடுப்பெடுத்தாடி நம்பிக்கை அளித்தபோது பங்களாதேஷ் அணி முதலாவது இன்னிங்சில் 233 ஓட்டங்களை எடுத்து சகல விக்கெட்டுக்களையும் இழந்தது.

இதில் மகமுடூல்லா ஆட்டமிழக்காமல் 96 ஓட்டங்களையும் ரகிபுல் ஹசன் 39, சகீப் அல்ஹசன் 34, ரகீம் 30 ஓட்டங்களையும் எடுத்தனர்.

பந்து வீச்சில் இஷாந்த் சர்மா 4 விக்கெட்டுக்களையும் சகீர்கான் 3 விக்கெட்டுக்களையும் பிரகாஷ் ஓஜா 2 விக்கெட்டுக்களையும் ஹர்ஜன் சிங் ஒரு விக்கெட்டையும் சாய்த்தனர். அடுத்து தனது முதலாவது இன்னிங்சில் துடுப்பெடுத்தாடிய இந்திய அணி நேற்றைய முதல் நாள் ஆட்ட நேர முடிவில் விக்கெட் இழப்பின்றி 69 ஓட்டங்களை எடுத்தது.

இதில் விரேந்திர சேவாக் 41, காம்பீர் 26 ஓட்டங்களை ஆட்டமிழக்காமல் பெற்றனர். இப்போட்டியில் இணைப்பாட்டநாள் ஆட்டம் இன்றாகும்.



முன்னாள் போராளிகள் 20 பேரை விடுவித்த நிகழ்வு நேற்று தெல்லிப்பறை புளர்வாழ்வு நிலையத்தில் இடம் பெற்றது. இவ் நிகழ்வில் மேஜர் என்.சி.ஆர்.சில்வா மங்கல விளக்கேற்றுவதையும் அரங்கில் படைத்துறை அதிகாரிகள் அமர்ந்திருப்பதையும் நிகழ்வில் கலந்து ஒரு தொகுதியினரையும் முன்னாள் உறுப்பினர்களை யாழ். மாவட்ட கட்டளைத் தளபதி மகிந்த கத்துருசிங்க பெற்றோர்களிடம் கையளிப்பதையும் படங்களில் காணலாம்.

படங்கள்: ரம்சன்



தெரிவத்தாட்சி அலுவலகங்களுக்கு வாக்குப்பெட்டிகள் எடுத்துச்செல்லப்படுவதை படத்தில் காணலாம். படம்:- நன்றி பெய்லிமிடெட்

வெளிநாட்டவர்...
வாக்குப்பெட்டியில் வெளிநாடுகளில் வசிக்கின்றவர்களை அடையாளப்படுத்துவதற்கான விசேட குறியொன்று பொறிக்கப்பட்டுள்ளது. இதன் காரணமாகவே குறிப்பிட்ட வாக்காளர் வெளிநாடுகளில் வசிக்கின்றமையை உறுதிப்படுத்திக் கொள்ளவேகடவுச்சீட்டுணை சமர்ப்பிப்பது அவசியமாக கருதப்படுகின்றது என்றும் தேர்தல் செயலகம் மேலும் தெரிவித்துள்ளது. (ச-5)

இடம் பெயர்...
விவகாரங்களுக்காக இணைப்புச் செயலகம் அறிவித்துள்ளது. 2009 டிசம்பர் முதலாம் திகதி முதல் 2010 ஜனவரி 5ஆம் திகதி வரையில் 2 இலட்சத்து 20 ஆயிரத்து 950 பேர் வவுனியா முகாமைவிட்ட வெளியேறிச் சென்றதாகவும் இதில் ஒரு இலட்சத்து 89 ஆயிரத்து 47 பேர் மீண்டும் திரும்பியுள்ளதாகவும் அரசாங்கத் தகவல்கள் தெரிவிப்பதாக குறிப்பிடப்படுகிறது.

இடம் பெயர் முகாம்களுக்கு திரும்பாதவர்கள் கைது செய்யப்பட்டதாக எவ்விதத் தகவல்களும் இல்லை என சுட்டிக்காட்டப்படுகிறது. (ச-5)

300 மில்லியன்...
இருந்து பயிற்சிகளை பெற்றுக்கொள்ளவும் இலங்கை திட்டமிட்டுள்ளது. இதுவரையில் ரஷ்யாவுடன் இலங்கை இராணுவ ஒத்துழைப்புக்களை பெருமளவில் கொண்டிருக்கவில்லை. எனினும் அண்மைக்காலமாக ரஷ்யா தனது உதவிகளை அதிகரித்து வருகின்றது. அண்மையில் 5 இலட்சம் பொல்களை ஜெக்கிய நாடுகள் சபையின் அமைப்பின் உடதாக ரஷ்யா வழங்கியிருந்தது இங்கு குறிப்பிடத்தக்கது. (ச-5)

முன்னாள் ஜனாதிபதி சந்திரிகா...
பொலிஸாரால் தடுக்கப்பட்டதாகவும் பின்னர் செல்ல அனுமதிக்கப்பட்டதாகவும் தெரிவிக்கப்பட்டுள்ளது. இந்நிலையில் 'சந்திரிகா குமாரதுங்கவை சரத் பொன்சேகா சந்தித்தமையானது ஸ்ரீலங்கா சுதந்திர கட்சியில் சந்திரிகாவுக்கு விசுவாசமான தரப்பினர் மத்தியில் ஜனாதிபதி மகிந்த ராஜபக்ஷவுக்கு எதிரான வாக்குகளை சரத்

கலாசார விழா நிகழ்வு இன்று ஒளிபரப்பு

(யாழ்ப்பாணம்)
கொழும்பு பண்டாரநாயக்க சர்வதேச மாநாட்டு மண்டபத்தில் கடந்த 20ஆம் திகதி நடைபெற்ற வடக்கின் வசந்தம் மாகாண மட்ட கலாசார விழா நிகழ்வின் தொகுப்பு இன்று இரவு 9.30 மணிக்கு வசந்தம் தொலைக்காட்சியில் ஒளிபரப்பு செய்யப்பட்டுள்ளது. (ச-14)

தேர்தல் பிரசாரம்...

பெரும் செலவீனங்களுக்காக பணம் பெற்றுக்கொள்ளப்பட்ட வழிமுறைகள் குறித்து வெளிப்படுத்தவில்லையென சுட்டிக்காட்டியுள்ளது. எதிர்க்கட்சிகளின் பொதுவேட்பாளர் சரத் பொன்சேகாவின் பிரசாரப்பணிகளுக்காக சுமார் 80 மில்லியன் ரூபாய் செலவிடப்பட்டுள்ளதாகவும் ஜனாதிபதி மகிந்த ராஜபக்ஷவுக்காக 378 மில்லியன் ரூபாய் செலவிடப்பட்டுள்ளதாகவும் குறிப்பிட்டுள்ள அந்த அமைப்பு இந்தளவு பணம் எங்கிருந்து பெற்றுக்கொள்ளப்பட்டது என மக்கள் நிதி மீதான அக்கறையை மேற்கோள்காட்டி அறிக்கை வெளியிட்டுள்ளது. (ச-5)

முன்னாள் போராளி...

இவர்களுள் 12 ஆண்களும் 8 குடும்ப பெண்களும் அடங்குகின்றனர். யாழ்ப்பாணம் பாதுகாப்பு படைகளின் கடலடைந்தபதி மேஜர் ஜெனரல் மகிந்த கத்துரு சிங்கவால் அவர்கள் நேற்று பெற்றோர்களிடம் கையளிக்கப்பட்டுள்ளனர். (ச-7)

நேர்மையான முறையில் தேர்தல்...

நிறைவேற்றுள்ளன. இந்த நிலையில் யாழ்ப்பாணம் மாவட்ட தேர்தல் தொகுதியில் 7 இலட்சத்து 21 ஆயிரத்து 359 பேர் வாக்களிக்க தகுதி உடையவர்களாக உள்ளனர். யாழ்ப்பாணத்தில் 6 இலட்சத்து 30 ஆயிரத்து 548 பேரும் கிளிநொச்சி மாவட்டத்தில் 9 ஆயிரத்து 811 பேரும் வாக்களிக்க தகுதி யுடையவர்களாக உள்ளனர்.

வாக்காளர் அட்டை விநியோகம்
யாழ்ப்பாணம் மாவட்டத்தில் 72 விதமான வாக்காளர் அட்டைகளும் கிளிநொச்சி மாவட்டத்தில் 11 விதமான வாக்காளர் அட்டைகள் தபால் திணைக்களங்கள் மூலம் விநியோகிக்கப்பட்டுள்ளன.

வலிகாமம் உயர்பாதுகாப்பு வலயத்தில் வசிப்பவர்களுக்கான வாக்காளர் அட்டையான அட்டைகள் தெல்லிப்பழை தபால் நிலையத்திலும் வடமராட்சி கிழக்குப்பிரதேசத்தைச் சேர்ந்த இடம் பெயர்ந்த வாக்காளர்களுக்கான வாக்காளர் அட்டைகள் குடித்தனை உபதபால் நிலையத்திலும் வைக்கப்பட்டுள்ளன. உரியவர்கள் தமது ஆள் அட்டையான அட்டையை உறுதிப்படுத்தி வாக்காளர் அட்டைகளை பெற்று வாக்களிக்க முடியும்.

வாக்களிப்பு நிலையங்கள்
யாழ்ப்பாணம் மாவட்ட தேர்தல் தொகுதியில் யாழ்ப்பாணம் மாவட்டத்தில் 529 வாக்களிப்பு நிலையங்களும் கிளிநொச்சியில் 95 வாக்களிப்பு நிலையங்களும் அமைக்கப்பட்டுள்ளன.

கிளிநொச்சியில் 4 உதவி அரசாங்க அதிபர் பிரிவில் 2 உதவி அரசாங்க அதிபர் பிரிவைச் சேர்ந்த மக்கள் மீள் குடியமர்த்தப்பட்டுள்ளதனால் பூநகரியில் 19 வாக்களிப்பு நிலையங்களும் 13 வாக்குச்சாலைகள் அமைக்கப்பட்டுள்ளதுடன் 6 நிலையங்கள் கொத்தணியாக அமைக்கப்பட்டுள்ளன.

இடம் பெயர்ந்து நலன்புரி நிலையங்களில் உள்ளவர்கள் வாக்களிப்பதற்காக கிளிநொச்சி மாவட்டத்தில் கிளிநொச்சி மத்திய

வன்முறையற்ற...

மற்றும் உடைமைகளுக்கு எந்த விதமான பாதிப்புகளும் ஏற்படக் கூடாது. வன்முறைகளில் எவரும் ஈடுபடக் கூடாது என அனைவரும் பிரார்த்தனையில் ஈடுபட்டனர்.

அத்துடன் தேர்தலில் அனைவரும் வாக்களிக்க வேண்டும் அமைதியையும், சமாதானத்தையும் நிலைநாட்ட அனைவரும் ஒன்றிணைந்து செயற்பட வேண்டும் என்றும் இப்பிரார்த்தனை நடத்தப்பட்டது. (ச-5)

பொலிஸ், இராணுவ உயரதிகாரி...

வடக்கிற்கு பொறுப்பான பிரதி பொலிஸ் மா அதிபர் நிமால் லிவ்ஹே உடனடியாக அமுலுக்கு வரும் வகையில் பொலிஸ் தலைமையகத்திற்கு இடமாற்றப்பட்டுள்ளார். இது தொடர்பான பொலிஸ் மா அதிபரின் கடிதம் நேற்று மாலை தமக்கு கிடைத்ததாக நிமால் லிவ்ஹே குறிப்பிட்டுள்ளார்.

அவர் யாழ்ப்பாணம், கிளிநொச்சி, முல்லைத்தீவு, வவுனியா மற்றும் மன்னார் ஆகிய மாவட்டங்களுக்கு பொறுப்பான பொலிஸ் அதிகாரியாக செயற்பட்டு வருகிறார்.

இந்த நிலையில் இவர் இன்று காலை முதல் பொலிஸ் தலைமையகத்தின் கடமைகளை பொறுப்பேற்குமாறு பொலிஸ் மா அதிபரால் பணிக்கப்பட்டுள்ளார்.

கல்லூரியில் 67 கொத்தணி வாக்களிப்புநிலையங்கள் அமைக்கப்பட்டுள்ளன.

இடம் பெயர்ந்தவர்களுக்கான போக்குவரத்துக்கள் யாழ்ப்பாணம் மாவட்டத்திலிருந்து கிளிநொச்சி மாவட்டத்திற்கும் வன்னி மாவட்டத்திற்கும் செல்லவுள்ளவாக்காளர்களுக்காக 55 பேருந்துகள் இலவசபோக்குவரத்துபணியில் ஈடுபடுத்தப்பட்டுள்ளன.

சர்வதேச கண்காணிப்பாளர்கள்
யாழ்ப்பாணம் மாவட்ட தேர்தல் தொகுதியில் தேர்தல் கண்காணிப்புகளை மேற்கொள்ள 3 சர்வதேச அமைப்பினர் தேர்தல் கடமையில் ஈடுபட்டுள்ளனர்.

இதேவேளை வேட்பாளர்களின் அங்கீகரிக்கப்பட்ட 5 முகவர்கள் வாக்குச்சாலை நிலையங்களிலும் வாக்கு எண்ணும் நிலையங்களிற்கும் செல்ல அனுமதிக்கப்படுவர்.

3ஆயிரம் வாலினார் கடமையில்
தேர்தல் நடவடிக்கைகளுக்காக 3 ஆயிரத்திற்கும் அதிகமான பொலிஸார் கடமையில் ஈடுபடுத்தப்பட்டுள்ளனர்.

தேவை ஏற்படின் இராணுவத்தினரை கடமையில் ஈடுபடுத்த முடியும். இவர்கள் வாக்களிப்புநிலையங்களுக்கு 500 மீட்டர் தொலைவில் கடமையில் ஈடுபட்டுள்ளனர். வாக்குப்பெட்டிகள் பொலிஸாரின் பாதுகாப்புடன் வாக்கு எண்ணும் நிலையத்திற்கு கொண்டுவரப்படும். இதேவேளை 26ஆம் திகதி இடம் பெறவுள்ள ஜனாதிபதி தேர்தலில் பூநகரி, நெடுந்தீவு பிரதேசங்களில் அமைக்கப்பட்டுள்ள வாக்குச்சாலைகளின் வாக்குப்பெட்டிகள் நேரதாமதத்தை கருத்திற்கொண்டு ஹெலிகொப்டர் மூலம் கொண்டுவருவதற்கு நடவடிக்கை மேற்கொள்ளப்பட்டுள்ளதாக தெரிவித்தாட்சி அலுவலர் மேலும் தெரிவித்தார். (ச-7)

வாக்காளர்...

குழுக்களில் ஒன்றான பவர்ஸ் அமைப்புக்கும், தேர்தல் ஆணையாளருக்கும் இடையில் நேற்று நடைபெற்ற சந்திப்பின் போது அவர் இதனை குறிப்பிட்டுள்ளார்.

இதேவேளை தேர்தல் திணைக்களத்தில் அனுமதிபெற்ற இலத்திரனியல் மற்றும் அச்சு உட்களங்களுக்கும் மாத்திரமே தேர்தல் முடிபுகளை வெளியிட முடியும் என தேர்தல் ஆணையாளர் செயலகம் தெரிவித்துள்ளது. இதுவரை 17 உட்களங்கள் இதற்கான அனுமதிக்களை பெற்றுக்கொண்டுள்ளதாக தேர்தல் திணைக்களத்தின் அதிகாரி ஒருவர் தெரிவித்துள்ளார். (ச-5,14)

நயினாதீவு ஸ்ரீ நாகபூஷணி அம்மன் கோவில்
நயினையில் தைப்பூசம் காண வாரிர்

எதிர்வரும் 30.01.2010 சனிக்கிழமை பகல் விசேட பூசை, அபிஷேகங்களின் பின்னர் அம்பாள் திருமஞ்சத்தில் திருவிதி உலா வரும் அற்புதக் காட்சியைக் காண வாரிர். வழமை போல் ஏற்பாடுகள் யாவும் செய்யப்பட்டுள்ளன. ஏடு தொடக்குதல், அன்னப் பிரசாதனம், கர்ணவேதனம் ஆகியனவும் அன்றைய தினம் நடைபெறும் என்பதையும் அடியார்களுக்கு அறியத்தருகின்றோம்.

அறங்காவலர் சபை

யாழ்ப்பாணம் மக்கள் அநேகரின் வேண்டுகோளுக்கு இணங்க வலம்புரியின்

திருமண தரிசனம்

உங்கள் வலம்புரியில் ஞாயிறு தோறும் வெளிவரும். எங்கள் உறவுகளின் வெளிநாட்டு தொடர்புக்காக இணையத்தளத்திலும் திருமண தரிசனம் வெளிவரும். அன்பார்ந்த பெற்றோர்களே! உங்கள் பொறுப்பை இகைவாங்க வலம்புரியின் சேவையைப் பெற்றுக் கொள்ளுங்கள்.

தொடர்பு: நேரில் இல. 3,2ஆம் ஒழுங்கை, பிறவுண் வீதி, யாழ்ப்பாணம்.